

۱۸۰

الصادرات الفنون والاحتلال



قائمه:

الداعي الى الله حضرت مولانا
سید خلیل حسین میاں صاحب



القسم اکادمی جامعہ ابوہریرہ

برانچ پوسٹ آفس خالق آباد ضلع نو شہر

Marfat.com

الانصاف في حدود الاختلاف

۱۹

قرآنی آیات۔ جناب رسول اللہ صلی اللہ علیہ وسلم کے ارشادات
او حضرت شیخ الحدیث مولانا محمد زکریا صاحب دامت برکاتہم کی تصرف
کے اقتباسات جس میں علماء، طلباء اور عام مسلمانوں کے درمیان
تعلقات کی استواری، اسلامی اخوت اور رفع نزع کی ضرورت
واہمیت کو دلسوزی کے ساتھ سادہ انداز میں بیان کیا گیا ہے۔



تألیف

الداعی الی اللہ حضرت مولانا سید خلیل حسین میان صاحب

مکتبہ فیض شیخ
ناشر

حضرت شیخ الحدیث مولانا محمد زکریا صاحب کا نذر علوی مٹہ ہاجردن
پوسٹ بنس نمبر ۵۸۵ کراچی ۲

جملہ حقوق بحق القاسم اکیڈمی محفوظ ہے

الانصاف فی حدود الاختلاف

نام کتاب

حضرت مولانا سید خلیل حسین میاں صاحب

مؤلف

مولانا عبد القیوم حقانی

باہتمام و نگرانی

96 صفحات

ضخامت

1000

تعداد

شوال المکرم ۱۴۲۷ھ / اکتوبر 2006ء

القاسم اکیڈمی، جامعہ ابو ہریرہ

ناشر

براچ پوسٹ آفسی، خالق آباد، نو شہرہ، سرحد، پاکستان

ملنے کے پتے

صدیقی ٹرست، صدیقی ہاؤس المنظر اپارٹمنٹس 458 گارڈن ایسٹ، نزد لمبیلہ چوک کراچی ☆

جناب خالد یوسف رنگ والا - F-12، اسٹیٹ ایونیو سائٹ کراچی نمبر 28 ☆

مولانا سید محمد حقانی، مدرس جامعہ ابو ہریرہ، خالق آباد، ضلع نو شہرہ ☆

کتب خانہ رشیدیہ، مدینہ کلا تھہ مارکیٹ، راجہ بازار، راولپنڈی ☆

مکتبہ سید احمد شہید، ۱۰ الکریم مارکیٹ، اردو بازار، لاہور ☆

مکتبہ بخاری، صابری مسجد گلستان کالوئی مرزا آدم خان روڈ، لیاری کراچی ☆

مولانا خلیل الرحمن راشدی صاحب، جامعہ ابو ہریرہ، چنوں موم ضلع سیالکوٹ ☆

اس کے علاوہ اکوڑہ خٹک اور پشاور کے ہر کتب خانہ میں یہ کتاب دستیاب ہے

فہرست

۸

عرض ناشر

۹

کتاب متعلق کچھ ضروری باتیں

۱۵

پہلی فصل

مسلمان کی شان

مومن کی جیخواہی

مومن کی شمال، قابلِ رشک مومن

بائیمی اتفاق

خوش اخلاقی

دوستی کے لائق کون ہے

۲۳

دوسری فصل

علماء کی سمجھتے ہیں مجھنے کی ذہنیت

حضرت تفمان کی وصیت
علماء کی مجلس میں مشینے کے فوائد
گناہوں کی نجاشش

۲۵

تبیسری فصل

علمائے کرام کی ذمہ داری
علم سے نفع نہ پہنچانے پر وعید

۲۸

پتوہی فصل

طلبا کے لئے آسانڈہ کا ادب و احترام

۳۳

پانچویں فصل

آسانڈہ کا شاگردوں کے ساتھ حسن سلوک
رسول اللہ صلی اللہ علیہ وسلم کی وصیت

۳۶

چھٹی فصل

علماء کے لئے طلباء اور عوام کی تکلیف دہ باتوں پر صبر کی فضیلت
واڑتین انبیا رکی شان
جسمانی افریت پر بھی دعاۓ خبر
سفر طائف میں صبر و دعا
علم اور حلم

ساتویں فصل

۳۱

مسلمانوں کی پرده دری اور توہین و تحقیر کی ندامت
مسلمان کے ساتھ سلوک

پرده دری کی ندامت

حضرت عمر کا واقعہ

عیب جوئی اور تحقیر کی ندامت

آٹھویں فصل

۳۵

علماء کے اکرام کی فضیلت اور ان کی تحقیر و تذلیل کی ندامت

خطزنگ بات

علماء کی مغفرت

علماء کا اکرام خدا کا اکرام ہے

ایک پیشین گوئی

علماء کو اذیت پہنچانا حضور صلی اللہ علیہ وسلم کو اذیت پہنچانا ہے

علماء کو گالی دینے میں کفر کا نظرہ

علماء کرام کا عہد

ایک اور پیشین گوئی

علماء کی توہین پروغیہ

علماء کا اختلاف رحمت ہے

حضرت شیخ الحدیث مذلۃ کا ارشاد

۵۶

۶

نویں فصل

عوام کے لئے ضروری تینیہ

تنقید کا مزاج

نزاع کی ممانعت

ایک کھلی حقیقت

نیغیر زمانہ کا اثر

۵۹

دوسری فصل

فیصلتِ مصالحت

سب عملوں سے بہتر عمل

۶۲

گیارہویں فصل

مسلمانوں کو نتانا نے، ان کو گالی دینے اور استہزا کرنے کی مدت

مغلس کون؟

قابلِ عبرت بات

تمسخر و استہرام

۶۸

بازھویں فصل

مسلمان کی غیبت و بدگمانی کی مدت

غیبت کی صورتِ مثالیہ

غیبت پر وعید
غیبت کیا ہے؟

۷۲

تیرھوں فصل

خود پسندی اور تکبر کی ندرت

تکبر کی تعریف

تکبر کے مضر اثرات

علامات تکبر

تکبر کے درجات

احادیث میں تکبر کی ندرت

بعض فاریوں کی حالت

اس حالت کی وجہ

تکبر کا اعلان

تبیینی جماعت میں تکبر کا اعلان

امت مسلمہ

مسلمانوں کو امت بننے کی دعوت اور امت کو توڑنے یا اس کے اباب

پیدا کرنے کی ندرت

۹۳

آخری بات

عرض ناشر

یہ کتاب دینی ضرورت کے ایسے نازک وقت میں پیش کی جائی ہے جب کہ خود پا بسان شریعت و رہنمایان دین اپنی منزل کی دوسری سمت میں مڑتے ہوئے نظر آرہے ہیں۔ یہ چیز کس قدر تباہ کن اور نتیجے کے اعتبار سے کتنے خسارے کا سبب ہے اس کا احساس ہر بھی خواہ اسلام کو غم ناک کر دینے کے لئے کافی ہے اللہ تعالیٰ حضرت مولانا سید خلیل حسین میاں صاحب زید مجدهم کو جزاً نجیر عطا فرمائے کہ انہوں نے اس اہم ضرورت کو محسوس فرمایا پنی دعوتی زندگی کی تنویر مصروفیتوں کے باوجود اتنی قیمتی اور اپنے مواد و تحقیق کے اعتبار سے اتنی اہم کتاب تاییف فرمادی۔ کیا عجب ہے کہ حق تعالیٰ شانہ اس کتاب کی برکت سے اُمّت مسلم کا گشادہ متاع اتفاق و اتحاد سے واپس عطا فرمادے اور پندرہویں صدی میں فروع اسلام کے لئے یہ کتاب سنگ میل ثابت ہو۔ اُمید ہے کہ انتشار اللہ اخلاق نیت اور اسلامی جذبے سے اس کا مطالعہ ہر قاری کے لئے ایسا آئینہ بن جائے گا جس میں اس کی ایمانی زندگی کے تمام حد و حال پوری دلکشی کے ساتھ نظر آئیں گے اور اس کی کمزوریوں کے تذارک قابلی کا داعیہ اس کے قلب میں پیدا ہوگا۔

شعبہ تصنیفات علیہ

مدرسہ اسلامیہ اصغر پرہ دار المسافرین دیوبند کا شعبہ تصنیفات علیہ علوم قرآن و حدیث کی تحقیقی خدمات کی چند اہم باقیات صالحات کے نمونے پیش کر چکا ہے اس سلسلے کا سب سے پہلا عظیم کا زبانہ حضرت شیخ الاسلام مولانا سید حسین احمد مدنی کے الفاظ میں جامع ترمذی شریف کی مکمل تعریح ہے جس کو حضرت شیخ الحدیث مولانا محمد ذکریا صاحب دامت برکاتہم نے مدینہ طیبہ کی مبارک مجلس میں سُنا اور اس کا نام المسک الذکی علی جامع الترمذی تجویز فرمایا ہے۔

اس سلسلے کی دوسری کڑی قرآن پاک کی قرأت کما انزل کے لئے تجوید کی بنیادی کتاب "قواعد التجوید" ہے اس شعبہ کا تیسرا نقش غیر فانی "انعام رباني" کی اشاعت ہے جو فضائل عشرہ ذی الحجه اور مسائل قربانی پر اس دور کی سب سے زیادہ مکمل کتاب ہے۔ اس سلسلہ اشاعت کا چوتھا نقش کا بھر "دیوبند" کے چند بزرگ اور ہم عصر ہے اس شعبے کی پانچویں اہم پیش کش اب آپ کے ہاتھوں میں ہے جسے پندھوی صدی بھری کے "اسلامی تحفہ" کے طور پر امت مسلمہ کے سامنے پیش کیا جا رہا ہے اور خدا کی رحمت سے امید ہے کہ امت نے اگر اس تحفہ کو قبول کر لیا تو دنیا و آخرت کی فلاح و اصلاح سے ہمکnar ہوگی ہم اس کتاب کو شعبہ تصنیفات علیہ کی علمی دینی خدمات کی راہ کا چراغ تصور کرتے ہوئے جس کی روشنی اشارہ اللہ امت مسلمہ کے خانہ دل کو منور کرے گی۔ دعا ہے کہ حق تعالیٰ شانہ اس سے استفادہ کو عام و نام اور مولف اور ناشر اور پوری امت مسلمہ کے لئے ذریعہ نجات بنائے۔ آمين

نااظم

شعبہ تصنیفات علیہ مدرسہ اسلامیہ اصغر پرہ دار المسافرین دیوبندیوپی

نَحْمَدُهُ وَنُصَلِّی عَلَیْہِ سَرْسُوْلِہِ الْکَرِیْمِ

کتاب سے متعلق کچھ ضروری باتیں

پھر چند مہینوں سے دارالعلوم دیوبند کا قضیہ نامضیہ تحریر، تقریر اور عام مجلسی گفتگو کا موضوع بنا ہوا ہے۔ اور اس کے متحجج میں کان جو کچھ سنتے ہیں اس سے دل پر چوت لگتی ہے اور آنکھیں جو کچھ دیکھتی ہیں اس پر رونے کو جی چاہتا ہے۔

موجودہ اختلاف و انتشار کی افسوسناک صورت حال یہ ہے کہ ہر دو جانب سے ایک دوسرے کے اکابر پر نکتہ چینی، طعن و تشنیع اور تنقیص و تحیر کے جو رکیک جملے ہو رہے ہیں۔ ان سے عوام کے لئے مجموعی طور پر بلا امتیاز پورے حلقة علماء سے بدگمان ہونے کا بہانہ فراہم ہو گیا ہے چنانچہ ان میں سے کچھ لوگوں کی زبانیں علماء کے احترام و اکرام کے خلاف بے محابا کھلنے لگی ہیں۔ اور کچھ طالبان علم جھی اپنے اساتذہ کے واجبی ادب و احترام کی حدود پھلانگنے لگے ہیں۔ دوسری طرف چھوٹوں پر شفقت اور دینی علوم سیکھنے کی نسبت پر آنے والوں کے لئے جناب رسول اللہ صلی اللہ علیہ وسلم کی وصیت کا خیال کم کیا جا رہا ہے نیز بعض پڑھے لکھے لوگوں کو دونوں طرف دخل اندازی کا موقعہ مل گیا ہے اور نیچے کی سطح پر سب و شتم عیب گیری اور الزام تراشی کے خوب خوب تبادلے ہو رہے ہیں۔ ممکن ہے اس میں ان لوگوں کی دلچسپیاں بیش از بیش ہوں جو فرقین میں سے کسی

طرف کے علماء سے کوئی دلی عقیدت و تعلق نہ رکھتے ہوں۔ بلکہ محض اپنے ذاتی مفاد کی خاطر کسی ایک کی حمایت کا دم بھرتے ہوں حالانکہ کسی ایک کی حمایت میں دوسرا علماء کو مُبرّا بھلا کہنا ہے کیونکہ دونوں طرف علماء اپنے ہی ہیں۔ اور ان میں ہرگز کوئی امتیاز نہیں ہے۔

ان حالات میں یہ ناکارہ اپنے مریٰ و مشفق حضرت اقدس شیخ الحدیث مولانا محمد زکریا صاحب دامت برکاتہم کی کتاب "فضائل تبلیغ" کی ان دو فصلوں کو جن میں علماء کی تنظیم و تکریم اور عام مسلمان کی عزت و آبرو کی حفاظت سے متعلق مضامین ہیں خود پڑھ کر سنادیا کرتا اور کبھی اور دوں سے پڑھو اکر سنواریا کرتا۔ چنانچہ الحمد للہ اس کا ایک اچھا اثر محسوس ہوا اور اس سے یہ خیال پیدا ہوا کہ حضرت اقدس دامت برکاتہم کے مذکورہ بالامضامین کو علیحدہ تناہی شکل میں شائع کر دیا جائے اور اس کے ساتھ حضرت کی بعض دوسری تصانیع اور ضرورت کے مطابق کچھ دوسری کتابوں سے اقتباس شامل کر دیئے جائیں تاکہ عام مسلمانوں کو اس کا نفع پہنچے۔ اور مدرسہ اسلامیہ اصغریہ دیوبند کے طلباء جن کی دارالعلوم دیوبند کے طلباء اور علماء کے ساتھ بھی نشست و برخاست رہتی ہے اس سے دینی فائدہ حاصل کریں۔ اور عام مدرس اسلامیہ کے طالبانِ علوم دین بھی بہرہ ور ہوں۔

ناچیز راقم سطور کو اپنی کم علمی اور بے مائیگی کا پورا پورا احساس ہے اور اس کے ادراک و شعور کے کسی خانہ میں یہ بات نہیں آتی ہے کہ وہ اپنی اس حقیر کو شش کے واسطے سے اس لائق ہو گیا ہے کہ علماء کرام کو نصیحت کر سکے یا ان کی دینی معلومات، وسعت مطالعہ، تبحر علمی، دینی بصیرت بالغ نظری اور فضل و کمال کے باپ میں کوئی اضافہ کر سکے۔ الحمد للہ یہ حضرات ان سارے گوشوں پر اس ناکارہ سے زیادہ گہری نظر رکھتے ہیں اور پسپر ایمنصب ہرگز نہیں ہے کہ انھیں کسی ایسی چیز پر توجہ دلاؤں جیسے سے

وہ خود غافل نہیں ہوں گے۔ تاہم مکر عرض ہے کہ علماء کرام کی باہمی نزاعی صورت اور طابیان علومِ نبوت اور جناب رسول اللہ صلی اللہ علیہ وسلم کی عمومی امت اس اختلاف کے سبب جس روئیں ہیں تو نظر آئی اس نے عموماً اور حضرت اقدس شانہ دامت برکاتہم کی اشکبار آنکھوں نے خصوصاً قلب میں داعیہ پیدا کیا کہ ایسی کوئی چیز ضرور پیش نظر ہونی چاہیے جس سے اس وقت کسی خیر کے وجود کی توقع کی جاسکے۔

اس سلسلے میں اس ناکارہ نے حضرت حکیم الاسلام مولانا قاری محمد طیب صاحب رحمۃ اللہ علیہ مہتمم دارالعلوم سے ملاقات کر کے یہ درخواست کی کہ کوئی ایسی بات منظر عام پر نہیں آنی چاہیے جس سے کسی کی تنقیص و تذلیل ہوتی ہو۔ اس پر حضرت موصوف صلی اللہ علیہ وسلم نے اس ناکارہ سے یہ فرمایا کہ میں نے متغلقہ شعبہ کو یہ ہدایت کر دی ہے کہ کسی کی تنقیص و دل آزاری کی صورت نہ اپنا فی جائے۔ اگر کسی واقعہ کا انطباع بہت ضروری ہو تو اس میں بھی یہ احتیاط ملحوظ رہے کہ اصل واقعہ سے زاید بات نہ کہی جائے اور ممتاز و سنجیدگی کو پیش نظر رکھا جائے بہاں تک کہ کسی ایک کی تعریف و توصیف سے بھی اجتناب کیا جائے کہ بسا اوقات یہی چیز دوسرا کی تنقیص کی تمہید بن جاتی ہے۔

اس کتاب کی پہلی فصل میں مسلمانوں میں مطلوب خصوصیات و اوصاف کا تذکرہ ہے۔ تاکہ پہلے مرحلہ میں اسے پڑھ کر باہمی تعلقات کی استواری کا خیال پیدا ہوا۔ دوسری فصل میں علماء کی صحبت میں بیٹھنے کے فوائد ذکور ہیں کہ اس سے قلب میں ہدایت آتی ہے اور طلباء اور عوام کی دینی تربیت ہوتی ہے۔ تیسرا فصل علماء کرام کی ذمہ داری پر مشتمل ہے کہ اس کے احساس سے طلباء اور عوام سے ان کا دینی ربط متحقّم ہوتا ہے۔ چوتھی فصل اساتذہ کے ادب و احترام میں ہے کہ دینی علوم سے با برکت انتفاع اس کے بغیر مشکل ہے۔ پانچویں فصل شاگردوں کے حسن سلوک کے بیان میں ہے کہ اس سے میں استفادہ کی رغبت بڑھتی ہے۔ چھٹی فصل علماء کے لئے طلباء اور

عوام کی تکلیف وہ باتوں پر صبر کی فضیلت میں ہے۔ تاکہ کسی وقتی ناپسندیدہ صور حال پیدا ہونے سے یہ پشمہ فیض خشک نہ ہو، ساتوں فصل عام مسلمانوں کی پردہ دری اور توہین و تحقیر کی نہیں میں ہے کہ ابتدک کی فصول پر عمل سے حضرات علماء اور مستفیدین کے باہمی تعلقات کی خوشگواری کا لازمی اثر یہی ہونا چاہیے کہ ”عرض مسلم“ کی عظمت و اہمیت کو محسوس کیا جائے، آٹھویں فصل علماء کرام کے اکرام کی فضیلت اور ان کی تتفییص سے زاید جوان کا خصوصی مرتبہ و مقام ہے اس کو پیشِ نظر کھا جائے اس فصل کے تمام حصے حضرات اقدس شیخ الحدیث مولانا محمد زکریا صاحب رامت بر کا تمہم کی فضیال تبلیغ اور ”الاعتدال فی مراتب الرجال“ سے مخذول ہیں۔

نوبتی فصل میں عوام کے لئے ضروری تنبیہ ہے کہ علماء کے درمیان اختلاف میں پڑ کر اپنا کوئی دینی نقصان نہ کر جائیں۔ دسویں فصل میں فضیلت مصالحت کا ذکر ہے کہ اس میں رغبت پیدا ہو جانے سے بچپنی بیان کردہ تمام فصول کا مقصد ذکر پورا ہو جاتا ہے، گیارہویں فصل مسلمان کو تکلیف بینچپانے اور اس پر سب و شتم کرنے کی ممانعت کے بیان میں ہے کہ یہ چیزیں مصالحت کی راہ میں سخت رکاوٹ بنتی ہیں۔ اور ایمانی شان کے خلاف بھی ہیں۔ بارہویں فصل غیبت و بدگمانی کی نہیں میں ذکر ہے کہ یہ بھی مصالحت کی راہ کا سنگ گراں ہیں اور باہمی جنگ و جدال کا سبب بنتی ہیں۔ تیرہویں فصل خود پسندی اور تکبیر کی نہیں میں ہے کہ فریقین کو یہی چیز آپس میں ملنے نہیں دیتی اور عوام و خواص کے حلقوں میں جب یہ چیزیں درمیان آتی ہیں تو علم پر جہل اور جہل پر مزید جہالت کا پردہ پڑ جاتا ہے۔ اور اس کی مضراتیں بہت بڑھ جاتی ہیں گویا آخر کی تینوں فصلیں وہی درجہ رکھتی ہیں جو کسی نسخے میں پرہیز کا ہوا کرتا ہے۔

دعا رہے کہ حق تعالیٰ شانہ اس ناکارہ اور تمام فارمین کو اس پر عمل کی توفیق
 عطا فرمائے اور مریٰ مشق حضرت اقدس شیخ الحدیث مولانا محمد زکریا صاحب فامت برکاتہم
 کی حیات و صحبت میں برکت عطا فرمائے کہ رشد و ہدایت کے اس سرچشمہ کا وجود سعوہ
 اس دور کی سب سے بڑی ضرورت ہے اور گران قدر نعمت عظمی ہے۔ اللہ تعالیٰ
 ہمیں اس کی قدر دانی نصیب فرماؤں۔ اللہ ہم امین

فیقر سید خلیل حسین عفی عن

مہتمم مدرسہ اسلامیہ اصغریہ دارالمسنونین دیوبند

پہلی فصل

مسلمان کی شان

مومن میں مطلوب صفات میں نے اس فصل میں ان صفات کو ذکر کیا گیا ہے جن سے مسلمان متصف ہو جائے تو صحیح معنوں میں نزولِ رحمت باری کا حقدار بن سکتا ہے، اس کے تمام بگڑے ہوئے تعلقات سنور سکتے ہیں اور آپس کا تفرقہ منٹ سکتا ہے۔ حق تعالیٰ شانہ ارشاد فرماتے ہیں۔

وَالْمُؤْمِنُونَ وَالْمُؤْمِنَاتِ بَعْضُهُمُ أُولَئِاءِ بَعْضٌ يَا مُرْرُونَ بِالْمُعْرُوفِ
وَيَنْهَوْنَ عَنِ الْمُنْكَرِ وَيُقْيِيمُونَ الصَّلَاةَ وَيُوْتُونَ الزَّكُوَةَ وَيُطْبِعُونَ اللَّهَ وَرَسُولَهُ
أُولَئِكَ سَيِّرُهُمْ مِمَّا لَهُ ۚ إِنَّ اللَّهَ عَزِيزٌ حَكِيمٌ (سورہ توبہ ۱۵)

ترجمہ (حضرت تھانوی) اور مسلمان مرد اور مسلمان عومنیں آپس میں ایک دوسرے کے دینی ارفیق ہیں۔ نیک باتوں کی تعلیم دیتے ہیں اور بُری باتوں سے منع کرتے ہیں اور نماز کی پابندی رکھتے ہیں۔ اور زکوٰۃ دیتے ہیں اور اللہ اور اس کے رسول کا کہنا مانتے ہیں۔ ان لوگوں پر ضرور اللہ تعالیٰ حمت کرے گا۔ بلاشبہ اللہ تعالیٰ قادر (مطلق) ہے حکمت والا ہے۔

فائدة : ہم مسلمان ایماندار کہلاتے ہیں اور اللہ اور اس کے رسول صلی اللہ علیہ وسلم کے نام لیوا ہیں مگر ہم میں ایک دوسرے کی خیرخواہی کا کتنا جذبہ ہے ہے؟ کیا بھلانی کا حکم دینے اور بُرائی کو مٹانے کے لئے ہمارے اندر تڑپ اور حوصلہ ہے؟ اللہ اور اس کے

رسول اللہ صلی اللہ علیہ وسلم کی ہم کس درجہ اطاعت کرتے ہیں وہ بھی ہر ایک کو معلوم ہے اسی کا نتیجہ ہے کہ زندگی کے ہر شعبہ میں ہم بچھڑے ہوتے ہیں۔ اور اللہ کی رحمتیں ہم سے دور ہیں یہ صفات ہمارے اندر پیدا ہو جائیں۔ تو آج بھی حق تعالیٰ شانہ کے دریائے رحمت کو جوش آجائے اور ہمارے دینی اور دنیوی تعلقات کی بگڑی ہوئی حالت سنور جائے۔

مومن کی خیرخواہی

حضرت ابو ہریرہ رضی اللہ عنہ کی مرفوع حدیث ہے کہ دین کا ٹزاکن) خیرخواہی بہے صحابہ نے عرض کیا کس کی خیرخواہی یا رسول اللہ؟ فرمایا۔ اللہ کی۔ اس کی کتاب کی، اور انہمہ اسلام کی رکھ ان کی خلوص کے ساتھ اطاعت کی جائے) اور مسلمان مسلمان کا بھائی ہے نہ اس کو بے یار و مددگار بچھڑے، نہ اس کو جھٹلائے اور نہ اس پر ظلم کرے اور ہر شخص اپنے بھائی کا آئینہ ہے لپس اس پر کوئی تکلف دیکھو تو دور کرو۔

(جمع الفوائد ص ۲۷۴ ترمذی)

فائدة: آج حال یہ ہے کہ ایک مسلمان دوسرے مسلمان کو اپنا بھائی سمجھنے کے بجائے اس کو اپنا دشمن سمجھتا ہے، خیرخواہی کے بجائے ایک دوسرے کی بدخواہی ہو دہی ہے، مدد کرنے کے بجائے دوسرے کو بے سہارا اور بے یار و مددگار رکھ کر خوشی منائی جاتی ہے دوسروں پر سے الزام ہلانے کی توفکر کیا ہوتی بلکہ مزید غلط سلط جھوٹی سمجھی الزام تراشی کی جاتی ہے پھر خود دہی غور کیا جائے کہ ایمان و اسلام کے آئینہ میں ہماری تصویر کیا نظر آرہی ہے اور اپنی غلط فہمی بلکہ خوش فہمی سے کیا سمجھ رہے ہیں۔ حضرت مولانا عاشق الہی صاحبؒ میرٹھی لکھتے ہیں جو صورت آئینہ میں تم کو نظر آتی ہے وہ خود تمہاری صورت ہے اگر اس پر پریشانی برس رہی ہے۔ تو اس کو دور کرنا اپنی پریشانی دور کرنا ہو گا۔ یہی برتاؤ دوسرے مسلمان کے ساتھ ہونا چاہیے۔

(دفرائد ص ۳۲)

مومن کی مثال

حضرت ابو موسیٰ اشعری رضی اللہ عنہ کی حدیث ہے کہ
المومن للمومن کا لبندیان یشد بعضہ ببعضاً و شبک بین اصحابہ

(بخاری، مسلم، ترمذی جمع الفوائد ص ۱۲۶، ج ۲)

ایک مومن دوسرے مومن کے لئے مثل دیوار کے ہے کہ اس کا ایک نکڑا دوسرے نکڑے
کو باندھتا ہے اور آپ نے اپنے ایک ہاتھ کی انگلیوں کو دوسرے ہاتھ میں ڈال دیا۔

فائدہ : صورت مثالیہ دکھا کر ظاہر فرمایا کہ اس طرح پر تعمیر کے ردے ایک دوسرے کو
سہما رادیتے ہیں اور قوت پہنچاتے ہیں جس سے ساری دیوار مضبوط ہو جاتی ہے، پس
مسلمانوں کو بھی باہم اسی اتفاق و معاونت سے رہنا چاہیے کہ اس کا قومی و ملی مکان
قامِ رہے۔ (در فرائد ص ۳۲)

حضرت ابو ہریرہ رضی اللہ عنہ جناب رسول اللہ صلی اللہ علیہ وسلم کا یہ ارشاد نقل
فرماتے ہیں کہ آپ نے ارشاد فرمایا مسلمان کے لئے مسلمان پر چھے حقوق ضروری ہیں
۱۔ اس کی عیادت کیا کرے جب وہ بیمار پڑے۔ ۲۔ شرکیں جنازہ ہو جب اس کا انتقال
ہو۔ ۳۔ دعوت مبتدا کر جب کہ وہ اس کو بلائے۔ ۴۔ سلام کرے جب اس سے ملنے۔ ۵۔ الحمد للہ
کہے جب اس کو چھینک آئے۔ ۶۔ اس کی خیرخواہی کرے اس کے سامنے اور پیچھے۔

(صحاح سنہ جمع الفوائد ص ۱۲۶، ج ۲)

فائدہ : ہمارا عمل یہ ہے کہ پیٹھ پیچھے پر برائی، غیبت اور بد خواہی کرتے ہیں پھر ہم خوبی میں
یہ ہے کہ ہم اسلامی حقوق ادا کر رہے ہیں اللہ تعالیٰ ہماری سمجھہ اور ہمارے عمل پر حرم فرمائیں
کہ ہمارا حال تو یہ ہو گیا ہے کہ بلا تکلف اور بغیر کسی محنت و مشقت کے دوسرے کی بھلانی
کر سکتے ہوں تب بھی اس سے جی چراتے ہیں۔ حضرت ابوذر رضی اللہ عنہ بیان فرماتے
ہیں کہ جناب رسول اللہ صلی اللہ علیہ وسلم نے فرمایا۔ ذرا سی نیکی کو بھی معمولی نہ سمجھے۔ اگر

اور کچھ نہ ہو سکے تو اپنے بھائی کے ساتھ خندہ روئی سے ملے، اور جب گوشت خریدے یا ہانڈی پکائے تو شور بہ بڑھادے اور اس میں سے ایک چچپہ ٹروسی کو دیدے۔

ظاہر ہے کہ خندہ پیشانی کے ساتھ کسی سے ملنے میں نہ کچھ مالی خرچ ہوتا ہے نہ کچھ محنت پڑتی ہے اسی طرح ہانڈی میں ذرا سا پانی بڑھادینے سے نہ ذائقہ بگرتا ہے نہ کچھ گھر سے جاتا ہے مگر اس سے کسی کا دل خوش ہو جاتا ہے۔ کسی کی ضرورت پوری ہو جاتی ہے تو ایسا کر لینے میں کیا حرج ہے۔ لیکن ہم ہیں کہ اتنا لمکا پھل کا کام بھی نہیں کر سکتے پھر بھی زعم رہتا ہے کہ ہم اذروں کے کام آتے ہیں۔

حضرت نعماں بن بشیر رضی اللہ عنہ کی مفوع حدیث میں ہے کہ مسلمان کی شان ایک دوسرے کے ساتھ محبت و لطف و شفقت کرنے میں ایسی ہے جیسے بدن کے اس کا کوئی عضو دکھتے تو اس کی خاطر سارا بدن بیداری اور بخار کا ایک دوسرے کو بلا وادینے لگتا ہے (کہ کسی کو نہیں نہیں آتی ہے اور سب کو بخار پڑھ آتا ہے) (بخاری مسلم، در فائدہ ص ۳۳)

فائڈا : کتنے دھن کی بات ہے کہ آج ایک مسلمان دوسرے مسلمان کے سامنے قتل ہو جاتا ہے، پٹ جاتا ہے، ذلیل ہو جاتا ہے۔ مگر کسی کا دل اس کے لئے درد سے نہیں ترپتا، کوئی اس کی زندگی اور نعمت آبرو بچانے کے لیے بے قرار نہیں ہوتا کسی کے آرام و چین میں فرق نہیں پڑتا جب ہمارا یہ حال ہے تو ہم ایک دوسرے کے لیے بدن کا عضو بننے کا مرتبہ کیسے پاسکتے ہیں اور باہمی شفقت و محبت پر خدا تعالیٰ نے جو انعام رکھا ہے، ہم اس کے مستحق کس طرح ہو سکتے ہیں۔

حضرت ابو ہریرہ رضی اللہ عنہ بیان کرتے ہیں کہ جناب رسول اللہ صلی اللہ علیہ وسلم نے ارشاد فرمایا،

قیامت کے دن اللہ تعالیٰ فرمائے گا میرے جلال کی خاطر آپس میں محبت

رکھنے والے کہاں ہیں؟

آج میں انھیں اپنے عرش کے سایہ میں لوں گا جب کہ میرے سایہ کے علاوہ
آج کہیں سایہ نہیں (ترمذی، امام مالک و مسلم جمع الفوائد ص ۲۳)

قابلِ رشک مومن

حضرت عمر رضی اللہ عنہ حدیث مرفوع بیان فرماتے ہیں کہ
اللہ کے بندوں میں کچھ لوگ ہیں کہ نہ نبی ہیں نہ شہید۔ مگر انہیاں اور شہید اور
اللہ کے یہاں ان کی قدر و منزالت دیکھ کر رشک کریں گے صحابہ
نے عرض کیا یا رسول اللہ ہم کو آگاہ کیجئے فرمائیے۔ وہ کون لوگ ہیں فرمایا، وہ
لوگ ہیں جو محض اللہ کے واسطے ہا ہم محبت رکھتے ہیں کہ ان میں کوئی خون
کا رشتہ ہے نہ مالی لین دین۔ ان کے چہرے خالص نور کے ہوں گے اور وہ
نور کے ممبر پرستیکن ہوں گے، نذر ہوں گے جیکہ لوگ ڈر رہے ہوں گے
اور وہ بے غم ہوں گے، جب کہ لوگ مبتلا ترے غم ہوں گے۔ پھر آپ نے
یہ کیت تلاوت فرمائی اللہ لا خوف علیہم ولا هم

یحزنون (ابوداؤد، جمع الفوائد ص ۲۸)

فائدہ: چونکہ دنیا میں وہ حق تعالیٰ شانہ کی رضاکاری کے لئے اس میں محبت رکھتے تھے کوئی دنیا و
غرض اس سے وابستہ نہیں تھی اس لئے ان کا یہ عمل نورانی بن رہا تھا اور قیامت کے دن اسی کی
صورت مثالیہ رکھا فی جائے گی کہ وہ نور کے ممبر پرچم کر رہے ہوں گے۔

بامہی اتفاق

حضرت ابوالدرداء رضی اللہ عنہ جناب رسول اللہ صلی اللہ علیہ وسلم
کا ارشاد نقل کرتے ہیں کہ آپ نے فرمایا۔

کہ میں تم کو روزہ، نماز اور خیرات سے بہتر درجہ والی چیز نہ بنادوں

صحابہ نے عرض کیا ضرور بتائیے۔ فرمایا، باہمی اتفاق، نا اتفاقی صفات پڑھ کر دینے والی چیز ہے۔

اور ایک روایت میں اتنا اضافہ ہے۔ میں نہیں کہتا کہ وہ بالوں کو مونڈتی ہے بلکہ دین کو مونڈتی ہے۔

فائدہ : ہر قسم کی قومی ملتی اور ملکی بہبودی جو کہ متعددی نفع ہے چونکہ باہمی اتفاق پر قوف ہے لہذا عبادت کے ضروری نفع سے مقدم ہے (در فرائد ص ۳)

اور باہمی نفاق و غناد سے چونکہ امر بالمعروف اور نہی عن المنکر کے شعبے تاثر ہوتے ہیں اس لئے دینی فلاح و صلاح کا نظام بگڑ جاتا ہے۔ اور دینی ترقی کی رفتار مستت ہوتے ہوتے بالآخر رُک جاتی ہے۔ اور انعام یہ ہوتا ہے کہ نا اتفاقی لوگوں کے درمیان سے دین کو اس طرح اڑا دیتی ہے جیسے استرہ سر کے بالوں کو اڑا دیا کرتا ہے۔

خوش اخلاقی

حضرت معاذ بن جبل رضی اللہ عنہ فرماتے ہیں کہ سب سے آخری وصیت جو رسول اللہ ﷺ نے مجھے فرمائی جب کہ میں نے رسفہین کے لئے رکاب میں پاؤں ڈالا وہ یہ مختی کر اے معاذ لوگوں سے خوش خلقی بزتنا (موطا امام مالک جمع الفوائد ص ۱۲۹)

ایک اور حدیث میں ارشاد ہے کہ تم میں سب سے اچھا وہ شخص ہے جس کے اخلاق اچھے ہوں چحضور صلم نے ارشاد فرمایا کہ میں مکارم اخلاق کو پورا کرنے کے لئے مبوعث ہوا ہوں۔

فائدہ : اس سے معلوم ہوا کہ جو شخص لوگوں سے اخلاق کے ساتھ پیش نہیں آتا وہ زاچھا آدمی ہے جحضور صلی اللہ علیہ وسلم کا حکم ماننے والا ہے اور نہ آپ کے طریقے پر چلنے والا ہے خواہ وہ اپنے منہ سے فرمابردار اور اچھا ہونے کا کتنا ہی لفظی دعویٰ کرتا ہو۔

دوستی کے لائق کون | حضرت ابو ہریثہؓ مرفوع اور روایت کرتے ہیں کہ آدمی اپنے دوست کے مشرب پر جاتا ہے ہنذا دیکھ لینا چاہئے کہ کس سے دوستانہ کر رہا ہے۔ (ابوداؤد ترمذی)

حضرت عبداللہ بن مسعود رضی اللہ فرماتے ہیں کہ لوگوں کو ان کے بھائیوں پر قیاس کر لیا کرو۔

فائدہ : حضرت مولانا عاشق الہی نوراللہ مرقدہ تحریر فرماتے ہیں جس کا دیندار ہو نا معلوم ہوا س کے احباب کو سمجھ لو کہ ضرور دیندار ہوں گے ورنہ ان کے قلوب اس کی طرف کشش نہ کرتے اور یہ قدر تی کشش کا قانون صرف اجسام ہی میں نہیں بلکہ اعراض و افعال میں بھی جاری ہوتا ہے کہ جس عمل کو دیکھو صلحاء، کے قلوب اس کی طرف جھکتے ہیں تو سمجھ لو اس میں نور حقانیت ہے اور جس فعل کی طرف جہلا و فساق کی کشش ہو اور صلحاء کے دل اسی سے بھاگیں تو سمجھ لو کہ ضرور اس میں ظلمت ہے ورنہ اہل ظلمت کے قلوب اس طرف نہ کھینچئے۔ عوام کے لئے حق و باطل میں امتیاز کا یہ معیار بڑا مفید اور تسلی نخش ہے۔

(در فرائد ص۳)

دوسرا فصل

علماء کی صحبت میں بیٹھنے کی فضیلت

موجودہ دور میں ہماری دینی کمزوری کے جہاں اور بہت سے اسباب میں ان میں سے ایک سبب یہ بھی ہے کہ علماء دین کی صحبت سے فیض و برکت حاصل کرنے کا خوبصورت دلوں میں نہیں رہا حضرات صحابہ کرام کی دینی ترقی و بلندی کی وجہ یہ تھی کہ وہ جناب رسول اللہ صلی اللہ علیہ وسلم کے فیض صحبت سے مالا مال ہوتے تھے اور علماء کرام کو جو علوم بنت کے وارث ہیں آج اس قابل نہیں سمجھا جاتا کہ ان کی صحبت میں سیٹھا جاتے اس کا نتیجہ یہ ہے کہ دین میں ترقی کے بجائے تنزل اور بلندی کے بجائے پستی کی طرف تیزی سے ٹھہرے جا رہے ہیں۔

حضرت ابن عباس رضی اللہ عنہ مرفوعاً روایت کرتے ہیں کہ جب تم جنت کے باغ سے گذر و تو کچھ چرچاک لیا کرو۔ (کچھ فیض حاصل کیا کرو) صحابہ نے خرض کیا یا رسول اللہ جنت کے باغ کیا ہیں؟ آپ صلی اللہ علیہ وسلم نے ارشاد فرمایا، علماء کی مجلسیں۔ (مجمع الزوائد ص ۲۲)

فائڈا: جس طرح باغ میں بیٹھنے والا درختوں کے سایے میں آرام و راحت حاصل کرتا ہے اور دھوپ اور گرمی سے نجات مل جاتی ہے اسی طرح علماء کی فیض صحبت سے جنت والے اعمال کی رغبت ہوتی ہے اور بُرے کاموں سے نفرت پیدا ہوتی ہے۔ اس لئے ان کے پاس بیٹھنا گویا جنت کے باغ سے فائدہ اٹھانا ہے۔

84338

حضرت لقمان کی وصیت | حضرت ابو امداد رضی اللہ عنہ روایت بیان کرتے ہیں کہ جناب رسول اللہ صلی اللہ علیہ وسلم نے فرمایا۔ لقمان نے اپنے بیٹے کو نصیحت کی کہ اے میرے بیٹے علماء کی مجلس میں حاضری کو اپنے اوپر لازم کرو! اور حکماء کے کلام کو سنو۔ اس واسطے کہ اللہ تعالیٰ حکمت کے نور سے مردہ دل کو اس طرح زندہ فرمادیتا ہے جیسے بارش کی پھوا مردہ زمین کو اہلہ حدیثی ہے (ترمذی۔ الترغیب والترحیب ص ۳۶)

فائدہ: جس طرح زمین میں روئیدگی کی صلاحیت تو ہوتی ہے مگر بارش سے نہ ہوئے بغیر اس کا ظہور نہیں ہوتا۔ اسی طرح عوام میں دین کی جڑیں تو موجود ہوتی ہیں لیکن اس کے عمل کی سطح پر ابھرنے اور برگ و بارلانے کے لئے علماء کی صحبت میں بیٹھنا ضروری ہوتا ہے جو بارش کی طرح عوام کے شعور میں چھپے ہوئے دین کو ابھار دیتی ہے اور ان کے دلوں میں دینی جذبات سربز کیستی کی طرح اہلہ حدیثی ہیں۔

علماء کی مجلس میں بیٹھنے کے فوائد | فیقہہ ابواللیث کہتے ہیں کہ جو شخص کسی عالم کے پاس بیٹھتا ہے مگر علمی باتوں کو محفوظ نہیں رکھ سکتا تب بھی سات فضیلتوں کا مستحق ہوتا ہے۔

- ۱۔ طالبان علم کے جو فضائل ہیں وہ اس کو بھی حاصل ہوتے ہیں۔

- ۲۔ جتنی دیر عالم کے پاس رہے گا جنہیں ہوں سے محفوظ ہے گا۔

- ۳۔ جب طلب علم کے ارادے سے گھر سے نکلا تو اس پر رحمت نازل ہوئی۔

- ۴۔ علمی حلقوں پر نازل ہونے والی رحمتوں میں اپنی ہم نشینی کی وجہ سے وہ بھی شرکیں ہو گا۔
- ۵۔ جب تک عالم کی بات سنتا رہے گا عبد مانا جائے گا۔

- ۶۔ بات سننے کے بعد نہ سمجھنے پر جو در داں کو ہو گا وہ حق تعالیٰ سے قرب کا ذریعہ بنے گا اس لئے کہ حق تعالیٰ کا ارشاد ہے میں شکستہ دار کے پاس رہتا ہوں۔

۔ وہ دیکھے گا کہ لوگ علماء کی عزت کرتے ہیں اور فاسقوں کو ذسل سمجھتے ہیں تو اس کا دل فسق و فجور سے ہٹ کر علم کی طرف مائل ہو گا اسی وجہ سے حضور اقدس صلی اللہ علیہ وسلم نے صلحاء کی صحبت اختیار کرنے کو فرمایا ہے ۔

(تفییر کبیر ص ۲۶۳)

گناہوں کی خبائش | حضرت عمر رضی اللہ عنہ سے منقول ہے کہ آدمی اپنے گھر سے تہامہ پہاڑ کے برابر گناہوں کا بوجھ لئے ہوئے نکلتا ہے مگر صاحب علم کی باتیں سنتا ہے تو ڈرنے لگتا ہے ۔ اور اپنے گناہوں کا احسان کر کے انا للہ پڑھتا ہے تو جب اپنے گھر واپس پہنچتا ہے تو اس کے ذمہ ایک گناہ بھی باقی نہیں رہتا اس لئے علماء کی مجلس مسکن نہ چھوڑو، اللہ تعالیٰ نے علماء کی مجلس سے زیادہ باعزت اور کسی مقام کو نہیں بتایا ۔ (ایضاً ص ۲۶۲)

ایک حدیث میں ہے کہ حضور اقدس صلی اللہ علیہ وسلم نے جبریل سے دریافت کیا کہ میری امت کے لئے سب سے افضل عمل کون سا ہے جبریل نے جواب دیا ۔ عالم دین کو دیکھنا ۔ حضور اقدس صلی اللہ علیہ وسلم نے پوچھا ۔ اس کے بعد؟ جبریل نے جواب دیا ۔ عالم کی زیارت کے لئے جانا پھر حضور صلی اللہ علیہ وسلم نے ارشاد فرمایا جو شخص اللہ کے لئے حلم دین یا اصل کرے اور اس سے اپنی اور مسلمانوں کی اصلاح کو مقصود بنائے کسی دنیوں منفعت کا لارج نہ کرے تو میں ایسے شخص کے لئے جنت کا فہامن ہوں ۔

(مفائق الغیب ص ۲۶۸)

تیسرا فصل

علماء کرام کی ذمہ داری

مشہور بات ہے کہ روٹی ایک ہاتھ سے نہیں کپتی۔ اگر عوام علماء سے مستغفی اور بے نیاز ہو جائیں۔ اور علماء کرام یہ تصور فرمائے لگیں کہ پیاسا کنوئیں کے پاس جاتا ہے کنوں پیاسے کے پاس نہیں جاتا تو اس سے عوام دین سے محروم ہوں گے اور علماء بَلْغُوا عِنْ وَلَوَايَةً (میری طرف سے دوسروں کو پہنچا دو اگرچہ ایک ہی بات ہو) کی ذمہ داری سے سبکدوش نہیں ہو سکیں گے۔ جناب رسول اللہ صلی اللہ علیہ وسلم بے طلب لوگوں کے پاس تشریف لے جاتے اور دین سکھاتے تھے اس لئے ہمیں علمی دینی ذمہ داری پوری کرنے کے لئے عوام کی طلب کا انتظار نہیں کرنا چاہیئے۔ دوسری بات یہ ہے کہ اگر عوام اپنی جہالت سے علماء کے حق کو نہیں پہچان رہے ہیں تو علماء اپنے علم سے ان کے حق کو تو پہچان رہے ہیں لہذا عوام اگر علماء کی طرف متوجہ نہ ہوں تب بھی خود علماء کو عوام کی طرف متوجہ رہنا چاہیئے۔

ایک مرتبہ حضور اقدس صلی اللہ علیہ وسلم نے وعظ فرمایا جس میں بعض قوموں کی تعریف فرمائی اور پھر یہ ارشاد فرمایا کہ کیا بات ہے کہ بعض قومیں اپنے پڑوسیوں کو تعلیم نہیں دیتیں۔ نہ ان کو نصیحت کرتی ہیں اور نہ ان کو بُری باتوں سے روکتی ہیں اور یہ کیا بات ہے کہ اپنے پڑوسیوں سے نہ علم سیکھتی ہیں نہ سمجھ سکھتی ہیں نہ نصیحت حاصل کرتی ہیں۔ یا تو یہ لوگ اپنے پڑوسیوں کو علم سیکھائیں، اور ان کو نصیحت کریں اور ان کو سمجھدار بنائیں،

ان کو بھلائی کا حکم دیں اور ان کو نبائی سے روکیں اور یہ پڑوسی لوگ ان علم والوں تے علم سیکھیں، سمجھداری کی باتیں سیکھیں اور نصیحت حاصل کریں۔ اگر ایسا نہ ہوا تو خدا کی قسم میں ان کو بہت جلد سفرزادوں گا۔

اس کے بعد حضور اقدس صلی اللہ علیہ وسلم ممبر سے اتر آئے لوگوں میں اس کا چرچا ہوا
کہ اس سے کون سی قومیں مراد ہیں؟

حضور صلی اللہ علیہ وسلم نے ارشاد فرمایا کہ اس سے اشعری قوم کے لوگ مراد ہیں کہ وہ اہل علم اور دینی سمجھ رکھنے والے لوگ ہیں۔ اور ان کے پڑوسی ہاہل اور گنو ارٹیں۔ یہ خبر اشعری حضرات کو پہنچی تو وہ جناب رسول اللہ صلی اللہ علیہ وسلم کی خدمت میں حاضر ہوتے۔ اور عرض کیا کہ اے اللہ کے رسول آپ نے کچھ لوگوں کے لئے ذکر خیر فرمایا۔ اور ہمارے بارے میں آپ نے یوں ارشاد فرمایا حضور صلی اللہ علیہ وسلم نے اپنا فرمائی ارشاد مکمل نقل فرمایا۔

انہوں نے کہا۔ اے اللہ کے رسول صلی اللہ علیہ وسلم ہم دوسرے لوگوں کو کس طرح سمجھدار بن سکتے ہیں؟ جناب رسول اللہ صلی اللہ علیہ وسلم نے پھر وہی اپنی باتیں ارشاد فرمائیں۔ اس پر کھرانہوں نے یہی کہا کہ ہم دوسروں کو کس طرح سمجھدار بنائیں؟ آپ نے پھر وہی باتیں ارشاد فرمائیں۔ اسن پر انہوں نے عرض کیا۔ یا رسول اللہ صلی اللہ علیہ وسلم ایک سال کی مہلت دیجئے۔ لپس آپ صلی اللہ علیہ وسلم نے پڑوسیوں کو علم سیکھانے، سمجھدار بنانے اور ان کو نصیحت کرنے کے لئے ایک سال کی مہلت عطا فرمادی پھر آپ نے یہ آیت تلاوت فرمائی۔ **لَعِنَ الَّذِينَ كَفَرُوا مِنْ بَنِي إِسْرَائِيلَ عَلَى لِسَانِ دَاؤْدَ وَعِيسَى بْنَ مَرْيَمَ** - آیت (الترغیب والترحیب ص ۳)

فائڈہ : میرے حضرت اقدس مولانا محمد زکریا صاحب دامت برکاتہم نے اس حدیث کے فوائد بیان کرتے ہوئے یہ تحریر فرمایا۔

اس حدیث پاک اور حضور اقدس صلی اللہ علیہ وسلم کے اس عتاب سے یہی علوم

ہو گیا کہ جو لوگ خود اہل علم ہیں، سمجھدار ہیں ان کی یہ بھی ذمہ داری ہے کہ وہ اپنے آس پاس کے رہنے والے جاہلوں کی تعلیم کی کوشش کریں ان کا یہ خیال کہ جس کو غرض ہو گی خود سکھنے کا فی نہیں۔ نہ سیکھنے کا مستقل مطالبہ اور مستقل گناہ ان کے ذمہ ہے۔ لیکن ان کو سیکھانے کی ذمہ داری عالموں کی بھی ہے کہ یہ خود اس کی کوشش کریں۔ اس کی تدبیر کریں کہ وہ علم سیکھیں۔ یہ بھی اپنے علم پر عمل کرنے میں داخل ہے کہ دوسروں کو علم سکھایا جائے۔

(فضائل صدقات صحیح)

علم سے نفع نہ پہنچانے پر وعدہ | حضرت ابوالدرداء رضی اللہ عنہ فرماتے ہیں کہ مرتبہ کے اعتبار سے لوگوں میں سب سے زیادہ بدترین قیامت کے دن وہ عالم ہو گا جس کے علم سے لوگوں کو فائدہ نہ پہنچے (رواہ الدارمی مشکوہ ص ۲۶)

حضرت عمر رضی اللہ عنہ فرماتے ہیں کہ جس کے پاس ذرا سا بھی علم ہوا سے خود کو ضائع نہ کرنا چاہیے۔ یعنی علم کو صرف اپنے تک محدود نہ رکھنا چاہیے۔ (جمع الزاوائد ص ۲۲)

حضرت کثیر بن مرہ فرماتے ہیں کہ عالم کو عالم کی اہلیت رکھنے والوں سے مت روکو ورنہ گناہ گار ہو گے۔ (ایضاً)

اس عالم کی مثال جس کے علم سے لوگوں کو نفع نہ پہنچے اس خزانے جیسی ہے جس میں سے اللہ کے راستہ میں خرچ نہ کیا جائے۔ (رواہ احمد والدارمی مشکوہ ص ۲۶)

فائڈہ : ان احادیث و آثار سے معلوم ہوا کہ اگرچہ علم اپنی ذات کے اعتبار سے ایک بلند مرتبہ خزانہ ہے لیکن اس کی افادیت جب بھی ہے جب کہ وہ دوسروں پر خرچ کیا جائے۔ کم از کم اس کا ایک فائدہ یہ تو ہے ہی کہ علم پر عمل کی بہت سی کمزوریاں دوسروں کو علم سیکھانے کے سبب دور ہوں گی اور کچھ نہیں تو علم سکھانے پر عمل کا درجہ نصیب ہو گا۔

چوتھی فصل

طلباً رکے لئے اساتذہ کا ادب و احترام

دین خدا تعالیٰ اور اس کے رسول صلی اللہ علیہ وسلم کی عظمت و احترام سے آتا ہے اور قرآن و حدیث کا ادب و احترام بھی اس لئے ضروری ہے کہ ان کی نسبت حق تعالیٰ شانہ کی ذاتِ عالیٰ اور جناب رسول اللہ صلی اللہ علیہ وسلم کے وجود پاک سے قائم ہے اور جن سینوں میں قرآن و حدیث محفوظ ہوں وہ اللہ اور رسول اللہ صلی اللہ علیہ وسلم سے نسبت رکھتے ہیں۔ اس لئے ان کا ادب و احترام بھی غایت درجہ ضروری ہے۔ ورنہ علومِ نبوت کے فیوض و برکات حاصل نہیں ہو سکتیں۔

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَعَلَّمُوا الْعَالَمَ وَتَعَلَّمُوا الْعَالَمَ السَّكِينَةَ وَالْوَقَارَ وَتَوَاضَعُوا مِنْ تَعَامِلِهِ مِنْهُ
رواہ الطبرانی فی الاوسط.

حضرت ابو ہریرہ رضی اللہ عنہ فرماتے ہیں کہ جناب رسول اللہ صلی اللہ علیہ وسلم نے ارشاد فرمایا علم سیکھو اور علم کے لئے سکینہ و وقار بھی سیکھو اور جس سے علم حاصل کرو اس کے ساتھ تو اوضع کا معاملہ کرو (التغییب والترحیب ص ۳۸) فائکہ: دو رہاضر میں علم کی برکات اٹھنے کی بڑی وجہ یہی ہے کہ طالبانِ علم اپنے معلیمین کے ساتھ تو اوضع اختیار نہیں کر رہے ہیں اور علم دین کے لئے جو سکینہ و وقار مطلوب ہے اس کا

خیال بھی نہیں کیا جاتا اس پر بھی اگر مہیں یہ شکایت ہے کہ علم دین کا فائدہ ہمیں نہیں پہنچ رہا ہے تو غور کیا جائے کہ اس میں قصور کس کا ہے۔ محدث سفیان بن عینیہ فرمایا کرتے تھے کہ میرے والد کی نصیحت تھی کہ اپنے اساتذہ کی خدمت و اطاعت کو واجب سمجھو، اس لئے میں اساتذہ کی خدمت میں مشہور تھا۔ میرے والد کا مقولہ تھا۔ لَنْ يَسْعُدَ بِالْعُلَمَاءِ الْأَمْنُ اَطَاعُهُمْ فَاطَّعُهُمْ
تَسْعُدُ وَخَدْمَتُهُمْ تَقْبِيسُ مِنْ عِلْمِهِمْ، یعنی علماء سے فیض وہی پائے گا جو اس کی حدت
کرے اور جو اس سے گزیر کرے گا کامیاب نہیں ہو سکتا۔ (تہذیب الاسمار ص ۲۲۵ ج ۱۱) العلم والعلماء
امام اعظم ابوحنیفہ اپنے اساتذہ کا اتنا اکرام کرتے تھے کہ اپنے گھر میں بھی اپنے استاد کے گھر
کی طرف پاؤں پھیلا کر نہیں سوتے تھے۔ وہ فرماتے ہیں کہ میری عمر گزر گئی، لیکن اس مدت میں میں نے
کوئی ایسی نماز نہیں پڑھی، جس میں والدین کے ساتھ اساتذہ کے لئے دعا رکھی ہو۔

(تہذیب الاسمار ص ۲۱۸ ج ۱۱)

فائدة: دنیا ایسے لوگوں سے گوآج بھی خالی نہیں ہے جو اپنے اساتذہ اور والدین کے لئے ہر قت
دعائی گورہتے ہیں الحمد للہ اپنے بزرگوں میں ابھی ایسے کئی بزرگ حیات ہیں۔ جن کی مبارک زندگیاں
اس واقعہ سے بہریزی ہیں۔ تاہم موجودہ علمی نسل افسوسناک حد تک اس عمل سے خالی ہوتی جا رہی ہے۔
امام زہری جو تدوین حدیث کے سابقین اولین میں ہیں، اپنے اساتذہ کی بے انتہا خدمت
کرتے تھے، درس حدیث سے فارغ ہو کر استاد کا ایک باغ سینچتے اور کنوئیں سے ڈول بھر بھر کر
نکالتے اور بے عمل روزانہ کرتے تھے۔ (العلم والعلماء ص ۲۲ بحوالہ تذکرہ الحفاظ ج ۱)

ابن خلکان کے حوالہ سے مولانا شبیلی نے یہ واقعہ نقل کیا ہے کہ خلیفہ مامون کے دو بچے
فرار نجومی سے تعلیم پاتے تھے، ایک مرتبہ وہ کسی کام سے منند تدریس سے اٹھا، تو دونوں شہزاداء
اس کی جوتیاں سیدھی کرنے کو دوڑے چونکہ دونوں ساتھ پہنچ گئے تھے۔ اس لئے ان میں پہلے توجہ گئی
ہوا۔ پھر خود ہی طے کر کے ہر ایک نے ایک ایک جوتا اپنے استاد کے سامنے لا کر رکھا۔ پردہ نویسوں کے ذریبو
بی بی بات مامون کو معلوم ہوئی تو اس نے فرار کو دربار میں طلب کیا مامون نے فرار سے کہا

آن سب سے زیادہ معزز کون ہے؟ فرار نے کہا امیر المؤمنین۔ مامون نے کہا نہیں۔ سب سے زیادہ معزز وہ ہے جس کی جو تیار سیدھی کرنے کے لئے امیر المؤمنین کے لخت جگر دوڑیں پھر مامون نے اہل دربار کو سارا واقعہ سنایا اور استاذ و شاہزادگان کو حسب مرتبہ انعام دیا اس واقعہ کو حافظ سنجاوی نے فتح المغیث میں مفصل نقل فرمایا ہے۔ (العلم والعلماء ص ۲۲)

فائدہ کا: اب تو نوبت یہاں تک پہنچ گئی ہے کہ استاد کے خدمت گزار طالب علم کو "چمچہ" اور خدمت گزاری کو چمچہ گیری کہہ کر چڑایا جاتا ہے اور خدمت استاد کو اس کی روشن خیالی اور علمی برتری کے خلاف تصور کیا جاتا ہے، بیسی تفاوت رہ از کجاست تا پہنچا۔

شیخ صفی الدین جو اپنے وقت کے امام گزرے ہیں، ان کا واقعہ ہے کہ ایک بار ان کے استاد نے کہا کہیں سے جا کر مولی لاؤ، مولی کا موسم نہیں تھا، اور رات کا وقت تھا لیکن بلا عذر تلاش میں نکل پڑے، چنانچہ خیر آباد میں (جہاں تعلیم پاتے تھے) لگلی گلی تلاش کیا۔ لوگ دروازہ بند کئے ہوئے سور ہے تھے کوئی پتہ بتانے والا نہ ملا تو اپنی ناکامی پر ردنے لگے، اچانک محلہ کا ایک شخص بیدار ہو کر آیا اور اس نے رونے کا سبب پوچھا، انہوں نے مولی کے لئے استاد کے حکم کا واقعہ سنایا۔ اس نے کہا بے موسم مولی کہاں ملے گی اتنے میں محلہ کے اور لوگ بھی آگئے۔ اس میں ایک عورت نے مولی کا پتہ بتایا پھر سب لوگ شیخ صفی الدین کے ساتھ مولی وائی کے گھر گئے اور دروازہ کھٹکھٹا کر جھکایا، اور مولی کا قصہ سنایا، اس نے دو گھنٹے مولیاں اکھاڑ کر شیخ صفی الدین کے حوالہ کر دیں، وہ لے کر استاد کی خدمت میں پہنچے، تو وہ بے حد خوش ہوئے اور دعا میں ویں اور اس کی برکت سے وہ اپنے وقت کے امام ہوئے۔

ہر کہ خدمت کردا و مخدوم شد

ہر کہ خود را دیدا و محروم شد

ان واقعات کو ڈھنھئے اور اپنے زمانہ کے طلباء کو دیکھئے تو زمین و آسمان ہی پر لے ہوئے نظر آئیں گے۔

حضرت اقدس مولانا محمد زکریا صاحب شیخ الحدیث دامت برکاتہم

نے "الاعتدال فی مراتب الرجال" میں ایک مقام پر تحریر فرمایا ہے کہ "یہ طے شدہ امر ہے اور عادة اللہ ہمیشہ سے یہی جاری ہے کہ اساتذہ کا احترام نہ کرنے والا کبھی بھی علم سے متنفع نہیں ہو سکتا۔ علامہ زرنوچی نے "تعالیم المتعلم" میں لکھا ہے کہ میں بہت سے طلباء کو دیکھتا ہوں کہ وہ علم کے منافع سے بہرہ یا ب نہیں ہوتے، جس کی وجہ یہ ہے کہ وہ علم حاصل کرنے کے شرائط اور آداب کا لحاظ نہیں رکھتے، اسی وجہ سے محروم رہتے ہیں۔ اس سلسلے میں انہوں نے ایک مستقل فصل "اساتذہ کی تعظیم کے ضروری ہونے" میں لکھی ہے وہ فرماتے ہیں کہ طالب علم، علم سے متنفع ہو ہی نہیں سکتا جب تک کہ علم اور علماء اور اساتذہ کا احترام نہ کرے جس شخص نے جو کچھ حاصل کیا ہے وہ احترام سے کیا ہے اور جو گمرا ہے وہ بے حرمتی سے گرا ہے۔

وہ فرماتے ہیں کہ یہی وجہ ہے کہ آدمی گناہ سے کافر نہیں ہوتا، دین کے کسی جزو کی بے حرمتی کرنے سے کافر ہو جاتا ہے۔ ولنعہ ما قبل

از خدا خواہیم توفیق ادب
بے ادب محروم گشت ازفضل رب

عام طور پر مشہور ہے کہ والدین کی خدمت رزق میں زیادتی کا سبب ہوتی ہے اور اساتذہ کی خدمت علم میں ترقی کا۔ الفرض یہ بالکل طے شدہ امر ہے لیکن ہمارا جو طرز عمل ہے وہ سب ہی کو معلوم ہے کہ جب شاگردون اور استاد کا سیاسی اختلاف ہوتا ہے، تو اس پر فقرہ بازی، تنقیص، عیب جوئی وغیرہ میں ابتلا ہوتا ہے جو ان کے لئے حرام کا سبب بن جاتا ہے۔ بہر حال جو علم بھی ہو اس کا کمال اس وقت تک ہوتا ہی نہیں۔ اور اس کا نفع حاصل ہی نہیں ہوتا جب تک کہ اس فن کے اساتذہ کا ادب نہ کرے چہ جائیکہ ان سے مخالفت کرے۔ کتاب "الدنيا والدين"

میں لکھا ہے کہ طالب علم کے لئے استاد کی خوشامد اور اس کے سامنے تذلیل (ذلیل بننا) ضروری ہے اگر ان دونوں چیزوں کو اختیار کرے گا۔ نفع کمائے گا۔ اور دونوں کو حضور دے گا، تو محروم رہے گا۔ حضور سے نقل کیا ہے کہ طلب علم کے سوا کسی چیز میں خوشامد کرنا مومن کی شان نہیں ہے۔ بعض حکیموں کا قول نقل کیا ہے کہ جو طلب علم کی تھوڑی سی ذلت کو برداشت نہیں رہا ہمیشہ جہل کی ذلت میں رہتا ہے۔ (الاعتدال فی مراتب الرجال ص ۳۹/۸۰)

فائدہ: میرے حضرت اقدس دامت برکاتہم نے آداب طالب کا ایک مستقل باب او جز المسالک شرح موطا امام مالک کے مقدمہ میں ذکر فرمایا ہے جو طلباء کے لئے حریجہ بنانے کے لائق ہے۔

پانچویں فصل

اساتذہ کا شاگردوں کے ساتھ حسن سلوک

جس طرح کوئی رشتہ ایک طرف طور پر استوار نہیں ہوتا اسی طرح علمی رشتہ بھی صرف طلباء کے ادب و احترام سے مکمل طور پر قائم نہیں ہوتا بلکہ حضرات اساتذہ کے لئے بھی طلباء کے ساتھ حسن سلوک اور شفقت کا معاملہ برتناضروری ہوتا ہے، چنانچہ حق تعالیٰ شانہ نے چند لوگوں کے ساتھ حسن سلوک کرنے کا حکم دیا ہے ان میں شاگرد بھی ہے۔

بِالوَالِدِينَ اَهْسَانًا وَبِذِي الْقُرْبَى وَالْيَتَمَّى وَالْمَسَاكِينَ
وَالْجَارِ ذِي الْقُرْبَى وَالْجَارُ الْجَنْبُ وَالصَّاحِبُ بِالْجَنْبِ وَابْنِ

السَّبِيلِ وَمَا ملِكَتْ اِيمَانَكُمْ (المُحْصَنَاتُ ۸)

والدین، رشتہ داروں، نیمیوں، مسکینوں، رشتہ دار پڑوسی اور غیر رشتہ دار۔

پڑوسی اور پہلو کے ساتھ اور غلاموں کے ساتھ احسان کا معاملہ کرو۔

فائڈہ : قاضی شناز اللہ پانی پتی رحمۃ اللہ علیہ فرماتے ہیں کہ اس آیت میں صاحب بالجنب سے مراد ابن جریحؓ اور ابن زیدؓ کے نزدیک وہ شخص ہے جو اپنے نفع کے لئے تیرے ساتھ ہو، لہذا یہ لفظ شاگرد اور استاد دونوں کو شامل ہو گا۔ (تفیر مظہری صحیحؓ)

امام عزائی فرماتے ہیں کہ رسول مقبول صلی اللہ علیہ وسلم تمام خلق سے زیادہ عالم اور متقدی تھے، اور آپ سے زیادہ کوئی متواضع اور کشادہ رو نہیں تھا۔ آپ کسی کو طرف

بے مسکرائے اور کشادہ پیشانی کئے ہوئے نہ دیکھتے تھے، حق تعالیٰ نے آپ سے خطاب فرمایا۔

وَأَفْضُلُ جِنَاحِكَ لَمْ يَتَبعَكَ مِنَ الْمُؤْمِنِينَ - مونین میں
سے (وجود حقیقت آپ کے شاگرد تھے) جو آپ کا اتباع کر رہے ہیں۔ ان کے لیے
اپنے بازوئے محبت کو کچھیلائے رکھئے اور فیر مایا

فَبِمَا رَحْمَةِ اللَّهِ لَنْتَ لَهُمْ وَلَوْ كُنْتَ فِظًّا غَلِيظًا لِّ القَلْبِ لَا نَفْضُ بِ

مِنْ حَوْلِكَ فَاعْفُ عَنْهُمْ وَاسْتَغْفِرْ لَهُمْ وَشَلُّوْرْ هُمْ فِي الْأَمْرِ -

بعد اس کے خدا ہی کی رحمت کے سبب ہے آپ ان کے ساتھ زرم رہے اور اگر

آپ تند خود سخت طبیعت ہوتے تو یہ آپ کے پاس سب منتشر ہو جاتے ہیں اسے آپ

ان کو معاف کر دیجئے اور آپ ان کے لئے استغفار کر دیجئے اور ان سے خاص باتوں

میں مشورہ لیتے رہا کیجئے۔ (اکسیرہ دایت ص ۲۹، ترجمہ آیت حضرت تھانوی)

فائڈا: غور فرمایا جاتے ہے کہ جب جناب رسول اللہ صلی اللہ علیہ وسلم کو اس بلندی مرتبہ
اور مونین کے ادائے حقوق کی پوری رعایت کے باوجود ان کے ساتھ محبت و شفقت
اور زرم بر تاؤ کا حکم ہو رہا ہے تو ہمہ شماکی کیا حقیقت ہے۔ ہمیں تو اپنی حیثیت کو نگاہ میں
رکھ کر طلباءِ دین کے ساتھ زیادہ سے زیادہ شفقت و نرم روئے اپنا ناچا ہے۔

رسول اللہ کی وصیت

حضرت ابوسعید خدری رضی اللہ عنہ فرماتے ہیں کہ
جناب رسول اللہ صلی اللہ علیہ وسلم نے صحابہ کرام سے خطاب کر کے فرمایا کہ لوگ دین کے
معاملے میں تمہارے تابع ہیں، لوگ در دراز مجبووں اور ملک ملک سے تمہارے پاس
دین کا علم حاصل کرنے آئیں گے۔ جب وہ تمہارے پاس آجائیں تو تم ان کے لئے میری
جانب تے بھلائی کی وصیت قبول کرو۔ (ترمذی صحیح ۸۹، مشکوہ ص ۲۳)

ابوہارون عبدی نے حضرت ابوسعید خدری رضی اللہ عنہ سے روایت اس طرح

نقل کی ہے عین قریب لوگ تمہارے پاس طالب علم بن کر آ جائیں گے، جب تم انھیں دیکھو تو یوں کہنا کہ رسول اللہ صلی اللہ علیہ وسلم کی وصیت پر میں تمہیں خوش آمدید کہتا ہوں پھر تم انھیں علم سکھانا۔ (ابن ماجہ حدیث ۲۶۷)

فائدہ کا : اس حدیث میں جناب رسول اللہ صلی اللہ علیہ وسلم کی وصیت جس طرح حضرات صاحابہ کرام کے لئے ہے اسی طرح ہر دور میں یہاں تک کہ ہمارے لئے بھی ہے اس لئے ہم بھی انھیں کے نام لیوا اور انہی کے نقش قدم پر چلنے والے ہیں اگر اس دور میں ہمارا اظر عمل ان کے عمل کے مطابق نہیں ہے تو ہمیں سخت فکر مند ہونا چاہیے حق تعالیٰ شانہ ہمیں اس کی فکر اور جناب رسول اللہ صلی اللہ علیہ وسلم کی وصیت پر عمل کی توفیق و سعادت نصیب فرمائے۔

چھٹی فصل

علماء کے لئے طلباء اور عوام کی تکلیف دہ باتوں پر صبر کی فضیلت

اللہ تعالیٰ کا ارشاد ہے۔

ولیعفو ولیصفجو۔ الا تَجْبُونَ أَنْ يَعْفُرَ اللَّهُ لَكُمْ (النور ۹۴)

ترجمہ: اور چاہیئے کہ وہ معاف کر دیں اور درگذر کریں، کیا تم یہ بات نہیں چاہتے کہ اللہ تعالیٰ تمہارے قصور معاف فرمادے۔

وَالْكَاظِمِينَ الْغَيْظَ وَالْعَافِينَ عَنِ النَّاسِ وَاللَّهُ يُحِبُّ الْمُحْسِنِينَ (آل عمران ۱۵)

ترجمہ: اور غصہ ضبط کرنے والے، اور لوگوں سے درگذر کرنے والے (شقی ہیں) اور اللہ تعالیٰ ایسے نیکو کاروں کو محبوب رکھتا ہے۔

وَلِمَنْ صَبَرَ وَغَفَرَ لَنَّ ذَالِكَ لِمَنْ عَزْمٌ الْأُمُوْرِ (شوری ۴۵)

ترجمہ: اور جو شخص صبر کرے اور معاف کر دے یہ البتہ بڑے ہمت کے کاموں میں سے ہے۔

وارثین انبیاء کی شان | تکلیف دہ باتوں پر صبر اور عفو درگذر کی بہت سی آیات قرآن پاک میں موجود ہیں۔ صاحب روض المریاصین نے لکھا ہے کہ جو شخص اولیاء اور علماء میں سے آثار انبیاء علیہم الصلوٰۃ والسلام کی پیروی کرتا ہے اس کے لئے ضروری سا

ہو جاتا ہے کہ اسے ایذا دی جائے، اور بہتان و زور اس کی طرف مُسوب ہوں کہ یہ صبر کرے جیسا کہ انہوں نے صبر کیا، اور جو ایذا خلق اس پر وارد ہوتی ہے وہ اس کا تحمل کرتا ہے تو اللہ تعالیٰ اس کے سبب سے میراث رسول ان کے لئے ثابت کر دیتا ہے بندوں میں اس کی قدر بلند کرتا ہے۔ اس کے انوار کو کامل فرماتا ہے۔ اور اس سے اس کے مراتب کا تفاوت ظاہر ہوتا ہے کیونکہ آدمی اپنے دین کے بقدر آزمایا جاتا ہے اللہ تعالیٰ فرماتا ہے۔

وَمَعَلَّنَا مِنْهُمْ أُمَّةٌ يَهُدُونَ بِأَمْرِنَا لَمَاصْبِرُوا (سجدہ ۱۶)

ترجمہ: اور ہم نے ان میں بہت سے پیشوں بنا دیتے تھے جو ہمارے حکم سے ہدایت کیا کرتے تھے جب کہ وہ لوگ صبر کئے رہے۔

دوسری جگہ ارشاد ہے۔

وَلَقَدْ كَذَبَ رَسُولٌ مِّنْ قَبْلِكَ فَصَبَرُوا عَلَىٰ مَا كَذَبُوا وَأَوْذَوا هُنَّتِي

اتا هم نصرنا (انعام ۱۱)

ترجمہ: اور بہت سے پیغمبر جو آپ سے پہلے ہوتے ہیں، ان کی بھی تکذیب کی جا چکی ہے سو انہوں نے اس پر صبر ہی کیا۔ کران کی تکذیب کی گئی اور ان کو ایذا میں پہنچا دیں گئیں یہاں تک کہ ہماری امداد ان کو پہنچی۔ (حکایت الصالحین ترجمہ روض الریاحین)

حضرت سعد بن و قاص رضی اللہ عنہ فرماتے ہیں کہ انہوں نے جناب رسول اللہ صلی اللہ علیہ وسلم سے دریافت کیا۔ یا رسول اللہ سب سے زیادہ آزمائش لوگوں میں کس کی ہوتی ہے۔ آپ نے ارشاد فرمایا، نبیوں کی پھر جوان سے زیادہ مشابہ ہو۔

بندے کو اس کے دین کے بقدر آزمایا جاتا ہے اگر وہ اپنے دین میں خوب مفبوط جما ہوا ہے تو اس کی آزمائش بھی خوب ہوتی ہے اور اگر اس کے دین میں کمزوری ہو تو اسی کی مقدار آزمائش میں کمی ہوتی ہے، پھر بندے کی یہ آزمائش ہوتی رہتی ہے۔ یہاں تک کہ آزمائش بندے کو چھوڑ دیتی ہے اور وہ بندہ زمین پر اس حال میں چلتا ہے کہ اس پر گناہ

باقی نہیں رہتا۔ (ابن ماجہ ص ۲)

جسمانی اذیت پر بھی دعائے خیر

حضرت عبد اللہ بن مسعود رضی اللہ عنہ بیان کرتے ہیں کہ آج تک وہ لفظ میرنے نظر میں گھوم رہا ہے، اور گویا میں جناب رسول اللہ کو دیکھ رہا ہوں کہ آپ انبیاء و علیہم السلام میں سے کسی کا واقعہ نقل کر رہے ہیں کہ ان کی قوم نے پتھر مارے اور وہ اپنے چہرے سے خون کو پوچھتے ہوتے یہ دعا کر رہے تھے۔ اللہ ہما غفر لقومی فانہملا یعالمون۔ اے اللہ میری قوم کو معاف فرمادے کیونکہ وہ ناس محظی ہے۔ (ربخواری مسلم، ابن ماجہ ص ۲۳، ریاض الصالحین ص ۲۸)

حضرت انس بن مالک رضی اللہ عنہ کی حدیث ہے، وہ فرماتے ہیں کہ ایک سفر میں جناب رسول اللہ صلی اللہ علیہ وسلم کے ساتھ تھا آپ ایک دینی گوٹ والی نجراں چادر اور ڈھنپھے ہوئے تھے اتنے میں ایک دیہاتی نے اگر آپ کی چادر کو اتنی سختی سے کھینچا کہ میں نے دیکھا جناب رسول اللہ صلی اللہ علیہ وسلم کے کاندھے پر اس کا نشان پڑ گیا۔ پھر اس شخص نے کہا۔ یا محمد مُرِبٰیْ من مَالِ اللَّهِ الَّذِي عَنْدَكَ۔ اے محمد (صلی اللہ علیہ وسلم) میرے لئے خدا کے اس مال میں سے دینے کا حکم کیجئے جو آپ کے پاس ہے (اس تکلیف دہ صورت پر نہ آپ نا راض ہوتے نہ سخت سُست کہا بلکہ) آپ اس کی طرف متوجہ ہو کر مسکرانے لگے اور اس کو مال دینے کا حکم دیدیا۔ (ریاض الصالحین ص ۲۸)

فائڈ کا: نبی اکرم صلی اللہ کی شان عفو و کرم دیکھئے کہ اعرابی کا لب و لہجہ بھی سخت تھا اور اس کی حرکت بھی نامناسب اور تکلیف دہ تھی پھر بھی آپ نے اسے نہ دھمکایا۔ نہ محروم فرمایا، اور ہمارا عمل اس کے بالکل برعکس ہے کہ ذرا سی بات پر بھڑک اٹھتے ہیں۔ اور جس شخص سے ایسی بات سرزد ہو جائے اسے اپنے پاس پھٹکنے دینے کو بھی گواہ نہیں کرتے۔

سفر طائف میں صبر و دعا | حضور اقدس صلی اللہ علیہ وسلم کی زندگی مبارک

کے ایسے کتنے ہی واقعات ہیں جن میں تکلیف وہ سختی کے مقابلے میں آپ نے معافی اور درگذر کو پسند فرمایا۔ طائف کے دعویٰ سفر میں طائف والوں سے مایوس ہو کر جب آپ واپس ہونے لگے تو ان لوگوں نے شہر کے لڑکوں کو پیچھے لگا دیا کہ آپ کانداق اڑائیں تالیاں پیشیں، پتھریں ماریں یہاں تک کہ او باشوں کے پتھراو سے آپ اس قدر شدید رُخْمی ہو گئے کہ آپ کے دونوں جو تے خون میں رنگین ہو گئے قوم کی طرف سے اس تکلیف وہ سلوک کے باوجود جب ملک الجبال نے آپ سے پوچھا؟ یا محمد مدان اللہ قد سمع قول قومك لك و ان ملک الجبال وقد بعثني اليك لتامرني بامرك فما شئت ان شئت اطبقت عليهم الافشين۔ اے محمد صلی اللہ علیہ وسلم آپ کی قوم نے آپ کو جونار واباتیں کہی ہیں، اللہ نے انھیں سن یا ہے۔ میں ملک الجبال ہوں اور خدا نے آپ کے پاس اس لئے بھیجا ہے کہ آپ جو کچھ چاہتے ہیں اس کا مجھے حکم فرمادیں اگر اشارہ ہو تو دونوں جانب کے پہاڑوں کو ملا دوں جس سے یہ سب درمیان میں کچل جائیں یا اور جو ستر آپ تجویز فرمائیں۔

جناب صلی اللہ علیہ وسلم کی رحیم و کریم ذات نے جواب دیا۔ بل ارجوان یخرج اللہ من اصلاح بھم من یعبد اللہ وحدہ ولا یشرک به شيئاً۔ بلکہ میں تو یہ امید کرتا ہوں کہ اللہ تعالیٰ انھیں کی نسل میں ایسے لوگوں کو پیدا فرمادیں جو ایک خدا کی عبادت کریں، اور اس کے ساتھ کسی کو شرکیہ نہ بنائیں۔ (ریاض الصالحین ص ۲۷ بخاری وسلم) فائدہ : مری مشق حضرت شیخ الحدیث مولانا محمد زکریا صاحب دامت برکاتہم اس کے فائدہ میں لکھتے ہیں کہ یہ ہیں اخلاق اس کریم ذات کے جس کے ہم لوگ نام لیوا ہیں۔ کہ ہم ذرا سی تکلیف سے کسی کی معمولی گالی دیدینے سے ایسے بھڑک جاتے ہیں کہ عمر بھرا س کا بدله نہیں اترتا

ظلم پر ظلم اس پر کرتے رہتے ہیں۔ اور دعویٰ کرتے ہیں اپنے محدثی ہونے کا، نبی کے پیر و بننے کا
نبی کریم صلی اللہ علیہ وسلم اتنی سخت تکلیف اور مشقت اٹھانے کے باوجود نہ بد دعا، فرماتے
ہیں نہ کوئی بدل لیتے ہیں۔ (حکایت صحابہ ص) ۱

حضرت ابن عمر رضی اللہ عنہ فرماتے ہیں کہ جناب رسول اللہ صلی اللہ علیہ وسلم نے
ارشاد فرمایا - اهُمُّ الْمُؤْمِنُونَ الَّذِي لَا يُخَالِطُ النَّاسَ وَلَا يُصْبِرُ عَلَى إِذَا هُمْ أَعْظَمُهُمْ أَجْوَاهُمْ
المؤمن الذی لا یخالط الناس ولا یصبر على اذا هم اعظمهم اجوائهم
وہ مومن جو لوگوں کی اصلاح وہدایت کے لئے، لوگوں سے ملتا جلتا رہے اور ان کی تکلیف دہ
باتوں پر صبر کرے تو وہ اس مومن سے ثواب میں بہت زیادہ بڑھا ہوا ہے جو نہ لوگوں سے
ملتا جلتا ہے اور نہ ان کی دل آزاری پر صبر کرتا ہے۔

علم اور حلم

حدیث شریف میں اللہم اعنی بالعلم و نسیبی بالحلم.
اے اللہ علم سے میری مرد فرمائیے اور حلم سے مجھے زینت بخشئے کیونکہ جو عالم علم کے ساتھ موصوف
ہو گا وہ لپنے علم سے مخلوق کو فائدہ پہنچائے گا کہ اس نفع رسائی کی وجہ سے اس کو فضیلت کا
خاص درجہ حاصل ہے اور نفع رسائی میں طرح طرح کی خلاف طبیعت پاٹیں پیش آئیں گی
تو اس وقت سہارا اور برداشت کی سخت ضرورت ہو گی لیس اس صفت کا نام حلم ہے۔
(فضیلت عالم ص ۲)

ساتویں فصل

مسلمانوں کی پردوہ دری اور توہین و تحقیر کی نہادت

اس فصل میں بطور خاص ان باتوں پر تنبیہہ مقصود ہے جن میں آجکل ابتداً عام ہے اور افسوس کی بات یہ ہے کہ اس میں ناخواندہ اور پڑھے لکھئے سب دلچسپی لے رہے ہیں۔ اس منحوس کا اثر ہے کہ ہم مسلمان ہوتے ہوئے بھی بے وقعت ہو رہے ہیں کیونکہ ہم اوروں کے ساتھ جو معاملہ کر رہے ہیں قدرت کی طرف سے وہی معاملہ ہمارے ساتھ دہرا دیا جاتا ہے جزا، سینہ سینہ مثلاً، خدا کا قانونی انصاف ہے اللہ تعالیٰ ہمیں سمجھ عطا فرمائے۔

مسلمان کے ساتھ سلوک | حضرت ابو ہریرہ رضی اللہ عنہ فرماتے ہیں کہ جناب رسول اللہ صلی اللہ علیہ وسلم نے ارشاد فرمایا ہر مسلمان دوسرے مسلمان کا بھائی ہے وہ اپنے دوسرے مسلمان بھائی کے ساتھ نہ تو خیانت کرے نہ اس کو حبلاً نہ اور نہ اسے رسو اکرے، ہر مسلمان پر دوسرے مسلمان کی عزت، اس کا مال اور خون بر باد کرنا حرام ہے۔ تقوی اس جگہ (سینے میں) ہے اور آدمی کے شریر ہونے کے لئے بس اتنا ہی کافی ہے کہ وہ اپنے مسلمان بھائی کی توہین و تحقیر کرنے لگے۔ (ترمذی ص ۱۵۷)

فائڈا : پرہیزگاری نماز، روزہ، زکوٰۃ و صدقات کی کثرت میں نہیں ہے بلکہ

اس کا تعلق انسان کے دل سے ہے کہ اگر وہ خدا اور رسول کے فرمودہ اسلامی انسانی حقوق کا احترام کرتا ہے اور ان حقوق میں بے احترامی کرنے پر خدا کی پکڑ سے ڈرتا ہے تو وہ صحیح معنوں میں پرہیز گا رہے ہے۔ ورنہ دل سے ان حقوق کی رعایت کے بغیر ظاہری اعمال کے ذریعہ تقویٰ کا اظہار حقیقی تقویٰ نہیں۔ تقویٰ کی نمائش ہے۔

پردہ دری کی مذمت

شیخ الحدیث حضرت اقدس مولانا محمد ذکریا صاحب دامت برکاتہم تحریر فرماتے ہیں کہ بہت سے لوگ اس کی پرواہ نہیں کرتے کہ ایک مسلمان کی پردہ دری ہو رہی ہے حالانکہ عرض مسلم (مسلمان کی عزت و آبرو) ایک عظیم الشان اور واقع شئی ہے۔ نبی کریم صلی اللہ علیہ وسلم کا ارشاد ہے۔

جو شخص کسی مسلمان کی پردہ پوشی کرتا ہے، اللہ جل شانہ دنیا و آخرت میں اس کی پردہ پوشی فرماتے ہیں اور اللہ تعالیٰ بندے کی مدد فرماتے ہیں۔ جب تک وہ اپنے بھائی کی مدد کرتا ہے۔ (رواه مسلم و ابو داؤد وغیرہما ترغیب)

دوسری جگہ ارشاد ہے۔

جو مسلمان کی پردہ پوشی کرتا ہے اللہ جل شانہ قیامت کے دن اس کی پردہ پوشی فرماتے گا اور جو شخص کسی مسلمان کی پردہ دری کرتا ہے اللہ جل شانہ اس کی پردہ دری فرماتا ہے حتیٰ کہ گھر بیٹھی اس کو رسو اکر دیتا ہے۔ (رواه ابن ماجہ ترغیب)

نبی کریم صلی اللہ علیہ وسلم کا ارشاد ہے کہ جو شخص ایسے وقت میں مسلمان کی مدد نہ کرے جب کہ اس کی آبرو ریزی ہو تو اللہ جل شانہ اس کی مدد سے ایسے وقت میں اعراض فرماتے ہیں جب کہ وہ مدد کا محتاج ہو۔

(رواه ابو داؤد، در فرائد ترجیح جمع الفوائد ص ۲۹)

ایک دوسری حدیث میں نبی کریم صلی اللہ علیہ وسلم کا ارشاد مبارک ہے کہ بدترین

سود مسلمان کی آبروریزی ہے۔ (رفائل تبلیغ ص ۲۱)

فائدہ کا : ادنیٰ ترین گناہ ماں سے زنا کرنے کے برابر ہے اور ایک درہم سود کا گناہ ۳۵ مرتبہ زنا کرنے سے سخت ہے۔ اور مسلمان کی آبروریزی اس سے بھی زیادہ بدترین سود ہے۔ تو اندازہ کیا جاسکتا ہے کہ مسلمان کی آبروریزی کرنے کا گناہ ۳۵ مرتبہ زنا کرنے کے گناہ سے بھی کتنا زیادہ بڑا گناہ ہے۔

حضرت ابوالدرداء رضی اللہ عنہ جناب رسول اللہ صلی اللہ علیہ وسلم کا ارشاد نقل کرتے ہیں کہ جس نے اپنے بھائی کی آبرو کو بچایا اللہ تعالیٰ قیامت کے دن اس کے چہرے کو دوزخ سے بچائیں گے۔

فائدہ کا : قرآن شریف میں ہے اِنَّكُمْ نُذِّلُ فِي الْأَرْضَ قَدْ أَخْرَجْنَاكُمْ . ترجمہ۔ جسے آپ نے دوزخ میں ڈال دیا اسے رسا فرمادیا معلوم ہوا کہ دوزخ کا عذاب رسوائی کا سامان ہے اور جس بندے نے دنیا میں کسی مسلمان کی آبرو کو بچا کر اسے رسا ہونے سے بچایا حق تعالیٰ شانہ کے یہاں اس کا بدلہ یہ ہے کہ اس کو دوزخ سے بچا کر رسا ہونے سے بچائیں گے۔

حضرت عمر کا واقعہ | حضرت امام غزالیؒ احیا، العلوم میں نقل کرتے ہیں کہ حضرت عبد الرحمن بن عوف رضی اللہ عنہ روایت کرتے ہیں کہ ایک رات میں مدینہ منورہ میں حضرت عمر رضی اللہ عنہ کے ساتھ گشت کر رہا تھا کہ اتنے میں ہم کو ایک چراغ معلوم ہوا ہم اس کی طرف چلے اور جب قریب پہنچے تو دیکھا کہ ایک دروازہ بند ہے اور مکان کے اندر لوگ شور و غل میچا رہے ہیں حضرت عمر رضی اللہ عنہ نے میرا باتھ کپڑا اور فرمایا کہ تم کو معلوم ہے یہ کام کا مکان ہے؟ میں نے کہا نہیں۔ آپ نے فرمایا کہ یہ گھر ربیعہ بن امیہ کا ہے۔ اور یہ لوگ اس وقت رنشے میں متوا لے ہیں۔ تمہاری کیا رائے ہے، ان کو گرفتار کریں؟ میں نے کہا ہم نے وہ کام کیا جس کو

اللہ تعالیٰ نے منع فرمایا ہے چنانچہ ارشاد ہے لا تجسسوا عنی بھیکی تلاش مت کرو۔ پس حضرت عمر رضی اللہ عنہ ان کو ولیے ہی چھوڑ کر چلے آئے۔ اس سے معلوم ہوتا ہے کہ عیب کو چھپانا اور اس کے درپے نہ ہونا واجب ہے ۔

فائدہ کا : اور ہم ہیں کہ لوگوں کے ڈھنکے چھپے عیبوں کو ٹوہ ٹوہ کر کھو دکر یہ نظر اہر کرتے ہیں۔ ان کو رسوا مشتملہ کر کے یوں سمجھتے ہیں کہ ہم نے کوئی فاتحانہ کا زانہ کا نامہ انجام دیا ہے۔ حالانکہ حق تعالیٰ شانہ اس بات سے منع کرتے ہیں اور ہم اس کی پرواہ نہیں کرتے ۔

عیب جوئی اور تحقیر کی مذمت ।

اوہ آں حضرت صلی اللہ علیہ وسلم نے ۔ ۔ ۔ ۔ ۔ ۔

... فرمایا کہ اگر تم لوگوں کے عیبوں کے درپے ہو گے۔ تو ان کو خراب کر دو گے یا قریب ہے کہ ان کو بخاڑ دو گے۔ (مناقع العارفین ترجمہ لہیا، العلوم ص ۲۱۶)

فائدہ کا : کسی کی صرف براہیوں کو ٹوول کر نہیاں کرنا اور اس کی خوبیوں پر نظر نہ کرنا، بسا اوقات یہ اثر پیدا کر دیتا ہے کہ وہ اپنے عیبوں پر اصرار کرنے لگے اور محض ضد میں اس کے اندر برائی اور جڑ کپڑ جاتے، اس لئے صرف عیبوں کو تلاش کرنا اس کو خراب و برباد کے ہم معنی ہو جائے گا۔

اللہ تعالیٰ اس سے ہماری حفاظت فرمائیں ۔

حضرت ابو بکر صدیقی رضی اللہ عنہ کا ارشاد ہے (ارشاد الملوك ص ۱۱۱) میں اس کو مفوّع انقل کیا گیا ہے۔

کسی مسلمان کو حقیر نہ سمجھ کر صدیق مسلمان بھی خدا کے نزدیک کبیر ہے (راحیا، العلوم، ام الامر ارض ص ۲۲)

فائدہ کا : اصل بات یہ ہے کہ خدا نے ساری کائنات کا جو ہر سیٹ کر ایک انسان کو وجود بخشنا اور ساری انسانی قدریں جمع فرمکر ایک مسلمان کو بنایا۔ لہذا وہ اور وہ کی نظر میں کتنا ہی حقیر و ذلیل کیوں نہ ہو سکیں جس ذاتِ عالیٰ کے فیضِ قدرت اور بے پایاں کرم نے اُسے سنوارا۔ اور اسلام کا نور اسے عطا فرمایا اس کی نظر میں وہ سچے موتی سے زیادہ قیمتی ہے اور ہم ہیں کہ اسے بے قیمت ثابت کرنے کی وہن میں پڑے رہتے ہیں اور اپنی نظر میں خود کو سب سے زیادہ قیمتی تصور کرتے ہیں۔ حالانکہ ہمارا معاملہ اس کے بغیر کس ہونا چاہیے۔

آٹھویں فصل

علماء کے اکرام کی فضیلت

اور ان کی تحقیر و نذر لیل کی مذمت

اس فصل میں اکرام علماء کی ترغیب اور ان کی تحقیر پر ترمیب کی آیات و احادیث شامل ہیں۔ حق تعالیٰ شناہ، کا ارشاد ہے کہ وَمَنْ يَعِظُمْ شَعَارَ اللَّهِ فَإِنَّهَا مِنْ تَقْوَى الْقُلُوبِ جو اللہ کی نشانیوں کی عظمت کرے تو وہ اس کی دلی پرہیزگاری کی باتوں میں سے ہے اور علماء کرام شعائر اللہ ہیں کیونکہ ان کا سینہ قرآن و حدیث کے علوم کا گنجینہ ہے۔ اس لئے ان کا اکرام و احترام انتہائی ضروری ہے۔ اور ان کی تحقیر و توہین کرنے سے پرہیز لازم ہے۔

خطزنگ بات | مخدومی مطاعی حضرت اقدس مولانا محمد زکریا صاحب امت برکاتہم خحرپر فرمائے ہیں کہ عامہ مسلمین کو ایک خاص امر کی طرف متوجہ کرنا ہے وہ یہ کہ اس زمانہ میں علماء کی طرف سے بدگمانی لے توجہی ہیں بلکہ مقابلہ اور تحقیر کی صورتیں بالعموم اختیار کی جائی ہیں۔ یہ امر دین کے لحاظ سے نہایت ہی سخت خطزنگ بھے اس میں ذرا شک نہیں کہ دنیا کی ہر جماعت میں جس طرح اپھوں میں بڑے بھی ہوتے ہیں علماء کی جماعت میں بھی اسی طرح بلکہ اس سے بھی زیادہ جھوٹے سچوں میں شامل ہیں۔ اور

علماء سور، علماء رشد میں مخلوط ہیں مگر پھر بھی دو امرے حد لحاظ کے قابل ہیں۔ اول یہ کہ جب یک کسی شخص کا علماء سور میں سے ہونا محقق نہ ہو جائے اس پر ہرگز کوئی حکم نہ لگا دینا چاہیے۔ قرآن تحریف میں ہے۔ **وَلَا تَقْعُدْ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُوَادَ كُلُّ أُولَئِكَ ثَانَ عَنْهُ مَسْؤُلًا۔**

ترجمہ۔ اور جس کی تجوہ کو تحقیق نہ ہواں پر علد رآمد نہ کیا کر، کان اور آنکھ اور دل شخص سے ان سب کی پوجہ ہوگی (ربیان القرآن) اور محض اس بدگمانی پر کہ کہنے والا شاید علماء سور میں ہواں کی بات کو بلا تحقیق روکر دینا اور بھی زیادہ ظلم ہے۔

بنی کریم صلی اللہ علیہ وسلم نے اس میں اس فدراحتیاط فرمائی ہے کہ یہ یعنی تورات کے مفہما میں کو غریبی میں نقل کر کے سناتے تھے، حضور ص نے ارشاد فرمایا کہ تم لوگ نہ ان کی تصدیق کیا کرو نہ تکذیب، بلکہ یہ کہہ دیا کرو کہ اللہ تعالیٰ نے جو کچھ نازل فرمایا ہے، سب پر ہمارا ایمان ہے یعنی یہ کہ کافروں کی نقل کے متعلق بھی بلا تحقیق تصدیق و تکذیب سے روک دیا لیکن ہم لوگوں کی یہ حالت ہے کہ جب کوئی شخص کسی قسم کی بات ہماری رائے کے خلاف کہتا ہے تو اس کی بات کی وقت گرانے کے لئے کہنے والے کی ذات پر حملے کئے جاتے ہیں گواں کا اہل حق مونا بھی مخفق (ثابت شدہ) ہو۔

علماء کی مغفرت

دوسراء ضروری امر یہ ہے کہ علماء حفافی، علماء رشد، علماء خیر بھی بشریت سے سامنے ہیں ہوتے، معصوم ہونا انبیاء علیہم السلام کی شان ہے اس لئے ان کی لغزشوں ان کی کوتا ہیوں، ان کے قصوروں کی فزداری انھیں پر خائد ہوتی ہے، اور اللہ تعالیٰ سے ان کا معاملہ ہے سزا دیں یا معااف کروں۔ بلکہ اغلب یہ ہے کہ ان کی لغزشیں معااف بھی موجاہیں گی اس لئے کہ کریم آقا اپنے اس غلام سے جو ذاتی کا وارد چھوڑ کر آقا کے کام میں مشغول ہو جائے اور ہمہ تن اس میں لگا رہے اکثر تسامع اور

در گذر کیا کرتا ہے۔ پھر اللہ جل علی کے برابر تو کوئی کریم ہو ہی نہیں سکتا۔

(فضائل تبلیغ ص ۲۵/۲۶)

چنانچہ کنزل العمال، اور روح المعانی اور ترغیب و ترجیب میں یہ حدیث مذکور ہے کہ حق تعالیٰ شانہ، قیامت کے دن تمام مخلوقات کو دوبارہ زندہ کرنے کے بعد جمیع فرمائیں گے اور خود کرسی عدل پر جلوہ فرمائیں گے اور علماء کی جماعت کو سب لوگوں سے چھانٹ کر ایک جگہ جمیع فرمائیں گے اور پھر یہ ارشاد فرمائیں گے۔

یا معاشر العلماء انی لحراضع فیکم علمی لاغذ بکم اذھب و قد غرفت لکم
ترجمہ: اے گروہ علماء میں نے تمہارے سینوں میں اپنا علم اس لئے نہیں رکھا تھا کہ تمہیں
عذاب دوں، جاؤ میں نے سب کو بخشیدیا۔

دوسری روایت میں ہے کہ حق تعالیٰ اس کرم اور لطف عظیم کے ساتھ یہ یہی ارشاد فرمائیں گے۔ انی لہم اجعل علمی و حلمی فیکم الہ و انا اریدات اغفر لکم علی ما کان فیکم ولا ابالي۔

ترجمہ: میں نے اپنا علم و حلم تمہیں دلیعت کر کے صرف یہی ارادہ کیا تھا کہ تمہاری اس بات پر مغفرت کروں مجھے اس خبیثش پر (کسی کے اعتراض کی) کوئی پرواہ نہیں۔

(رواہ البطرانی، الترغیب والترجیب ص ۲۳)

میرے مشق مری حضرت اقدس شیخ الحدیث مولانا محمد زکریا صاحب دامت برکاتہم آگے لکھتے ہیں۔

لیکن وہ بتقاضائے عدل گرفت بھی فرمائیں تو وہ ان کا معاملہ ہے۔
ان امور کی وجہ سے علماء سے لوگوں کو بدگمانی کرنا نفرت دلانا دور رکھنے کی کوشش کرنا۔ لوگوں کے لئے بد دینی کا سبب ہو گا اور ایسا کرنے والوں کے لئے وبال عظیم ہے۔

علماء کا اکرام خدا کا اکرام ہے । بنی کریم صلی اللہ علیہ وسلم کا ارشاد ہے :-

الله تعالیٰ اکرام ذی شبیہِ المُسْلِم و حَامِلِ الْقُرآنِ غَيْرِ الْغَاوی فِيهِ دَلَالَةٌ
الْجَانِی عَنْهُ وَ اکرام ذی السُّلْطَانِ امسقط - (تعریف بن الوداود)
ترجمہ - تینوں اصحابِ ذل کا کاعبر از اللہ تعالیٰ کا اعزاز ہے ایک بوڑھا مسلمان، دوسرا
وہ حامل قرآن جو افراط و تفریط سے خالی ہو۔ تیسرا منصف حاکم۔

ایک پیشیبین گوئی ایک حدیث میں ارشاد ہے کہ ایک زمانہ ایسا آنے والا ہے کہ اس
میں عالم کا اتباع نہیں کیا جائے گا۔ اور حیلیم آدمی سے شرم کی جائے گی نہ اس میں بڑے
کی تعظیم ہوگی، نہ چھوٹے پرستی فقت ہوگی، دنیا کے حاصل کرنے پر آپس میں قتل و قتل
ہو گا جائز کو جائز نہ سمجھیں گے ناجائز کو ناجائز سمجھیں گے نیک لوگ چھپتے پھریں گے اس
زمانہ کے آدمی بدترین خلافت ہوں گے حق تعالیٰ شانہ قیامت میں ان کی طرف فرا بھی
توجه نہ فرمائیں گے

(الاعتذار في مرتب الرجال ص ۱۲)

حضرت اقدس صلی اللہ علیہ وسلم نے دعا فرمائی ہے کہ لے اللہ میں ایسے زمانے کو نہ
پاؤں یا صھاپ کو خطاب فرمایا کہ تم لوگ ایسے زمانہ کو نہ پاؤ جس میں عالم کا اتباع نہ کیا جائے
حیلیم سے شرم نہ کی جائے اس زمانہ کے لوگوں کے دل (جمیع کفار) جیسے ہوں گے۔ اوزبانیں عرب
جیسی رفیضہ و تعریف (

فائدہ :- موجودہ دور میں علماء کرام کے ساتھ جو جو بے توجہی برتبی جاتی ہے اس سے
سخت اندریشہ ہے کہ ہم لوگ اسی منحوس دور سے تو نہیں گزر رہے ہیں جس کو شپا نے
کی حضور نے دعا فرمائی ہے اللہ تعالیٰ ہمیں اس دور کی نحوضت سے بچنے کی توفیقی عطا فرمائیں۔

علماء کو اذیت پہنچانا حضور کو اذیت پہنچانا ہے ।

بخاری الامۃ حضرت عبد اللہ

بن عباس رضی اللہ عنہ فرماتے ہیں کہ جو شخص کسی فقیہہ عالم کو اذیت پہنچائے اس نے رسول اللہ علیہ وسلم کو اذیت پہنچائی اور جو شخص رسول اللہ صلی اللہ علیہ وسلم کو اذیت پہنچائے اس نے اللہ جل جلالہ کو اذیت پہنچائی ۔

فائدہ :- اس پر وہ حضرات غور فرمائیں جوز بان یا کسی بھی عمل سے علماء کرام کو تجلیف دیتے ہیں اور یہ نہیں سمجھتے کہ بات کہاں تک پہنچ رہی ہے ۔

علماء کو گالی دینے میں کفر کا خطرہ ।

مولانا عبد الحق صاحب لکھنؤی اپنے قاوی میں لکھتے ہیں :-

کہ اگر مقصود آں دشناام وہندہ اتحفاف
علم و تحقیر علماء من حيث العلم ست فقہا حکم
کی تحقیر علم کی وجہ سے ہے تو فقہاء اس کے
بکفرش میں وہندہ ورنہ در فاسق بودن آنکس و . کفر کا فتویٰ دیتے ہیں ورنہ اگر کسی اور وجہ سے
مستحق غضب الہی و مستوجب عذاب نیوی
وآخری شدن آں شبہ نیست
میں اور اللہ کے غصہ اور دنیا اور آخرت کے
عذاب کا مستحق ہونے میں شبہ نہیں ۔

قاؤی عالمگیری میں نصاب سے تقلیل کیا ہے ۔

من ابغض عالم امن غير سبب ظاهر فیف علیہ الکفر جو کسی عالم سے
 بلا کسی ظاہری سبب کے بغیر رکھے اس کے کفر کا انہاشہ ہے ۔

ظاہری سبب سے یہ مراد ہے کہ اگر کوئی شرعی وجہ اور ولیل اس بات کا ہٹوٹہ مضافاً فہ
 نہیں ۔ لیکن بلا کسی شرعی وجہ کے ایسا کذا سخت انہاشہ ناک ہے والا عند الصلوٰح (۱۵۲/۱۵۳)

علماء کرام کا عہد

علامہ عبدالوہاب شحرانی جو اکابر صوفیہ میں ہیں، انہوں نے ایک

کتاب عمہود مجتبیہ میں لکھی ہے جس کا حاصل یہ ہے کہ فلاں فلاں باتوں پر حضور نے عہد لئے ہیں اس میں لکھتے ہیں۔ ہم لوگوں نے نبی کریم صلی اللہ علیہ وسلم کی طرف سے ایک عامہ اس بات کا بیان کیا ہے کہ ہم علماء کرام کا اکرم کریں اعزاز کریں اور ان کی تعظیم کریں اور ہم میں یہ قدرت نہیں ہے کہ ان کے راحسانات کا بدله ادا کر سکیں، چاہے ہم وہ سب کچھ دیدیں جو ہماری ملک میں ہے اور خواہ مدت العمران کی خدمت کرتے رہیں۔

اس معاهدہ میں بہت سے طلبہ اور بہت سے مریدین کوتاہی کرنے لگے ہیں حتیٰ کہ ہم کو ایک شخص بھی نظر نہیں آتا جو اپنے استاد کے حقوق واجبه ادا کرنا ہو یہ دین کے بارے میں بڑی بیماری ہے جس سے علم کی اہانت کا پتہ چلتا ہے اور اس ذات صلی اللہ علیہ وسلم کے حکم کے ساتھ لا پرواہی کا پتہ چلتا ہے جس نے اس کا حکم فرمایا اسی کتاب میں دوسری جگہ لکھا ہے۔ ہم لوگوں سے نبی اکرم صلی اللہ علیہ وسلم کی طرف سے یہ عامہ عہد لیا گیا ہے کہ ہم علماء کی، صلحاء کی اور اکابر کی تعظیم کریں، چاہے وہ خود اپنے علم پر عمل نہ کیا کریں۔ اور ہم لوگ ان کے حقوق واجبه کو پورا کرتے رہیں اور ان کے ذاتی معاملات کو اللہ کے پسروں کی چونکہ ان کے حقوق واجبه اکرام و تعظیم میں کوتاہی کرتا ہے وہ اللہ اور اس کے رسول کے ساتھ نیبات کرتا ہے اس لئے کہ علام رسول اللہ صلی اللہ علیہ وسلم کے جائزین میں اور ان کی شریعت کے حامل اور اس کے خادم — پس جو شخص ان کی اہانت کرتا ہے تو یہ سلسلہ حضور اقدس صلی اللہ علیہ وسلم تک پہنچتا ہے۔ اور یہ کفر ہے۔

تم غور کر لو کہ باڈشاہ اگر کسی کوالمجھی بنا کر کسی کے پاس بھیجے اور وہ اس کی اہانت کرے تو باڈشاہ المیحی کی بات کس غور سے سنے گا اور اپنی اس نعمت کو جو اس اہانت سترنے والے پہنچی۔ ٹھاٹے گا۔ اور اس کو اپنے دربار سے ٹھاٹے گا۔ بخلاف اس شخص کے۔

جو علمی پر کی تعریف و تکریم کرتا ہے اور اس کا حق ادا کرتا ہے تو بادشاہ بھی اس کو اپنا مقرب بنایتا ہے۔
(الاعتدال ص ۱۵۲)

ایک اور پیشین گوئی حضرت علیؑ فرماتے ہیں کہ نبی اکرم صلی اللہ علیہ وسلم ارشاد فرمایا ہے کہ جب میری امت اپنے علماء سے بغض رکھنے لگے گی اور باہر بارہ عمارتوں کو بلند اور غالب کرنے لگے گی۔ اور ماں و دولت کے ہونے پر زکاح کرنے لگے گی۔ (عینی نکاح میں بجائے دین داری اور تقویٰ کے مالدار کو دیکھا جائے گا) تو حق تعالیٰ شانہ چار قسم کے عذاب ان پر مسلط فرمادیں گے ۱) قحط سالی ہو جائے گی ۲) بادشاہ کی طرف ۳) مظالم ہونے نہیں گے ۴) حکام خیانت کرنے لگیں گے رہم و شمنوں کے پردے پر حملہ ہوں گے رحکم، آج کل ان عذابوں میں کوئی خلاصہ نہیں ہے جو امرت پر مسلط نہیں۔ لیکن وہ اپنی خوشی سے ان کے اسباب کی واخیا کریں تو پھر سکایت کیا۔
(ایضاً ص ۱۵۳)

حضرت شیخ الحدیث دامت برکاتہم تحریر فرماتے ہیں کہ جو لوگ علماء حق کے درپے آزار ہیں، ان کی اہانت و تذلیل کو فخر سمجھتے ہیں اور کرتے ہیں وہ غالباً بلکہ یقیناً علماء کی بہ نسبت اپنا نقصان زیادہ کر رہے ہیں علماء کا نوزیادہ سے زیادہ یہ نقصان کریں گے کہ کچھ دنیاوی قناع میں شاید کچھ نقصان پہنچا سکیں، بشرطیکہ وہ مقدر میں کچھ کمی کر سکنے پر قادر ہوں یاد نیوی عزت و جاہ کو جو نہایت ہیابے و قوت اور ناپائیدار چیز ہے نقصان پہنچا سکیں گے مگر یہ لوگ اپنے کو برباد کر رہے ہیں۔ اور اپنادینی نقصان کر رہے ہیں۔ (الاعتدال ص ۱۵۴)

علماء کی توہین پر وعید مندرجہ ذمی میں ایک دعا ہے —

حَامِلُ الْقُرْآن حَامِلُ لَوَاءِ الْاسْلَام مِنْ أَكْرَمِهِ فَقَدْ أَكْرَمَهُ اللَّهُ مِنْ
أَهْافِعِيهِ الْلَّعْنَةُ صاحِبُ قُرْآنِ الْعَالَمِ اسْلَامَ كَاجْهَنْدَائِيَّهُ بُونَهُ بِهِ جَوَاسِ
كَيْ تَعْظِيمَ كَرَيْهُ كَاللَّهِ تَعَالَى اسْ كَوْعَزْتَ دَيْهُ بَغَا اور جَوَاسِ كَيْ تُوبَيْنَ كَرَيْهُ كَامَاسِ پَرَاللَّهِ تَعَالَى
كَيْ لَعْنَتَ هُوَگَيْ - (رَامُ الْأَمْرَاضِ مَطَّهُ)

دوسری حدیث میں ارشاد ہے۔

لَيْسَ مِنْ أَمْتَى مِنْ لَمْ يَجِلْ كَبِيرَنَا وَيَزَّهُمْ صَغِيرَنَا وَيَعْرُفُ لِعَالَمَنَا -

ترجمہ: وہ شخص جو ہمارے بڑوں کی تعظیم نہ کرے، ہمارے بچوں پر رحم نہ کرے، ہمارے علماء کی قدر نہ کرے وہ ہماری امت میں سے نہیں ہے۔ (ترغیب عن احمد و الحاکم وغیرہما)

ایک اور حدیث میں وارد ہے:

عَنْ أَبِي اَمَامَةَ رَضِيَ اللَّهُ عَنْهُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ ثَلَاثٌ لَا يُسْتَخْفَتُ بِهِمْ لِامْنَاقُ ، ذُو الشَّيْبَةِ فِي الْاسْلَامِ وَذُو الْعِلْمِ وَامَامُ مَقْسُطٍ - (ترغیب عن الطبرانی)

ترجمہ: بنی کریم صلی اللہ علیہ وسلم کا ارشاد ہے کہ میں شخص ایسے ہیں کہ ان کو حفیف زلیل
سمجھنے والا منافق ہی ہو سکتا ہے (ذکر مسلمان وہ میں شخص یہ ہیں)۔

ایک بڑھا مسلمان، دوسرا عالم، تیسرا منصب حاکم،
بعض روایات میں بنی کریم صلی اللہ علیہ وسلم کا ارشاد نقل کیا گیا ہے کہ مجھے اپنی
امت پر سب سے زیادہ تین چیزوں پر خوف ہے۔

۱ - ایک یہ کہ ان پر دنیاوی فتوحات زیادہ ہونے لگیں جس کی وجہ سے ایک
دوسرے سے حد پیدا ہونے لگے۔

۲ - دوسرے یہ کہ قرآن شریف آپس میں اس قدر عام ہو جائے کہ شخص اس
کا مطلب سمجھنے کی کوشش کرے حالانکہ اس کے معانی اور بہت سے ایسے بھی ہیں۔

جن کو اللہ تعالیٰ کے سوا کوئی نہیں سمجھ سکتا اور جو لوگ علم میں نچتہ کار ہیں وہ بھی بول کہتے ہیں کہ ہم اس پر یقین رکھتے ہیں سب ہمارے پروردگار کی طرف سے ہے ہے (بیان القرآن) یعنی علم میں نچتہ کار لوگ بھی تصدیق کے سوا آگے بڑھنے کی جرأت نہیں کرتے تو پھر عوام کو چون وچر اکا کیا حق ہے۔

۳ - تیسرا یہ کہ علماء کی حق تلفی کی جائے، اور ان کے ساتھ لاپرواوی کا معاملہ کیا جائے۔ تر غیب میں اس حدیث کو برداشت طبرانی ذکر کیا ہے۔ اور اس فرم کی روایت بکثرت حدیث کی کتابوں میں موجود ہے۔ (فضائل تبلیغ ص ۲)

جس قسم کے الفاظ اس زمانہ میں علماء اور علوم دینیہ کے متعاقن اکثر استعمال کئے جاتے ہیں۔ فتاویٰ عالمگیری میں ان میں سے اکثر الفاظ کو الفاظ کفریہ میں شمار کیا ہے، مگر لوگ اپنی ناؤاقفیت سے اس حکم سے غافل ہیں اس لئے نہایت ضروری ہے کہ اس فرم کے الفاظ با العموم استعمال کرنے میں بہت زیادہ احتیاط کی جائے۔

علماء کا اختلاف رحمت ہے | ایک عام اشکال یہ کیا جاتا ہے کہ ان علماء کے اختلاف نے عوام کو تباہ و بر باد کر دیا ہے ممکن ہے کہ کسی درجہ میں صحیح ہو مگر حقیقت یہ ہے کہ علماء کا یہ اختلاف آج نہیں، متوا پچاس برس کا نہیں بلکہ الفرون اکرم صلی اللہ علیہ وسلم کے زمانہ سے ہے۔

حضور اقدس صلی اللہ علیہ وسلم حضرت ابو ہریرہؓ کو اپنے نعلین شریف بطور علامت دیکھا اس اعلان کے لئے بھیجتے ہیں کہ جو شخص کلمہ گو ہو وہ جنت میں ضرور داخل ہوگا۔ راستے میں حضرت عمر رضی اللہ عنہ مبلغتے ہیں اور معاملہ پوچھتے ہیں حضرت ابو ہریرہؓ اپنے آپ کو قاصد بتاتے ہیں۔ لیکن پھر بھی حضرت عمرؓ اس زور سے ان کے سینے پر دونوں ہاتھ مارتے ہیں کہ وہ بیچارے سرینوں کے بل زمین پر گر پڑتے ہیں مگر نہ کوئی حضرت عمرؓ

کے خلاف پوشرشائع ہوتا ہے نہ کوئی جلسہ ہو کر اجتماعی ریزولوشن پاس ہوتا ہے۔ حضرت صحابہ کرام میں ہزاروں مسئلے مختلف فیہا ہیں اور ائمہ اربعہ کے بیان تو شاید فقہ کی کوئی جزئی ہو جو مختلف فیہا نہ ہو، چار رکعت نماز میں نیت باندھنے سے سلام پھر نہ تک تقدیر سبادونسو مسئلے ائمہ اربعہ کے بیان ایسے مختلف فیہا ہیں جو مجھ کوتاہ نظر کی بسکاہ سے بھی گزر جائے ہیں، اور اس سے زاید نہ معلوم کتنے ہوں گے، مگر کبھی رفع یہ رین اور اور آہین بالجہر و غیرہ دو میں منسلوں کے سوا کافیوں میں نہ پڑے ہوں گے۔ نہ ان کے لئے اشتہار و پوشرب لگے ہوں گے۔ نہلے اور مناظرے ہوتے دیکھے ہوں گے کہ راز یہ ہے کہ عوام کے کان ان مسائل سے آشنا نہیں ہیں۔

علماء میں اختلاف رحمت ہے اور یہی امر ہے کہ جب بھی کوئی عالم کسی شرعی دلیل سے کوئی فتویٰ دے گا۔ دوسرے کے نزدیک اگر وہ جماعت صیحہ نہیں تو وہ شرعاً اختلاف کرنے پر مجبور ہے۔ اگر اختلاف نہ کرنے تو ماذن اور عاصی ہے۔

حضرت شیخ الحدیث مذکور کا ارشاد حقیقت یہ ہے کہ لوگ کام نہ کرنے کے لئے اس پھر اور لوچ عنی کر جیہے۔ بناتے ہیں۔ ورنہ ہمیشہ اطباء میں اختلاف ہوتا ہے وکلا رکی رائے میں اختلاف ہوتا ہے مگر کوئی شخص علاج کرانا نہیں چھوڑتا مقدمہ رکھنے سے نہیں رکتا۔ پھر کیا مصیبت ہے کہ دین امور میں اختلاف علماء کو جیلہ بنایا جاتا ہے۔ یقیناً سچے عمل کرنے والے کے لئے ضروری ہے کہ جس عالم کو وہ اچھا سمجھتا ہے اس کے قول پر عمل کرے۔ اور دوسروں پر لغو حملوں اور طعن و لشیں سے باز رہے، جس شخص کے ذہن کی رسائی دلائل کے سمجھنے اور ان میں ترجیح دینے تک نہیں ہے اس کا حق نہیں کہ ان میں دخل دے۔

نبی کریم صلی اللہ علیہ وسلم سے نقل کیا گیا ہے کہ علم کو ایسے لوگوں سے نقل

کرنا جو اس کے اہل نہ ہوں اس کو ضائع کرنا ہے۔ لیکن جہاں بد دینی کی حد ہو کہ اللہ تعالیٰ اور اس کے رسول صلی اللہ علیہ وسلم کے صریح ارشادات پر لب کشانی ہر شخص کا حق سمجھا جاتا ہو وہاں بے چارے علماء کا گیاشمار ہے جس قدر ازماں تر رکھے جائیں کم ہیں۔

وَمَن يَتَعَدَّ حَدَّوْدَ اللَّهِ فَأُولَئِكَ هُمُ الظَّالِمُونَ ۔

(از فضائل تبلیغ مکتبۃ ۲۸)

نویں فصل

عوام کے لئے ضروری تنبیہ

اس فصل میں ایک اہم بات پر تنبیہ مقصود ہے اور وہ یہ ہے کہ علماء کے آپس کے اختلاف کو دیکھ کر ہمیں بدگمان نہیں ہونا چاہئے اور نہ کسی ایک طرف سے جذباتی لگاؤ پیدا کر کے دوسری طرف کے علماء کو اپنی گالیوں اور طنز و تحقیر کا نشانہ بنانا چاہئے، کیونکہ اس سے علماء کا کچھ بگڑے یا نہ بگڑے لیکن اپنا دینی نقصان ضرور ہو جائے گا۔

میرے مری مشفت حضرت اقدس شیخ الحدیث مولانا محمد زکریا صاحب دامت برکاتہم تحریر فرماتے ہیں کہ عوام نے مسائل میں رائے زنی کو خواہ منواہ اپنا مشغله بنالیا، ان کو اہل علم کے اختلاف میں پڑنے کی کیا ضرورت ہے۔ ان کے علمی ابحاث ان کے علمی دلائل سمجھنے کی اہلیت نہیں لیکن ان میں محکمہ اور فیصلے یہ حضرات فرمانے لگے حالانکہ ان کا کام یہ تھا کہ علماء حق میں سے جس کے ساتھ عقیدت ہو، تجربہ سے اس کا دیندار، تجربہ کار اور اللہ والا ہونا ثابت ہو چکا ہو اس کا اتباع کرتے لیکن یہ توجہ ہوتا جب عمل مقصود ہوتا، یہاں مقصود ہی نزاع ہے، اس جلسہ اور اس تقریر میں ان کو لطف ہی نہیں آتا جس میں دوسروں پر سب و شتم نہ ہو، دوسروں پر تنقید نہ ہو، دوسروں کی پچھڑیاں نہ اچھائی جاتی ہوں جس جلسہ میں سیدھی سیدھی دین کی باتیں بیان کی جاتی ہیں وہ جلسہ نہایت پھیکا اور بے مزہ ہے۔

وہ واعظ ہے، تقریر جانتا ہی نہیں، ماہر تقریر وہی ہے جو مخالفین کو کھڑی کھڑی سنائے۔
(الاعتدال فی مراتب الرجال ص۲)

تنقید کا مزاج | ہمارے اکابر نے جماعتِ اسلامی کی دُسری مضرتوں کے علاوہ جس چیز کو سخت ناپسند فرمایا ہے، وہ جماعتِ اسلامی والوں کا مزاج تنقید ہے کہ اکابر صحابہ تک کوہ نہیں بخشنے۔ مگر کتنی عجیب بات ہے کہ آج بہت سے علماء اور عوام تنقید کو اپنا مزاج بنانے پکھے ہیں اور اس کو اپنا کمال سمجھتے ہیں، حالانکہ یہ طرزِ عمل حضرات اکابر کی نظر میں ناپسندیدہ ہے اور اس طرح وہ خود جماعتِ اسلامی کی روشن پرچل رہے ہیں۔

نزاع کی ممانعت | شریعتِ مطہرہ میں، قرآن و حدیث میں جس چیز کو نسبتے ہے اہتمام کے ساتھ روا کا گیا ہے وہ آپس کا جھگڑا ہے قرآن پاک میں سختی سے اس کی ممانعت کی گئی ہے، ارتضاد ہے۔ دلات نازعوں فتفشلوں و تذہب ریچکم (س افعال ۶۴) (اور آپس میں نزاع پیدا نہ کرو، در نہ کم ہمت ہو جاؤ گے (کہ قوتیں منتشر ہو جائیں گی) اور تمہاری ہوا اگھڑ جائے گی)۔ (الاعتدال فی مراتب الرجال ص۱۲)

ہم لوگوں میں باوجود ادعائے محبت و عقیدت عمل تو ندارد ہے، ساری محبت کا خلاصہ یہ ہے کہ اپنے بڑے کی حمایت میں دُسروں کے بڑوں کو گالیاں دیں۔ ایضاً ص۱۳۔ فائدہ۔ اور جو نزاع (بشرطیکہ وہ نزاع ہو) ابھی تک صرف چند علماء کے درمیان تھا اسے عوام تک کھینچ لائیں اور کچھ لوگ ادھراً اور کچھ ادھر ہو کر اس نزاع کو اتنا پھیلادیں کہ ہر وقت ایک بڑی جنگ کا سامان تیار ہو جائے تو ظاہر ہے کہ اس سے ہماری ہوا نیزی ہوگی اور ہمارے انتشار سے دوسرے لوگ فائدہ اٹھائیں گے اس لئے موجودہ وقت نیں ہمیں اپنے یہاں کے نزاعی ماحول میں جانب داری سے نزاع کو اور بڑھانا نہیں چاہئے۔

ایک کھلی حقیقت | ایک کھلی ہوئی حقیقت یہ ہے کہ فن سے تو اہل فن ہی واقف

ہو سکتا ہے کوئی شخص انجینیری میں بہت زیادہ کمال پیدا کر کے یہ چاہے کہ ڈاکٹری میں بھی رائے زنی کروں، یونکے میں اپنے فن کا بڑا ہوشیار ہوں، تو یقیناً بیماروں کی ہلاکت کا سبب بنے گا۔ متعدد احادیث میں بنی کریم صلی اللہ علیہ وسلم کا ایک ارشاد تقلیل کیا گیا ہے۔ جس کا حاصل یہ ہے کہ جب علماء نہ رہیں گے تو جاہلوں کو سردار بنالیا جائے گا جو بغیر علم فتاویٰ دیں گے خود گراہ ہوں گے دُونروں کو بھی گراہ کریں گے (ایضاً مار) ۱۹) فائدہ کا موجودہ ذور کی مصیبت یہی ہے کہ کچھ لوگ جاہلوں کو صائب الرائے بت کر چڑھادیتے ہیں اور وہ بلا علم جس طرح چاہتلے ہے رائے زنی کرتا ہے اور کچھ لوگ اس کی تائید میں لگے رہتے ہیں، بس یہیں سے گمراہی کا درددازہ کھل جاتا ہے۔

تغیر زمانہ کا اثر | تغیر زمانہ کا اثر دنیا کی، ہر چیز پر ہے تو اہل علم اس سے باہر کیسے جاسکتے ہیں۔ زمانہ جتنا بھی زمانہ بنوت یعنی دور ہوتا جائے گا اتنے ہی فتنے و مژدروں اس میں بڑھتے جائیں گے، لیکن ہم لوگ اپنے اندر ہر قسم کے ضعف و انحطاط کو تسلیم کرتے ہیں مگر اہل علم کے لئے وہی پہلا منظر چاہتے ہیں اور اسی معیار پر جانچنا چاہتے ہیں جب قوائے جسمانیہ کا ذکر آجائے تو ہر شخص کہتا ہے، اجی وہ قوتیں اب کہاں ہیں۔ لیکن جب قوائے روحاںیہ، مجاہدات علمیہ کا ذکر آجائے تو ہر شخص، جنید، شبی، بخاری، غزالی، کے اوصاف کا طالب اور خواہشمند بن جاتا ہے۔ حالانکہ دینی انحطاط کی پیشین گوئی خود بنی اکرم صلی اللہ علیہ وسلم سے منقول ہے حضور صلی اللہ علیہ وسلم کا ارشاد ہے:

تم پر کوئی سال اور کوئی دن ایسا نہیں آئے گا جس سے بعد والا سال اور دن اس (پہلے والے سال اور دن) سے بُرانہ ہو یہاں تک کہ تم اپنے رب سے جاملو۔ (ام الامر ارض ص ۲۸ بحوالہ الاعتدال)

دسویں فصل

فضیلتِ مصالحت

یہاں ایک اہم ضرورت پر توجہ دلانی مقصود ہے اور وہ یہ ہے کہ جب دو مسلمان یا مسلمانوں کی دو جماعتیں آپس میں لڑ پڑیں یا ان کا باہمی اختلاف نزاع کی صورت اختیار کر لے تو ایسے وقت مسلمانوں کی ترقی کو دل سے چاہئے والوں کا خاموش کھڑا رہنا اور انہیں لڑتے ہوئے دیکھنا مناسب نہیں ہے ایسے وقت ذمہ دار حضرات کی یہ شرعی ذمہ داری ہے کہ ان کے درمیان مصالحت کی کوشش جس حد تک بھی کر سکتے ہوں کریں ورنہ جب آپسی جھگڑے سے ہوا خیزی شروع ہو جائے گی تو اس کے اثرات سے خود یہ بھی محفوظ نہ رہ سکیں گے۔

حق تعالیٰ شانہ کا ارشاد ہے :

دان طائْفَتْنَ مِنَ الْمُؤْمِنِينَ اقْتَلُوا فَاصْلَحُوا بَيْنَهُمَا فَإِنْ بَغَتْ أَحَدُهُمَا عَلَى الْآخَرِ فَقَاتِلُوا إِلَيْهِ تَبْغَى هُوَ إِلَى أَمْرِ اللَّهِ فَإِنْ فَاءَتْ فَاصْلَحُوا بَيْنَهُمَا بِالْعَدْلِ وَاقْسُطُوا ۚ إِنَّ اللَّهَ يُحِبُّ الْمُقْسِطِينَ	ترجمہ - اور اگر مسلمانوں میں دو گروہ آپس میں لڑ پڑیں تو ان کے درمیان اصلاح کر دو پھر اگر ان میں کا ایک گروہ دوسرے پر زیادتی کرے تو اس گروہ سے لہو جو زیادتی کرتا ہے یہاں تک کہ وہ نُدا کے حکم
--	---

اَنَّمَا الْمُوْمِنُونَ اَخْرَجُوا فَاصْلَحُوا بَيْنَ اخْرِيْكُمْ کی طرف رجوع ہو جائے، پھر اگر رجوع
وَاتَّقُوا اللَّهَ لَعْلَكُم تَرْحَمُونَ ۝ (س جمادات ۱۳) ہو جائے تو ان دونوں کے درمیان عدل
کے ساتھ اصلاح کر دو اور انصاف کا خیال رکھو بے شک اللہ تعالیٰ انصاف والوں کو
پسند کرتا ہے مسلمان تو سب بھائی ہیں، سو اپنے دو بھائیوں کے درمیان اصلاح کر دیا
کرو، اور اللہ سے ڈرتے رہا کرو، تاکہ تم پر رحمت کی جائے۔ (ترجمہ حکیم الامتہ حضرت تھانوی)
سب عملوں سے بہتر عمل | حضرت ابو ہریرہ رضی اللہ عنہ کی حدیث میں ہے کہ کوئی
عمل نماز اور بائیگی مصالحت سے افضل نہیں ہے۔ حضرت عبد اللہ بن عمر رضی اللہ عنہ کی
روایت ہے کہ سب سے بہتر صدقہ، لوگوں کے درمیان مصالحت کرانا ہے حضرت انس رضی
کی روایت میں ہے کہ جناب رسول اللہ صلی اللہ علیہ وسلم نے حضرت ابو ایوب انصاری
رضی اللہ عنہ سے فرمایا کہ تم میں تمہیں ایسا عمل نہ بتادوں، جس سے اللہ اور اس کا رسول
راضی ہو جائے، حضرت ابو ایوب نے عرض کیا۔ جی ہاں بتادیج ہے۔ فرمایا، جب لوگوں
کے تعلقات میں بگاڑ پیدا ہو جائے تو اسے سلحداری کرو۔ اور جب آپس میں دوری
بڑھ جائے، تو انہیں ایک دوسرے کے قریب لے آؤ۔ درواہ الطراوی۔ ترغیب ص ۵۸۔
حضرت انس رضی اللہ عنہ فرماتے ہیں کہ جناب رسول اللہ صلی اللہ علیہ وسلم نے ارشاد فرمایا
کہ جو شخص لوگوں کے درمیان بگڑی کو بنائے اللہ تعالیٰ اس کے کام کو بنائے گا۔ اور اس
کوشش میں اس کے ایک لفظ کے بدلتے میں جو اس نے بولا تھا خدا تعالیٰ ایک غلام آزاد
کرنے کا ثواب رحمت فرمائے گا۔ اور وہ (لوگوں کے درمیان سے) اس حال میں لوٹے گا
کہ اللہ تعالیٰ نے اس کے سارے گزشتہ گناہ معاف فرمادیئے ہوں گے۔

(رواه للاصبهانی۔ ترغیب ترمیب ص ۹۴)

فائدہ ب۔ اللہ اکبر۔ حق تعالیٰ شانہ کا ایک طرف تو یہ انعام ہے کہ مصالحت کے ایک
بول پر پورا غلام آزاد کرنے کی بشارت دی جا رہی ہے اور ہماری غفلت کی انتہا ہے کہ

ہم پھر بھی اس مبارک کوشش میں خود کو شریک کرنے سے کرتاتے ہیں حق تعالیٰ شانہ کے فضل و کرم کے قربان جائیے کہ مصالحت کی کوشش میں صرف چند لفظ بولنے کا یہ ثواب رکھا ہے۔ اور جب وہ اپنی کوشش کر کے بولے گا تو پھر وہ اپنے سارے گزشتہ گناہوں کی معافی سے بھی نوازا جائے گا اور مزید کرم یہ ہو گا کہ اُس کے واسطے اس عمل کو صدقہ بناریا جائے گا جیسا کہ بعد والی حدیث میں آرہا ہے اور آخری حدیث میں تو مصالحت کی کوشش کو نماز، روزہ اور صدقے بھی افضل بتایا گیا ہے۔ پھر ہے کوئی خدا کا اہل صلاح و فلاح بندہ جو موجودہ اختلاف و انتشار میں حق تعالیٰ شانہ کے ان انعامات کا مستحق بننا چاہتا ہو اور خدا تعالیٰ اس کی سعی کو مشکور فرمادے۔

حضرت ابو ہریرہ رضی اللہ عنہ کی ایک طویل حدیث کا ملکردا ہے :-

کل یوم تطلع فیہ الشمس تعدل میں اثنین صدقۃ۔

ہر دن جس میں سورج طلوع ہو دو آدمیوں میں صلح کرادے تو یہ تیرے لئے صدقۃ ہے۔
(بخاری، مسلم، ریاض الصالحین ص ۱۲۷)

میرے مرbi و مرشد حضرت اقدس مولانا محمد زکریا صاحب دامت برکاتہم تحریر فرماتے ہیں۔ احادیث میں بنی کریم صلی اللہ علیہ وسلم کا ارشاد ہے «کیا میں تمکو ایسی چیز نہ بتاؤں جو نفل نماز، روزہ، صدقہ سب سے افضل ہے صحابہؓ نے عرض کیا۔ ضرور ارشاد فرمائیے۔ حضورؐ نے ارشاد فرمایا کہ لوگوں میں مصالحت کرانا، کیونکہ آپس کا بگاڑنیکوں کو اس طرح صاف کر دیتا ہے جیسا کہ استرہ بالوں کو اڑا دیتا ہے۔

(ابوداؤد، ترمذی، ابن حبان، ترغیب ترمیب ص ۵)

ادر بھی بہت سی نصوص میں لوگوں کے درمیان مصالحت کرانے کی تاکید فرمائی گئی ہے۔ اس جگہ اس بات کا بیان کرنا مقصود ہے کہ امر بالمعروف میں یہ بھی داخل ہے کہ لوگوں میں مصالحت کی صورت جس طریق سے بھی پیدا ہو سکے اس کا بھی ضرور اہتمام کیا جائے۔ (فضائل تبلیغ ص ۳)

گیارہویں فصل

مسلمانوں کو ستانے، اُن کو گالی دینے اور استہزا کرنے کی مذمت

جو لوگ مسلمانوں کو اپنی زبان کے تیر اور اپنے اعضا اور جواح کے ہتھیار کا نشانہ بناتے رہتے ہیں وہ غور فرمائیں کہ حق تعالیٰ شانہ ان کو کس طرح کھلا گنہگار اور بہتان باندھنے والا بتا رہے ہیں۔ بحال ایمان یہ کون پسند کرئے گا کہ حق تعالیٰ شانہ کا نامزد گنہگار بنے اگر ہم میں سخواری سی سمجھ بھی ہو تو ان باتوں سے پرہیز کرنا کچھ مشکل ہنسیں ہے۔

اللہ تعالیٰ کا ارشاد ہے:

وَالَّذِينَ يَوْذُونَ الْمُؤْمِنِينَ وَالْمُؤْمَنَاتِ بِغَيْرِ مَا أَكْتَسَبُوا فَقَدْ أَحْمَلُوا
بِهَتَانًاً وَإِثْمًاً مُبِينًاً۔

او جو لوگ ایسا۔ مردوں کو اور ایمان والی عورتوں کو بدون اس کے کر ان نے کچھ کیا ہوا یہا پہنچاتے ہیں تو وہ لوگ بہتان اور صریح گناہ کا بار بیتے ہیں۔ یعنی اگر وہ ایسا قولی ہے تو بہتان ہے اور اگر فعلی ہے تو مطلق گناہ ہی ہے (بیان القرآن)۔

حضرت عبد اللہ بن عمرو بن العاص رضی اللہ عنہما فرماتے ہیں کہ جناب رسول اللہ صلی اللہ علیہ وسلم نے فرمایا کہ مسلمان وہ ہے جس کی زبان اور ہاتھ سے دوسرے مسلمان

محفوظ ہوں — (بخاری، مسلم، ریاض الصالحین ص ۵۵۸)
حضرت ابو بکر صدیقؓ فرماتے ہیں کہ جناب رسول اللہ صلی اللہ علیہ وسلم نے
ارشاد فرمایا :-

ملعون من ضاد مومنا او مکربه۔

جو کسی مومن کو تائے یا اس کے خلاف سازش کرے وہ ملعون ہے۔

(ترمذی ص ۲۶)

فائدہ:- اور ہمارے رات دن کا شغل یہی ہے کہ مسلمان کے خلاف اسکیمیں بنائیں اور
انھیں یچا دکھانے کے لئے زبان اور ہاتھ پاؤں کو چلا کر چوپھ کر سکتے ہوں کریں۔ ایسی
حالت میں کامل درجہ کا مومن ہونا تو دُور کی بات ہے۔ ایمان کے ادنیٰ درجے میں سے
بھی اُس درجے پر آدمی بہنچ جاتا ہے جہاں رسول اللہؐ سے ملعون قرار دیتے ہیں۔ انہوں
ہے کہ اس حال میں بھی کسی کو اپنے اوپر ترس نہیں آتا۔

حضرت عبد اللہ بن مسعود رضی اللہ عنہ حضور اقدس صلی اللہ علیہ وسلم کا یہ ارشاد
نقل کرتے ہیں :-

لیس المؤمن بطبعانِ ولا عَانَ ولا فاش ولا بذیٰ۔

مومن نہ مارا کرتا ہے، نہ لعنت کیا کرتا ہے، نہ گندے لفظ بتاتا ہے، اور
نہ بدزبان ہوتا ہے،

فائدہ:- سخت یہت کامقام ہے کہ آج یہی سب گھری باتیں مومن کی عادتوں میں
شامل کی جا رہی ہے۔

سباب المؤمن فسوق و قتاله کفر۔

مسلمان کو گالی دینا بد دینی ہے اور اس کو قتل کرنا کفر ہے۔

(بخاری، مسلم، ترمذی، نسانی، ابن ماجہ، ترغیب ترہیب ص ۵ در فوائد جمع الفوائد)

مفلس کون | مخدومی مطاعی حضرت اقدس شیخ الحدیث مولانا محمد زکریا صاحب

دامت بر کا تم تحریر فرماتے ہیں حضور صلی اللہ علیہ وسلم نے ایک مرتبہ صحابہ سے دریافت فرمایا کہ مفلس تم لوگ کس کو کہتے ہو۔ صحابہ نے عرض کیا، جس کے پاس مال نہ ہو، حضور اقدس صلی اللہ علیہ وسلم نے ارشاد فرمایا کہ وہ مفلس نہیں ہے، بلکہ حقیقتہ مفلس وہ شخص ہے جو قیامت کے دن بہت سی نیکیاں لے کر حاضر دربار ہو مگر دنیا میں کسی پر ظلم کیا تھا، کسی کو گالیاں دی تھیں، کسی کا مال چھینا تھا، قیامت روپری پیسہ تو ہے ہی نہیں۔

وہاں تو سارے حساب نیکیوں اور گناہوں سے بُرے کئے جاتے ہیں۔ اس کو ان مظالم کے بدلتے میں اس شخص کی نیکیاں ان لوگوں کو دلائی جائیں گی جن پر ظلم کیا تھا۔ لہوڑ ان کو بُرا بھلا کھا تھا۔ اور جب اس شخص کی نیکیاں ختم ہو جائیں گی تو بہر ماں ان کے حقوق کو پُردہ کرنا ہی ہے، اس لئے بقدر ان حقوق کے جس قدر گناہ ان لوگوں کے وزن میں آئیں گے وہ اس پر ڈال دیئے جائیں گے تو اصل مفلس یہ ہے کہ بہت کچھ کمائی (نمایز، روزہ اور دینی کاموں کی) لے کر گیا تھا اور ملا یہ کہ دوسروں کے گناہ پھر سر پر پڑے۔

فائڈا:- اور اس دور میں اس سے بھی زیادہ مفلس وہ شخص ہے جو دوسرے کے حقوق پامال کر کے یا دوسروں کو گالیاں دے دے کر مطمئن ہو جاتا ہو اور قیامت کی پکڑ سے بچنے کے لئے دنیا کی زندگی میں اس کے پاس تلافی اور تدارک کے واسطے کچھ نہ ہو۔

قابل عبرت بات | مجھے تجھ بہوتا ہے کہ اللہ والوں کی توہین کی جاتی ہے، ان کو بُرا بھلا کھا جاتا ہے اور فساق اور کفار کی تعریفیں کی جاتی ہیں حالانکہ حدیث میں وارد ہے:-

اذَا مُدِحَّ الْفَاسِقُ، غَضِبَ الرَّبُّ وَاهْتََّ لِهِ الْعَرْشُ، (مشکوہ شریف)

جب فاسق کی مدح کی جاتی ہے تو حق تعالیٰ شانہ ناراضی ہوتے ہیں اور عرش تحرّانے لگتا ہے۔

اگر یہ بھی تسیلم کر لیا جائے کہ کسی ایک جانب غلطی ہے تو کیا اس کا مقتضایہ ہے

کہ ان کے سارے دینی کمالات سے آنکھیں پھیر لی جائیں۔ شریعت مطہرہ نے تو ہم لوگوں کو ایک ایک جزء اور ایک ایک چیز کی تعلیم دی ہے ہم لوگ باوجود ادعائے مذہبیت کے اس کی پرواہ نہیں کرتے اور دُسری قسمیں ان زریں اصولوں پر عمل کر رہی ہیں اور بڑھ رہی ہیں اور ہم لوگ اپنی مایہ لٹا رہے ہیں۔ (الاعتدال فی مراتب الرجال ص ۱۷)

حضرت ابو ہریرہؓ حرف عما روایت کرتے ہیں کہ

گالی گلوچ کرنے والے دو شخص جو کچھ بھی بکتے ہیں اس کا گناہ اس پر ہوتا ہے جس نے ابتدا کی (کہ وہی دُسرے کے گالیاں بکنے کا سبب ہوا) جب تک یہ مظلوم زیادتی نہ کرے۔ (ترمذی، مسلم، ابو داؤد۔ جمع الفوائد ص ۱۵۹ ج ۲)

فائڈا:- یعنی حد انتقام سے آگے بڑھ کر دو کی جگہ چارہ سُنانے ورنہ اضافہ میں یہ شخص ظالم اور ابتدا کرنے والا بن گیا۔ ہذا گناہ میں دونوں برابر کے شریک ہوں گے۔ (در فوائد ص ۹۱) آج تو کہا جاتا ہے کہ ہم ایسٹ کا جواب پھر سے اور ٹمانچہ کا جواب مُکَث سے دیں گے۔

فائڈا:- قرآن پاک میں دُسرے کو گالی دلانے کا سبب بننے سے منع کیا گیا ہے اور وہ اس طرح ہوتا ہے کہ کوئی شخص دُسرے کو گالی دے اور دوسرا اس کے جواب میں صرف اس کو ہی نہیں بلکہ اس کے ماں باپ کو بھی لپیٹ لے یا اس کے ہمدردوں اور جن لوگوں سے اس کو عقیدت ہے ان سب کو گالی دینے لگے تو ظاہر ہے کہ اس کی ذمہ داری اس شخص کو قبول کرنی پڑے گی جس نے اس کی ابتدا کی بزرگوں پر سب دشمن کا سبب دُسرے کے بزرگوں کو بُرا بھلا کہہ کر کہیں ہم خود تو نہیں بن رہے ہیں، اگر ایسا ہو تو سب سے پہلے ہمیں خود دُسرے کو بُرا بھلا کہنا نہیں چاہیئے پھر اس کی توقع کرنی چاہیئے کہ کوئی ہمارے بزرگوں کو کچھ نہ کہے قرآن پاک میں حق تعالیٰ شانہ کا ارشاد ہے:-

وَلَا تَسْبِو الَّذِينَ يَدْعُونَ مِنْ دُونِ اللَّهِ فَيَسْبُو اللَّهَ عَدْدًا بِغَيْرِ عِلْمٍ۔

ترجمہ - اور دشنا مدت دو ان کو جن کی یہ لوگ خدا کو چھوڑ کر عبادت کرتے ہیں (یعنی ان کے معبودوں کو کیونکہ) پھر وہ براہ جہل حد سے گزر کر اللہ تعالیٰ کی شان میں گستاخی کریں گے۔

تمسخر و استہزام ایک اور خاص امر قابل توجہ ہے وہ یہ کہ جو لوگ آج کل ایک دوسرے کے اکابر اور علماء کرام کا تمسخر کرتے ہیں اور ان کے کارٹون شائع کر کے ان کا مذاق اڑاتے ہیں، انھیں طمعہ دیتے ہیں اور انھیں بڑے لقب سے پکارتے ہیں اور حق تعالیٰ شانہ کے اس حکم کو توڑتے ہیں کہ

يَا أَيُّهَا الَّذِينَ آمَنُوا لَا يَسْخَرُوا قَوْمًا مِّنْ قَوْمٍ عَسَى اللَّهُ أَنْ يُكَوِّنَ لَّهُمَا مِّنْهُمْ خَيْرًا وَلَا إِنَّمَا يَنْسَاءُ اللَّهُ أَنْ يُكَوِّنَ لَّهُمَا مِّنْهُمْ خَيْرًا
تَلْمِزُوا أَنفُسَكُمْ وَلَا تَبْرُدُوا بِالْأَيْقَابِ بِئْسَ الْأَسْمَاءُ الْفَسُوقُ بَعْدَ
الْإِيمَانِ وَمَنْ لَمْ يُشْتَكِّ فَإِنَّ اللَّهَ هُدُوْلُ الظَّالِمِينَ -

ترجمہ - اے ایمان والوں تو مردوں کو مردوں پر ہنسنا چاہیئے، کیا عجب ہے کہ رجن پر سنتے ہیں) وہ ان (منہنے والوں) سے (خدا کے نزدیک) بہتر ہوں۔ اور نہ عورتوں کو عورتوں پر ہنسنا چاہیئے کیا عجب نہ ہے کہ وہ ان سے بہتر ہوں اور نہ ایک دوسرے کو طمعہ دو۔ اور نہ ایک دوسرے کو بڑے لقب سے پکارو۔ ایمان لانے کے بعد گناہ کا نام لگانا (ہی) بُرا ہے۔ اور جو (ان حرکتوں سے) باز نہ آؤں گے تو وہ ظلم کرنے والے ہیں۔

ایسے لوگوں کو اپنی حرکت پر دنیا میں نہیں تو آخرت میں ضرور شرمندہ ہونا پڑے گا۔ اور آج تمسخر و استہزار کا جو سلوک وہ اوروں کے ساتھ کر رہے ہیں کل میدان قیامت میں خود ان کے ساتھ یہی معاملہ کیا جائے گا۔ مری ششق حضرت اقدس شیخ الحدیث مولانا محمد زکریا صاحب دامت برکاتہم نے ”الاعتزال فی مراتب الرجال“ میں ایک مقام پر

تحریر فرمایا ہے :

صدیت میں آیا ہے کہ جو لوگ آدمیوں کا مذاق اڑاتے ہیں ان کے لئے قیمت میں جنت کا ایک دروازہ کھولا جائے گا اس میں سے ہر ایک کو آوازیں دی جائیں گی کہ جلدی آجا، جلدی آجا، جب وہ اس تکلیف اور مصیبت کی وجہ سے جس میں وہ بستلا ہو گا بڑی دقت سے دروازہ کے قریب پہنچے گا۔ وہ دروازہ فوراً بند کر لیا جائے گا۔ اور دوسری طرف ایک دروازہ کھل جائے گا اور وہاں سے اسی طرح مُلانے کی آوازیں آئیں گی اور جب وہ بڑی مشقت سے اس دروازہ کے قریب پہنچے گا تو وہ بھی بند ہو جائے گا۔ اور تیسرا دروازہ اسی طرح کھلے گا یہی معاملہ اس کے ساتھ رہے گا حتیٰ کہ وہ مایوس ہو کر اس کھلے ہوئے دروازہ کی طرف جانے کی بھی ہمت نہ کرے گا۔ (تذکرہ) یہ بدله ہے اس کے مسلمانوں کے ساتھ مخول اور مذاق کرنے کا کہ اس کے ساتھ بھی مذاق کا معاملہ کیا جائے گا۔

جو لوگ معمولی سی مخالفت پر مسلمانوں کا مذاق اڑاتے ہیں، ان کے کارروں شائع کرتے ہیں، ان کی ہجومیں قصاصہ لکھتے ہیں وہ کبھی خلوت میں بیٹھ کر اپنے شتر کا بھی غور کریں۔ (الاعتدال ص ۱۳۹)۔

بارہویں فصل

مسلمان کی غیبت و بدگمانی کی مذمت

دُسرے کی برائی کرنے والی زبان مصالحت کی راہ میں سخت پتھر اور بہت بڑی رکاوٹ ہے۔ کسی کو زبان سے گالی دینا بھی زبان ہی کی بُرائی ہے۔ لیکن چونکہ یہ سب آمنے سامنے کا معاملہ ہوتا ہے۔ اس لئے اس میں آدمی جیسی دُسرے کو کہتا ہے دیسی ہی دوسرے سے سنتا ہے جس سے بسا اوقات اس کا مزاج درست ہو جاتا ہے۔ اور بات آئی گئی ہو جاتی ہے مگر غیبت ایسی بُرائی ہے جو پیھڑ پیچے ہوتی ہے اور دوسرے کو اس کی خبر نہیں ہوتی اس سے اس کا منفوس اثر زیادہ پائیدار ہوتا ہے اور آدمی کو مصالحت کی طرف بڑھنے کی جرأت نہیں ہوتی۔ اس لئے اس بُرائی سے بچنے کی اشد ضرورت ہے حق تعالیٰ شانہ کا ارشاد ہے :

يَا أَيُّهَا الَّذِينَ أَمْنَوْا إِجْتَنِبُوا كَثِيرًا مِّنَ الظُّنُونِ إِنْ بَعْضَ الظُّنُونِ
إِشْهَدُ وَلَا يَخْسِسُوا وَلَا يَغْتَبُ بَعْضُكُمْ بَعْضًا إِيَّاهُبُ احْدَكُمْ إِنْ
يَا كُلَّ لَعْدَ أَخْيَهِ مِيتًا فَكَرْهَتْمُوهُ (سُورہ حجرات ۱۳)۔

ترجمہ۔ اے ایمان والو! بہت سے گمان سے بچا کرو، کیونکہ بعضے گمان گناہ ہوتے ہیں۔ اور برعامت لگایا کرو، اور کوئی کسی کی غیبت بھی نہ کیا کرے

کیا تم میں سے کوئی اس بات کو پسند کرتا ہے کہ اپنے مرے ہوئے بھائی کا گوشت
کھائے اس کو تم ناگوار سمجھتے ہو۔

حضرت ابو ہریرہ رضی اللہ عنہ کہتے ہیں کہ جناب رسول اللہ صلی اللہ علیہ وسلم نے فرمایا
ایا کم دالظن اکذب الحدیث ، بحدار گمان سے بچو! اس لئے کہ گمان سب سے زیادہ
جوہنی بات ہے۔ (بخاری، مسلم، ریاض الصالحین ص ۵۶)

غیبت کی صورت مثالیہ | حضرت انسؓ حضور اقدس صلی اللہ علیہ وسلم کا ارشاد تقل کرتے
ہیں کہ جب پروردگار نے مجھے معراج نصیب فرمائی تو میرا گزر ایک قوم پر ہوا۔ جن کے ناخن
تانبے کے سختے اور وہ ان سے اپنا منہ کھڑج رہے تھے میں نے پوچھا اے جبریل یہ کون لوگ
ہیں؟ کہا یہ وہ لوگ ہیں جو (غیبیں کر کے گویا) لوگوں کے گوشت کھاتے اور ان کی آبرو
کے پیچے پڑتے تھے (جمع الفوائد ص ۱۵۲)۔

حضرت مولانا عاشق الہی صاحب اس حدیث کے فائدے میں لکھتے ہیں جو شخص پیشہ پیچے کسی
کی غیبت کرتا ہے اور اپنی عزت برداشانے کے لئے اس کے عیوب کا پرده چاک کرتا ہے وہ گویا
مردہ کا گوشت کھاتا ہے اور اپنا مٹا پا برداشانے کے لئے اس کی ذہنی چھپی گھناؤ نی چیزوں کو
کھولتا ہے کہ اس بیچارے کو خبر بھی نہیں کہ اس کا بھائی اس کے ساتھ کیا سلوک کر رہا ہے۔
شیر با وجود درندہ اور حیوان ہونے کے مردار گوشت کھانے سے نفرت کرتا ہے۔ تو مسلمان
جس کو انسانیت کے ساتھ اللہ والوں کی ہمدردی کا دعویٰ ہے وہ زیادہ مستحق ہے کہ کراہت کرے
(در فوائد ص ۳۴)۔

غیبت پر وعید | جمع الفوائد میں مرفوعاً روایت ہے کہ :

جس نے کسی مسلمان کی غیبت کے ذریعہ سے ایک لقمہ کھایا، اسی کی مقدار حق تعالیٰ
اس کو جہنم (کا عذاب) چکھائے گا۔ اور جس کو کسی مسلمان کی غیبت کے سبب کپڑا پہنا یا گیا۔
اللہ اس کو اسی مہم سے پہنائے گا۔ اور جو شخص کسی کے سبب دکھاوے سنادے کی جگہ کھڑا

ہو اتو اللہ اس کو بروز قیامت دکھاوے سا مے کی جگہ کھڑا کرے گا۔ (جمع الغواہ ص ۱۵۲)

اس حدیث کی توضیح میں مولانا عاشق الہی صاحب نور اللہ مرقدہ لکھتے ہیں غیبت پر آمادہ کرنے والی شے حب مال ہوتی ہے کہ کسی کے دشمن سے اس کی عیب پینی پر تزویلہ یا اچھی پوشک کی توقع میں کرتا ہے۔ یا حب جاہ ہوتی ہے کہ لوگ اس کو (جس کی غیبت کی جا رہی ہے) حیرا اور اسے معزز سمجھنے لگیں اور اس کی قابلیت سے اُوپنے مرتبے پر اس کو بٹھادیں۔ یہ ریا کاری ہے اور قیامت کے دن اس سے یہی برتابہ ہو گا کہ دکھایا جائے گا کچھ اور دیا جائے گا کچھ کیونکہ جیسا کرنا ویسا بھرنا روز جزا کی خاص شان ہے (در فوائد مک)

غیبت کیا ہے | میرے مری مشفت حضرت اقدس شخ المحدث مولانا محمد زکریا مصطفیٰ صاحب دامت برکاتہم نے ”فضائل رمضان“ میں اس سلسلے کے مزید مضامین کو تحریر فرمایا ہے۔ آپ نے تحریر فرمایا ہے:

حق تعالیٰ شانہ نے اپنے کلام پاک میں غیبت کو اپنے مردار بھائی کا گوشت کھانے سے تعبیر فرمایا ہے۔ اور احادیث میں بھی بہ کثرت اس قسم کے واقعات ارشاد فرمائے گئے ہیں۔ جن سے صاف معلوم ہوتا ہے کہ جس شخص کی غیبت کی گئی اس کا حقیقتہ گوشت کھایا جاتا ہے بنی کریم صلی اللہ علیہ وسلم نے ایک مرتبہ چند لوگوں کو دریخ کر ارشاد فرمایا کہ دانتوں میں خلاں کرو۔ انہوں نے عرض کیا کہ ہم نے تو آج گوشت چکھا بھی نہیں۔ حضور نے فرمایا کہ فلاں شخص کا گوشت تمہارے دانتوں کو لوگ رہا ہے۔ معلوم ہوا کہ ان کی غیبت کی تھی۔ اللہ تعالیٰ اپنے حفظ میں رکھے کہ ہم اس سے بہت ہی غافل ہیں عوام کا ذکر نہیں خواص بتلا ہیں۔ ان لوگوں کو چھوڑ کر جو دنیا دار کہلاتے ہیں، دینداروں کی مجالس بھی بالعموم اس سے کم خالی ہوتی ہے اس سے بڑھ کر یہ ہے کہ اکثر اس کو غیبت بھی نہیں سمجھا جاتا ہے۔ اگر اپنے یا کسی کے دل میں کچھ کھٹکا بھی پیدا ہو تو اس پر اظہار واقعہ کا پردہ ڈال دیا جاتا ہے۔ بنی کریم صلی اللہ علیہ وسلم سے کسی نے دریافت کیا کہ غیبت کیا چیز ہے؟ آپ نے فرمایا

کسی کے پس پشت ایسی بات کرنی جو سے ناگوار ہو، سائل نے پوچھا اگر اس میں واقع تا
وہ بات موجود ہو جو کہی گئی ہے، حضور نے فرمایا جب ہی تو غیبت ہے اگر واقعۃ موجود نہ ہو
تب تو بہتان ہے۔ ایک مرتبہ نبی کریم صلی اللہ علیہ وسلم کا دو قردوں پر گزر ہوا تو حضور نے
فرمایا کہ ان دونوں کو عذابِ قبر ہو رہا ہے۔ ایک کو لوگوں کی غیبت کرنے کی وجہ سے دوسرے
کو پیشاب سے احتیاط نہ کرنے کی وجہ سے، حضور کا ارشاد ہے کہ سود کے ستر باب ہیں سب سے
سہل اور ملکا درجہ اپنی ماں سے زنا کرنے کے برابر ہے۔ اور ایک درہم کا سود پنیس^{۳۵} زنا سے
زیادہ سخت ہے اور بدترین سود اور سب سے زیادہ نجیس ترین سود مسلمان کی آبروریزی
احاریث میں غیبت اور مسلمان کی آبروریزی پر سخت سے سخت وعدیں آئی ہیں۔
ہماری مجلسیں اس سے بہت ہی زیادہ پُرستی ہیں اللہ پاک ہم لوگوں کو اس بلا سے محفوظ
نہما یئں۔ (فضائل رمضان ص۲۸/۲۸)

تیرہوں فصل

خود پندی اور تکبیری مذمت

تکبیر دل کا انتہائی بُرًا مرض ہے۔ یہ جس میں پیدا ہو جاتا ہے اس کی نظر میں اپنی ذات کی عظمت اور دُسرے کی ذات کی حقارت آ جاتی ہے اور انعام یہ ہوتا ہے کہ عبادات، معاملات اور دین و دنیا کی ہر بات میں وہ اپنا تفوق و برتری چاہنے لگتا ہے۔ وہ دُسروں سے لڑتا جھگڑتا رہتا ہے، دُسروں کو ذلیل سمجھتا ہے، دُسروں کے سامنے اپنی غلطی تسلیم نہیں کرتا اور انتہائی ضرورت کے باوجود مصالحت پر آمادہ نہیں ہوتا اور خدا کی زمین کو شر و فساد سے بھر دیتا ہے اور ایک طرح سے خدا سے بھی مقابلہ کی صورت پیدا کر دیتا ہے اسی واسطے ایسے شخص کو حق تعالیٰ شانِ جنت کے لائق بھی قرار نہیں دیتے۔ اور اس پر جنت کو حرام کر دیتے ہیں۔ حضرت شیخ الاسلام مولانا مدنی رحمۃ اللہ علیہ نے اپنی ایک تقریر میں ارشاد فرمایا کہ :

جو لوگ بھی دنیا میں تجسس کرتے ہیں، بڑائی اپنی پسند کرتے ہیں، اپنی اونچائی

چاہتے ہیں۔ چاہتے ہیں کہ سب کو میں دباؤں اور میں ان کے اوپر ہو جاؤں

اللہ تعالیٰ ایسے لوگوں کو بتلاتا۔ فرماتا ہے کہ
تَلِكَ الدَّارُ الْآخِرَةُ بَنَعْلُمُهَا لِلَّذِينَ لَا يُرِيدُونَ عَلَوْا فِي الْأَرْضِ
وَلَا فِسَادًا۔

ہم آخوت کی بھلانی۔ آخوت کی راحت اور آخرت کا آرام تمام ان لوگوں کے
لئے کریں گے جو کہ دُنیا میں بلندی اور بڑائی کے چاہنے والے نہیں ہیں اور ان
لوگوں کے لئے کریں گے جو دُنیا میں فساد نہیں کرتے تھے۔

یہ دنوں چیزیں اللہ تعالیٰ کو نہایت ناپسند ہیں ایک تبکر بڑائی اور دوسرا
فساد کرنا۔ لوگوں کو لڑانا۔ لوگوں کے مال اور عزت۔ ان کی راحت دغیرہ کو
فنا کرنا۔

اللہ ہی سب سے بے پرواہ۔ سب سے غنی۔ اور نہایت اچھی صفات
والا۔ کمال والا ہے تو خدا ہی کے لئے تبکر اچھا ہے سختا ہے اور اللہ کے سوا
کسی کو بڑائی مکا حق حاصل نہیں، جناب رسول اللہ صلی اللہ علیہ وسلم ارشاد
فرماتے ہیں کہ اللہ تعالیٰ فرماتا ہے، الکبریاء ردائی من ناز غنی ردائی
دخلتہ جہنم۔ جو شخص اپنی بڑائی بتلاتا ہے۔ تبکر کرتا ہے۔ لوگوں کو
حقارت کی نظر سے دیکھتا ہے۔ اپنے کو سب سے اُوپنچا دیکھتا ہے تو وہ خدائی
کا دعویدار بنتا ہے۔ خدا کی چادر۔ خدا کی صفت اپنے لئے کیھنچتا ہے وہ
محجوں سے بھگڑا کرتا ہے میری چادر اپنے اپنے بڑاتا ہے اور بڑائی ثابت کرتا
ہے جو شخص ایسا کرے گا میں اس کو دوزخ یعنی اوندھا کر کے سر کے
ڈال دوں گا۔

جناب رسول اللہ صلی اللہ علیہ وسلم سے بعضے لوگوں نے پوچھا کہ حضور آپ
تبکر کی بڑی بڑائی بیان فرماتے ہیں ہم لوگ اس سے کیسے بچ سکتے ہیں۔

ہر ایک شخص یہ چاہتا ہے میرا باب اچھا ہو۔ میرا بدن اچھا ہو۔ میری چال
ڈھال اچھی ہو۔ تو کیا ہم سب کے سب خدا کے عذاب کے مستحق ہیں تو فرمایا
کہ تبکر یہ نہیں ہے۔ تبکر اس چیز کا نام ہے کہ حق بات کونہ ماننا۔ حق بات
سے انکار کرنا اور لوگوں کو ذلیل سمجھنا۔ ذلیل دیکھنا۔ ذلیل کرنا۔ غمہ الناس
و بطراء الحق۔ جو لوگ دنیا میں تبکر کرتے ہیں اپنی بڑائی کے زعم میں رہتے
ہیں۔ دوسروں کو خیر اور ذلیل سمجھتے ہیں۔ حق بات اگر ان کو کہی جائے تو
ملتے نہیں۔ جناب رسول اللہ صلی اللہ علیہ وسلم ارشاد فرماتے ہیں کہ قیامت
کے دن جب یہ لوگ اپنی اپنی قبروں سے نکالے جائیں گے۔ سب سے چھوٹی
چیزوں کی صورت میں جس کو زر کہتے ہیں اسٹھائے جائیں گے۔ نہایت ذلیل
ہوں گے۔

جناب رسول اللہ صلی اللہ علیہ وسلم ارشاد فرماتے ہیں، حرم اللہ الجنة
علی من کان فی قلبہ مثقال ذرۃٍ من کبربیاء۔ جس کے دل میں ذرہ

برابر بکبر ہے اللہ تعالیٰ نے جنت اس پر حرام کر دیا ہے۔

قرآن شریف میں فرمایا گیا کہ، وَعَبَادُ الرَّحْمَنِ الَّذِينَ يَتَشَدَّدُونَ
عَلَى الْأَرْضِ هُوَنَا وَ إِذَا أَخَاهَا كَلْبُهُمْ أَجْاہُهُوْنَ قَاتُلُوا سَلَامًا۔ خدا کی
رحمت کے مستحق ہونے والے بندے وہ ہیں جو زمین پر سر جھکا کر چلتے ہیں اور
جب نادان لوگ ان سے لجھتے ہیں کوئی گالی دیتا ہے مارتا ہے تو ہیں کرتا
ہے تو جواب پتھر کا پتھر سے طما نچ کا طما نچ سے۔ لکڑی کا لکڑی یہ نہیں دیتے
 بلکہ کسی نے گالی دی تو کہتے ہیں السلام علیکم۔ خدا تم کو سالم رکھے اور چلے
جاتے ہیں۔ ایسے لوگوں کو اللہ تعالیٰ اپنی رحمت اور شفقت کا مظہر بناتا ہے۔
جناب رسول اللہ صلی اللہ علیہ وسلم فرماتے ہیں مِنْ تَوَاضُعِ اللَّهِ رَفَعَهُ اللَّهُ۔

بود و سرور کی قدر دانی کرتا ہے تو اللہ تعالیٰ اس کو اونچا کرتا ہے، اللہ تعالیٰ سب سے اونچا ہے وہ کسی کو متکبر دیکھنا ہمیں چاہتا۔ اس کے حکم کی وجہ سے ہم اپنے آپ کو سب سے نیچا کریں۔ ہم لوگ ایسا سمجھتے ہیں کہ ہماری سیٹی ہو جائے بے عزتی ہو جائے گی اگر ہم نیچے بیٹھیں۔ جناب رسول اللہ صلی اللہ علیہ وسلم فرماتے ہیں اللہ تعالیٰ اس کو اونچا کر کے رہے گا۔ اور جناب رسول اللہ صلی اللہ علیہ وسلم فرماتے ہیں کہ جو شخص اپنی بڑائی کرتا ہے اللہ تعالیٰ نے اپنے ادپر واجب کر لیا ہے کہ اس کو ذلیل کرے گا۔

کوئی شخص اگر اپنے آپ کو بڑا کر کے دکھلاتا ہے تب تو اللہ تعالیٰ کے یہاں مبغوض ہے ہی۔ جس کا ارادہ یہ ہو کہ میں بڑا ہو جاؤں اس کو بھی اللہ تعالیٰ ناپسند کرتا ہے۔ فرمایا لا يریدون عدواً في الأرض۔ اسی طرح سے دُورِ حَنْجَزَةَ دلا فساداً۔ اللہ تعالیٰ کو نہایت مبغوض ہے وہ ہے لوگوں میں فساد کرانا۔ بڑائی ڈلوانا۔ مال سے۔ عزت سے۔ راحت سے لوگوں میں بھوٹ ڈلوانا، بعضے لوگوں کی عادت ہوتی ہے۔ آخرت کی تمام بھلائیاں ان لوگوں کے لئے ہیں جو اپنے آپ کو نیچا کھیں۔ نیچا کر کے دکھلائیں۔ سب کے ساتھ تواضع اور فروتنی سے پیش آئیں اور خدا کو راضی کرنے کی کوشش کریں۔

متکبر کی تعریف | متکبر کے معنی ہیں، کمال کی صفات میں اپنے آپ کو اور وہ سے بڑھ کر جاننا اور ساتھ ہی دوسروں کو حیر و ذلیل بھی سمجھنا، چنانچہ حدیث پاک میں کبر کی تعریف یوں ارشاد فرمائی گئی ہے، الکبر بطریق الحق و غمط الناس۔ کبر حق کا انکار اور

لے لفظ بہ لفظ حضرت شیخ الاسلام مولانا سید حسین احمد مدنی نور اللہ مرقدہ کی یہ تقریر
ٹیپ ریکارڈ کی مدد سے لی گئی ہے۔

لوگوں کو خیر سمجھنا ہے۔

تکبیر کے مضر اثرات ابلیس کو اسی تکبیر نے کافر اور شیطان بنایا چنانچہ ارشاد ہے، ”ابنی

و استکبر و کان من الکافرین“ اس نے نہ مانا اور تکبیر کیا اور کافر دل میں سے ہو گیا۔

تکبیر عزا زیل را خوار کرد ۷ بزمیان لعنت گرفتار کرد

اس بدترین نسلت کی وجہ سے انسان حق بات قبول کرنے سے محروم ہو جاتا ہے

اور اللہ تعالیٰ کی آیات اور اس کے احکامات کی معرفت سے قلب انہا ہو جاتا ہے۔

اللہ تعالیٰ فرماتے ہیں:

ساصرف عن آیتی الذین یتکبرون فی الارض بغير الحق۔

میں ایسے لوگوں کو اپنے احکام سے برگشته ہی رکھوں گا جو دنیا میں تکبیر کرتے

ہیں جس کا ان کو کوئی حق نہیں۔

کذالک یطبع اللہ علی حل قلب متکبیر جبار۔

(یعنی) جتنے مغزور اور سرکش ہیں اللہ تعالیٰ ان کے اسی طرح ہرگز دیتا ہے۔

اسی لئے کہا جاتا ہے کہ کبر کفر کا شعبہ ہے اور جن گناہوں کا تعلق کبر سے ہوتا ہے

وہ ”شیطانی گناہ“ کہلاتے ہیں جن کی بڑائی جوانی گناہوں سے بہت زیادہ ہے۔ افرادی

اور اجتماعی نااتفاقی اور لڑائی جنگوں کا باعث تکبیر ہی ہے پھر اس سے غصہ، حسد، حب

جاہ پیدا ہو جاتے ہیں۔ جس سے سیکڑوں قسم کے دنیوی نقصانات اٹھانے پڑتے ہیں تکبیر

سے دنیا میں ہر آدمی بغض رکھتا ہے دل سے کوئی بھی عزت نہیں کرتا۔ اگر اس پر کوئی مصیبت

آجائے تو لوگ بجائے مدد کرنے کے اور خوش ہوتے ہیں۔

میرے جدا مجدد عارف باللہ حضرت مولانا سید اصغر حسین میاں صاحب محدث

رحمۃ اللہ علیہ فرماتے ہیں:

۱۔ کبرا و نود پسندی ایک قلبی امر ہے جس کا اثر یہ ہے کہ آدمی کو اپنی رائے یا

اعتقاد کے مقابلے میں اور حق کو قبول کرنے میں نفت ہوتی ہے۔

۲- دوسرے کے اعتقاد و خیال، رائے و فیاس، صورت و لباس کو خیر سمجھنے لگتا ہے۔

۳- شرعی ضرورت کے بغیر دوسروں کی بُرائی یا عیب و نقص کی بات بیان کرتا ہے یا رغبت سے سنتا ہے۔ کبھی ظاہر میں کہہ بھی دیتا ہے کہ غیبت نہ کر و مجھ کو اچھی نہیں لگتی لیکن اندر سے دل یہی چاہتا ہے کہ یہ میری بات نہ مانے بلکہ یہی بات سنائے جائے۔

علامات تکبر ۴- تواضع کا کوئی کام کر کے یہ خیال کرنا کہ میں نے تواضع اختیار کی ہے یہ بھی تکبر کی علامت ہے کیونکہ متواضع کو توابی تواضع کی طرف توجہ بھی نہیں ہوتی۔ یعنی یہ سوچنا کہ میں تو بڑا آدمی ہوں یہ کام میں نے متواضع اختیار کرنے کی وجہ سے اپنی حیثیت سے کم درجہ کا کیا ہے۔ یہی تو کبر ہوا۔ اگر اندر بڑائی کا تصور نہ ہوتا تو وہ کام تواضع کا معلوم نہ ہوتا جیسے کوئی غریب و فقیر آدمی زمین پر بیٹھے تو اُسے کوئی متواضع نہ کہے گا۔ نہ وہ اپنے آپ کو متواضع کہہ سکتا ہے۔ لیکن اگر کوئی امیر آدمی زمین پر بیٹھنے کو تواضع کا کام سمجھتا ہے تو ظاہر ہے کہ اپنی بڑائی کے پیش نظر سمجھتا ہے اور یہی کبر ہے۔

۵- اپنی شہرت کے اسباب اختیار کرنے والا اور گنایم سے بچنے، ہر وقت عرفی وقار کی فکر رکھنے والا آدمی بھی متکبر ہے، اپنی اصلاح کے داسطے ایک متفکر کے لئے اس علامت کو محسوس کرنا کچھ مشکل نہیں ہے۔

۶- اپنے ساتھ انتیازی معاملہ چاہنے والا، یعنی گفتگو کرنے میں، بھانے اٹھانے میں اور دیگر لین دین کے معاملات میں اگر اس کی حیثیت کے مطابق کوئی معاملہ نہیں کرتا تو اس کا دل تنگ ہوتا ہے ظاہر ہے کہ دل کی تنگی کی وجہ اپنی حیثیت پر نظر ہی ہے۔ اور یہ تکریہ ہے۔

۷- سب سے بڑا متکبر اور فقیری کے راستے کا ناکام بلکہ اس راستے کا اٹھا چلنے والا وہ صرف ہے جو اپنے متعلق مشائخ سے خلافت و اجازت کی خواہش اور امید رکھتا ہو اپنے تقویٰ اور دین داری کی مجموعی حالت کے لحاظ سے غیر متوازن طور پر جزوی با توں میں پاک، ناپاک، حلال

عِزام کا بہت شور کرتا ہو۔ اسی طرح فرائض کی غفلت کے باوجود مستحبات پر زور دشوار دکھلانا (تکبر ہے)۔ (دام الامراض ص ۲۲۳)

تکبر کے درجات | ایک تکبر تو یہ ہے کہ مال، اولاد، عقل، حُسن وغیرہ میں خود کو اور دن بڑا اور دوسروں کو چھیر دلیل سمجھے، ان چیزوں میں تکبر بہت بڑی حاقدت ہے۔ اس لئے کہ ان سب چیزوں کے حقیقی مالک تحقق تعالیٰ شانہ ہیں بندہ کو صرف عارضی طور امتحان کے لئے عطا ہوتی ہے جب وہ چاہیں گے فوراً چھین لیں گے۔ ورنہ کچھ دنوں بعد تموت یقیناً ان چیزوں کو چھڑا ہی دے گی۔ چھر تکبر کی گنجائش کہاں ہے۔ انسان یہ محسوس کرتا ہے کہ گو عارضی طور پر ہیں لیکن تکبر کے یہ اسباب نظر تو آہی رہے ہیں۔

دوسرا تکبر علم و عمل ہے۔ ان میں جو تکبر ہو گا وہ بھی سب سے بڑا ہو گا اس میں حاقدت کی بھی انتہا ہو جاتی ہے۔ اس لئے کہ مال و اولاد وغیرہ جو دنیا داروں کی بڑائی کے اسباب ہیں وہ فی الجملہ نظر تو آتے ہیں اور علم و عمل کی بزرگی اور بڑائی کے اسباب تو نظر بھی نہیں آتے محض گمان ہی گمان ہے کیونکہ عمل کے قبول و عدم قبول کی تو کسی کو خبر بھی نہیں ہے۔ یہ تو محض اللہ تعالیٰ کی مرضی اور فضل پر ہے کوئی بڑے سے بڑا بزرگ بھی اپنے عمل کو جل شانہ کی شان کے مطابق قابل قبول نہیں کہہ سکتا نیز قبولیت کی کسی کے پاس اطلاع بھی نہیں بلکہ حصہ کسی کو معرفت ہو گی اتنا وہ اپنے عمل کو چیر سمجھے گا اور ڈرے گا اگر کبھی بطور شکر یہ کسی کے دینی نفع کے لئے اپنے کسی عمل یا حالت کو ظاہر کرے گا تو اس سے کے ساتھ بجز و تواضع ہی کا اظہار ہو گا تکبر نہ ہو گا۔

اور ایک تکبر اس سے رٹھ کر ہے وہ تواضع کی شکل میں ہے۔ یعنی انسان خود کو تواضع کی صفت سے موصوف اور اس میں اور دن بڑا ہوا سمجھے اس کو اپنے تکبر ہونے کا وہم نک نہیں ہوتا۔ اس لئے یہ تکبر محض سے شدید تر ہے۔

احادیث میں تکبر کی مذمت | حضرت ابو ہریرہ رضی اللہ عنہ کی روایت سے حضور اقدس

صلی اللہ علیہ وسلم کا یہ ارشاد نقل کیا گیا ہے کہ اللہ تعالیٰ فرماتے ہیں۔ بڑائی میری چادر ہے اور عظمت میری ازار ہے تو جو کوئی شخص ان دونوں چیزوں میں سے کسی میں مجھ سے جھگڑا کرے گا تو اس کو جہنم میں ڈال دوں گا اور ذرہ برابر پردہ نہیں کروں گا (ترغیب ۱۲۵)

حضرت ابو ہریرہ رضی اللہ عنہ سے حضور اقدس صلی اللہ علیہ وسلم کا ارشاد منقول ہے کہ قیامت کے دن جبارین اور متكبرین کو چیونٹیوں کے برابر کر دیا جائے گا لوگ ان کو روشنی ہوئے جائیں گے۔

حضرت وہبؓ فرماتے تھے کہ اللہ تعالیٰ نے جب جنتِ عدن کو پیدا کیا تو اس کی طرف توجہ فرمائی ارشاد فرمایا کہ تو ہر متكبر پر حرام ہے۔

بعض قاریوں کی حالت | حجۃ الاسلام امام غزالی المتوفی ۵۰۵ھ نے اپنی آخی تصنیف "منہاج العابدی" میں بعض قرار کی حالت بیان کرتے ہوئے بڑا سخت مضمون تحریر فرمایا ہے حضرت فضیلؓ سے مردی ہے کہ انہوں نے اپنے لڑکے سے فرمایا کہ قاریوں سے دور جا کر مکان خریدو! اس لئے کہ اگر مجھ سے اور جماعت سے کوئی لغزش صادر ہو گئی تو یہ ہماری تذلیل کریں گے۔ اگر اللہ تعالیٰ نے کوئی نعمت عطا فرمائی تو یہ حسد کریں گے رغسارے پھلائے ہوئے اور چہرے بگارڑے ہوئے ہوں گے۔

موصلی نے کتاب "مناقب ابرار" میں فضیل بن عیاضؓ سے نقل کیا ہے۔ وہ فرماتے تھے کہ قرار کی مجالست سے بچا کر دی کیونکہ اگر دہ تجوہ سے محبت رکھیں گے تو ایسی چیز کے ساتھ تیری تعریف کریں گے جو تجوہ میں نہیں ہے اور اگر تجوہ سے بعض رکھیں گے تو ایسی پھریز کے ساتھ تیرے اندر عیب لگائیں گے جو تجوہ میں نہیں ہے۔ اور لوگ اس کو ان سے قبول کریں گے (حکایات الصالحین ترجمہ روض الریاضین ص ۱۲)۔

اس حالت کی وجہ | قاریوں میں اس مرض کے زیادہ پلے جانے کی وجہ ان کی جلات شان ان کے کام کی غلطت و بزرگی ہے۔ جس جگہ بڑائی کے اسباب ہوتے ہیں وہاں اس

مرض کا اندیشہ بھی ہوتا ہے جس گھر میں مال ہوتا ہے اس میں چوروں کا اندیشہ بھی ہوتا ہے، عبادت کی کثرت کے ساتھ ریا کا اندیشہ لگا ہوا ہوتا ہے اور سناوت کی کثرت کے ساتھ حب جاہ کا خطرہ بھی لابدی ہے اور ضروری ہے۔ اس لئے ریا کار قاری، سخنی اور شہید کے بارے میں (حدیث میں) وارد ہوا ہے کہ ان کو منز کے بل گھسیٹ کر دوزخ میں ڈال دیا جائے گا۔ (مشکوٰۃ)

اجازتِ رحمت ہو تو ایک اور بات بھی عرض کرنے کو جو چاہتا ہے جس کا یاد رکھنا قرآن کے لئے بہت زیادہ مفید ہے کہ حدیث میں جو عمدہ آوازوں سے تلاوت کرنے کا شوق دلایا ہے اس خوش آوازی کی تفصیل بھی دوسری حدیث میں آئی ہے جو کسی نے آپ صلی اللہ علیہ وسلم سے پوچھا کہ عمدہ آواز سے پڑھنے والا کون ہے؟ فرمایا کہ جب تم اسے تلاوت کرتے دیکھو تو تمہیں یہ معلوم ہو کہ یہ اللہ نے ڈر رہا ہے۔

افسوس تو یہ ہے کہ کثرت سے اس مرض میں مبتلا ہونے کے باوجود مرض کا احساس نہیں کیا جا رہا ہے۔ اور علاج کی فکر نہیں رہی ہے، یہ تو احسان ہے ان روحانی طبیبوں کا جو مرض کی حالت زار دیکھ کر ترس کھاتے ہوئے خود نسخہ اور علاج تجویز فرمارہے ہیں۔ ان میں سے دو علاج کو جو زیادہ اکسیر ثابت ہوئے ہیں یہاں نقل کیا جاتا ہے۔

تیکر کا علاج | تیکر کے دو علاج کلی ہیں جو بالخصوص تیکر کے اور اس کے علاوہ دوسرے تمام رذائل کے دور کرنے میں مشتمل ہیں اور آسان بھی ہیں اور کامیاب بھی۔

۱۔ پہلا علاج یہ ہے لہ خود کو کسی محقق، بصر اور ماہر طبیب (شیخ طریقہ) کے پروردگرے اور ان کی اطلاع دیتا رہے۔ اور ان کی بتائی ہوئی تربیروں پر دل و جان سے عمل کرے اس فکر کو شیش پر حق تعالیٰ شانہ کی رحمت و عنایت متوجہ ہوگی۔ اور شیخ کی تربیت اور ان کے فیض سے تواضع اور عاجزی پیدا ہو جائے گی۔ اور ذکر و شغل بھی جاری رکھے اس سے دل پر حق تعالیٰ شانہ کی عظمت ظاہر ہوگی۔ اور ان کی صفات تخلی کا مشاہدہ

ہوگا۔ اور اس سے بندہ کا سرکش نفس پھل جائے گا۔ اور اس میں تکبر اور سرکشی کی جڑیں اکھڑ جائیں گی۔ اور باطل آرزویں فنا ہو جائیں گی اور تحقیقی تواضع پیدا ہو جائے گی اور تکبر بالکل نیست دنابود ہو جائے گا۔

۲۔ دوسرا علاج یہ ہے کہ وقت نکال کر اپنی اصلاح کے لئے تبلیغی جماعت کے ساتھ سفر کرے اور اس سفر میں ذکر کی پابندی رکھے اور امیر کی فرمانبرداری بھی کرے۔ اور ان کے کہنے سے بیان بھی کر دیا کرے، لیکن تبلیغ اور نصیحت کی بیت سے نہ کرے بلکہ اپنی اصلاح اور امیر کی فرمانبرداری کے ارادے سے کرے۔

تبلیغی جماعت میں تکبر کا علاج | تکبر وغیرہ رذائل کی اصلاح کے جتنے اسباب ہیں وہ اس تبلیغی کام میں جمع ہیں ہملاً اول اپنے محبوب ماحول اور ضروری مشاغل سے نکلنے کی قربانی کی جاتی ہے۔ مال کمانے کے بجائے اس راستہ میں مال اس طرح خرچ کیا جاتا ہے کہ ریا اور جاہ کا سبب نہیں ہوتا کہ زیادہ تراپنے ہی پر خرچ ہوتا ہے، صلحاء کی صحبت ملتی ہے جس میں ہر وقت آخرت کے متذکرے، موت کی یاد، اور آپس میں محبت پیدا کرنے کے طریقے اختیار کئے جاتے ہیں۔ اور اپنا بستر خود اٹھائے اٹھائے پھرنا اور اللہ کے لئے دوسرے ضعیف رفقاء کی خدمت کرنا، خود کھانا پکانا، غرباء کے ساتھ مل کر کھانا، خود برتن دھونا، پیدل سفر کرنا، مساجد میں زمین پرسونا، کبھی گرمی، کبھی سردی کبھی بھوک پیاس کو برداشت کرنا، کبھی سونے جانے کی بے نظمی وغیرہ جملہ جسمانی مجاہدے سے نفس کی قوت ٹوٹتی ہے۔ پھر گشت میں لوگوں کی ناگوار باتیں برداشت کی جاتی ہیں۔ اللہ کے لئے ان کے ساتھ تواضع افتیار کی جاتی ہے۔ ان کی بد اخلاقی پر صبر کیا جاتا ہے۔ بلکہ ان کے لئے دعا یعنی کی جاتی ہیں اور ان کو بات سمجھانے اور منانے کے لئے دل موزی کی جاتی ہے۔ ان کی خوشامدگی جاتی ہے۔ تقریر و بیان کی عادت اور تحریک نہ ہونے کے باوجود مجمع کے اندر ٹوٹے پھوٹے الفاظ میں بیان کیا جاتا ہے۔ سائیتوں کے حقوق

ادا کرنے اور اپنے حقوق چھوڑنے بڑوں کا اکرام کرنے اور جھوٹوں پر شفقت کرنے کی مشق ہوتی ہے اور جان و مال کے ذکر کے بجائے اللہ کی بڑائی اور اللہ سے سب کچھ ہونے اور اپنے لائے ہونے کا ذکر ہوتا ہے بڑائوں کو دور کرنے والی حقیقی شماہ کو سیکھنا اور عمل میں لانا ہوتا ہے۔ تلاوت و ذکر کی تسبیحات کی پابندی ہوتی ہے جس سے دل میں نور اور نرمی پیدا ہوتی ہے ان سب چیزوں کے فحائل اور ضروری علم کا سیکھنا سکھانا ہوتا ہے جس سے اپنی جہالت اور کوتا ہی سامنے آتی ہے۔ غرض اس کام میں مجاهدہ، ذکر، نیک عبخت، تعلیم، دنیا سے یکسوئی، امیر کی اطاعت وغیرہ اصلاح نفس کے سب ضروری اجزاء شامل ہیں۔ اور وہ سب امور ہیں جس کو اعلیٰ ایمانی و احسانی کیفیت پیدا کرنے والے کے لئے مشائخ ہم لوگ طریقہ سے پہلے پابند لازم بتایا کرتے ہیں۔ اور وہ حضرات یہ ابتدائی معمولات انفرادی نظر پر تعلیم کرتے ہیں تبلیغی جماعت میں اس کی اجتماعی صورت ہے جس سے اپنی اصلاح کے ساتھ دوسروں کی اصلاح بھی ہوتی ہے اس لئے آج کل امت کی عمومی بگاڑ کی حالت میں اس عمومی طریق کار کی بہت ضرورت ہے۔ میسا کہ عام حالات میں حفظان صحت کے مرکز اور باقاعدہ شفا خانے کافی ہوتے ہیں۔ لیکن کسی مرض کی وبا عام ہونے پر ان پر اکتفا رہنیں کیا جاتا۔ بلکہ محلہ در محلہ گھوم کر گھر گھر پہنچ کر ٹیکے اور دوائیں تقسیم کی جاتی ہیں۔ اس میں ماہر ڈاکٹروں کی زیر سرپستی عوام سے بھی کام لیا جاتا ہے، آج کل اس تبلیغی کام کی افادیت اور نتائج کی بنابر علماء مشائخ اس کی ضرورت پر بہت زور دیتے ہیں اور اہل باطن مشائخ تو بشارتوں اور تائید غیبین کی بنا پر حضور اقدس صلی اللہ علیہ وسلم کی اس کام پر خصوصی توجہ ہے۔ تاجر کے علاج کے سلسلے میں مشاہدہ ہے کہ جن لوگوں نے اصولوں کے تحت اپنی اصلاح کی نیت سے کچھ وقت لگایا ہوتا ہے ان میں تواضع کی صفت نمایاں ہوتی ہے۔ تاجر کے اور بھی کئی علاج ہیں ام الامر ارض میں جو شیخ الحدیث عارف باللہ حضرت مولانا محمد زکریا صاحب دامت برکاتہم کا مجموعہ ہے تاجر کے مرض اور علاج کی پُوری تشریح و تفصیل موجود ہے نیز جمۃ الاسلام امام غزالیؒ کی "احیاء العلوم الدین" میں کافی شافی بحث قابل دید ہے۔

امّت مسلمه

مسلمانوں کو اُمت بننے کی دعوت

اور

امّت کو تواریخ یا اس کے اسباب پر پیدا کرنے کی مذمت

موغلوں کی کتاب کے پیش نظر داعی کبیر حضرت مولانا محمد یوسف صاحب نور اللہ مرقده کی اس تقریر کو بھی شامل کیا جانا میغایہ معلوم ہوتا ہے جو آپ نے اپنی وفات سے صرف تین دن پہلے فرمائی تھی۔ اس آخری یادگار تقریر میں آپ نے اُمت کے انتشار و افتراق اور ان کے درمیان جوڑ کے بجائے تو پر پیدا کرنے والے اسباب سے بچنے کی ہدایت کی ہے اور ان چیزوں سے اُمت کے تقصیان عظیم کا تذکرہ فرمایا ہے۔ تقریر کے لفظ بلفظ میں آپ کے دل کا درد، بیقراری اور خلوص کے آنسو شامل ہیں اور یہ باتیں آپ نے اس حالت میں بیان فرمائی ہیں کہ رات بھر کی بیداری اور علاالت و تفاہت اور مرض کی تکلیف کو بھی (جیسے) بھول گئے ہیں۔ آپ نے جناب رسول اللہ صلی اللہ علیہ وسلم کی اُمت بننے کا حال بیان فرمایا:

یہ اُمت اس طرح بنی تھی کہ ان کا کوئی آدمی اپنے خاندان اپنی برادری اپنی پارٹی اپنی قوم اپنے وطن اپنی زبان کا حامی نہ تھا مال و جامد اور بیوی بچوں کی طرف دیکھنے والا بھی نہ تھا بلکہ ہر آدمی صرف یہ دیکھتا تھا کہ اللہ اور رسول ہے کیا فرماتے ہیں اُمت جب ہی بنتا ہے جب اللہ اور رسول کے مقابلہ میں

سارے رشتنے اور سارے تعلقات کٹ جائیں جب مسلمان ایک امت تھے تو ایک مسلمان کے کہیں قتل ہو جانے سے ساری امت پر جاتی تھی اب ہزاروں لاکھوں کے گلے کٹتے ہیں اور کافیوں پر جوں نہیں رنگتی۔

اب ہماری حالت یہ ہے کہ ہم اپنی پارٹی اور اپنی بات کے مقابلے میں اللہ تعالیٰ اور رسول صلی اللہ علیہ وسلم کے حکم کی پروانہیں کرتے اور باہمی افتراء اور مخالفت و معاندت کو چھوڑ کر اللہ و رسول کے ساتھ اپنا رشتہ نہیں جوڑتے اسی لئے جن حالاً میں گرفتار ہیں وہ سب کے سامنے ہیں۔ حضرت جی نور اللہ مرقدہ نے اس موضوع پر آگے ایک اور باہم بات کی طرف اشارہ فرمایا جس میں آج کل ہم لوگ خصوصیت سے بنلا ہیں۔ وہ یہ کہ نماز روزہ ذکر اور مدرسہ کی تعلیم کے باوجود ہم اس طرح کے اسباب پیدا کر رہے ہیں جن سے امت میں اختلاف و انتشار بڑھنا چاہرہ ہے۔ اس مقام پر اخبارات و رسائل والے حضرت بھی غور فرمائیں کہ ان کی تحریروں سے امت میں کس قدر افتراق و انتشار پیدا ہو رہا ہے۔ ان کے رسالے اس کا سبب بن رہے ہیں۔ حالانکہ امت کے باہمی معاملات میں بگاڑ کا ادنیٰ سبب بننا بھی سخت لقصان دہ ہے۔ حضرت جی نور اللہ مرقدہ نے فرمایا۔

امت ہونے کے لئے اور مسلمانوں کے ساتھ خدائی مدد ہونے کے لئے صرف یہ کافی نہیں ہے کہ مسلمانوں میں نماز ہو ذکر ہو، مدرسہ ہو مدرسہ کی تعلیم ہو حضرت علی رضی اللہ عنہ کا قائل ابن الجمیل ایسا نمازی اور ایسا ذاکر تھا کہ جب اس کو قتل کرتے وقت غصہ میں بھرے لوگوں نے اس کی زبان کاٹنی چاہی تو اس نے کہا سب کچھ کرو لیکن میری زبان مت کاٹتا کہ زندگی کے آخری سائنس تک میں اس سے اللہ کا ذکر کرتا رہوں اس کے باوجود حضور نے فرمایا کہ علی ہم کا قاتل میری امت کا سب سے زیادہ شقی اور بد نجت زین آدمی

ہوگا اور مدرسہ کی تعلیم تو ابوالفضل اور فیضی نے بھی حاصل کی تھی اور ایسی حاصل کی تھی کہ قران پاک کی تفہیر بے نقطہ نکھل دی حالانکہ انہوں نے بھی اکبر کو گمراہ کر کے دین کو برباد کیا تھا تو جو باتیں ابن محبم اور ابوالفضل فیضی میں تھیں وہ امرت بننے کے لئے اور خدا کی غیبی نصرت کے لئے کیسے کافی ہو سکتی ہیں حضرت شاہ اسماعیل شہیدؒ اور حضرت سید احمد شہیدؒ اور ان کے ساتھی دینداری کے لحاظ سے بہترین مجموعہ تھے وہ جب سرحدی علاقے میں پہنچے اور وہاں کے لوگوں نے ان کو اپنا بڑا بنایا تو شیطان نے وہاں کے کچھ مسلمانوں کے دلوں میں یہ بات ڈال دی کہ یہ دوسرے علاقے کے لوگ ہیں ان کی بات یہاں کبھیوں چلے انہوں نے ان کے خلاف بغاوت کرائی ان کے کتنے ہی ساتھی شہید کر دیئے گئے اور اس طرح خود مسلمانوں نے علاقائی بنیاد پر اُمرت پنے کو توڑ دیا اللہ نے اس کی سزا میں انگریزوں کو سلطکیا۔ یہ خدا کا اعذاب تھا۔

اُمرت کو توڑنے والی باتیں اس قدر نقصان دہ ہیں کہ بڑے سے بڑا صاحب مرتبہ بھی اگر اس کا سبب بنے تو اس کو دنیا میں بھی اس کی سزا مل جاتی ہے۔ اور اس کا مشاہدہ بھی ہے۔ حضرت تجی نور اللہ مرقدہ نے فرمایا۔

اللہ تعالیٰ کو یہ باتیں اتنی ناپسند میں کہ حضرت سعد بن عبادہؓ جیسے بڑے صحابی سے اس بارہ میں جو علیٰ ہوئی رجو اگر دب نہ گئی ہوتی تو اس کے نتیجہ میں انصار و مہاجرین میں تنفر (یہ ہو جاتی) اس کا نتیجہ حضرت سعدؓ کو دنیا ہی میں بھگنا پڑا روایات میں یہ ہے کہ ان کو جنات نے قتل کر دیا اور مذیہ میں یہ آواز سنائی دی اور بولنے والا کوئی نظر نہ آیا۔

قتلنا سید الخزرج سعد بن عبادہ رہمناہ بسم فلہم بخط فوادۃ
ترجمہ: ہم نے قبیلہ خزرج کے سردار بن عبادہ کو ہلاک کر دیا ہم نے اس کو تبرکاتا

بنایا جو ٹھیک اس کے دل پر گا۔

اس واقعہ نے مثال قائم کر دی اور سبق دیا کہ اچھے سے اچھاً آدمی بھی اگر توبیت یا علاقہ کی بنیاد پر امت پنے کو تواریخ کا نواحی تعالیٰ اس کو تواریخ کے رکھ دے گا۔

حضرت جی رحمۃ اللہ علیہ نے پھر ان چیزوں کو بیان فرمایا جو امت کو تواریخ کا سبب بنتی ہیں۔ افسوس ہے کہ آج ان تواریخ کے سارے ہی اسباب کو کسی نہ کسی شکل میں اختیار کیا جا رہا ہے۔ حضرت جی نور اللہ مرقدہ نے فرمایا۔

یاد رکھو، امت پنے کو تواریخ نے والی چیزیں معاملات اور معاشرت کی خرابیاں بیں ایک فرد یا طبقہ جب دوسرے کے ساتھ نامنصافی اور ظلم کرتا ہے اور اس کا پورا حق اس کو نہیں دیتا یا اس کو تخلیف پہونچاتا ہے یا اس کی تحریر اور بے عذتی کرتا ہے تو تفرقی پیدا ہوتی ہے اور امت پناٹوٹا ہے اس لئے میں کہتا ہوں کہ صرف کلمہ اور تسبیح سے امرت نہیں بنے گی امانت معاملات اور معاشرت کی اصلاح سے اور نسب کا حق ادا کرنے اور سب کا اکرام کرنے سے بنے گی بلکہ جب بنے گے جب رسلوں کے لئے اپنا حق اور اپنا مقاوم فرمان کیا جائے گا۔

اُمت میں افتراق و انتشار بسا اوقات اپنی پارٹی اپنی برادری یا اپنے ہم جیال لوگوں کو دوسروں پر ترجیح دینے سے پیدا ہو جاتا ہے ایسے لوگوں کو خاص طور پر حضرت عمر رضی اللہ تعالیٰ عنہ کا بیہ واقعہ اپنی زندگی میں بھی دہرانا چاہیے۔ حضرت جی نور اللہ مرقدہ نے فرمایا۔

حضرت عمر رضی اللہ کے زمانہ میں ایک دن لاکھوں کر ڈروں روپے آئے ان کی تقیم کا مشورہ ہوا۔ اس وقت امانت بنی ہوئی تھی، یہ مشورہ کرنے والے کسی ایک ہی قبیلہ یا ایک ہی طبقہ کے نہ تھے بلکہ مختلف طبقوں اور

قبیلوں کے وہ لوگ تھے، جو حضور صلی اللہ علیہ وسلم کی محبت کے اختیار سے ٹرے اور خواص سمجھے جاتے تھے، انہوں نے مشورہ سے باہم طے کیا کہ تقیم اس طرح ہو کہ سب سے زیادہ حضور صلی اللہ علیہ وسلم کے قبیلہ والوں کو دیا جائے اس کے بعد حضرت ابو بکر رضی اللہ عنہ کے قبیلہ والوں کو دیا جائے پھر حضرت عمر رضی اللہ عنہ کے قبیلہ والوں کو۔ اس طرح حضرت عمر کے اقارب تیسرا نمبر پر آئے جب یہ بات حضرت عمر رضی اللہ عنہ کے سامنے رکھی تو آپ نے اس مشورہ کو قبول نہیں کیا اور فرمایا کہ اس امرت کو جو کچھ ملا اور مل رہا ہے حضور صلی اللہ علیہ وسلم کی وجہ سے اور آپ کے صدقے میں مل رہا ہے۔ اس لئے لبس حضور صلی اللہ علیہ وسلم ہی کے تعلق کو معیار بنایا جائے جو نسب میں آپ صلی اللہ علیہ وسلم سے زیادہ فریب ہوں ان کو زیادہ دیا جائے جو دوم۔ سوم چہارم نمبر پر ہوں ان کو اسی نمبر پر رکھا جائے۔ اس طرح سب سے زیادہ بنی هاشم کو دیا جائے اس کے بعد بنی عبد مناف کو پھر قصیٰ کی اولاد کو پھر کلب کو پھر کعب کو پھر مرہ کی اولاد کو اس حساب سے حضرت عمر رضی اللہ تعالیٰ عنہ کا قبیلہ بہت پچھے پڑ جاتا تھا اور اس کا حصہ بہت کم موجا تھا مگر حضرت عمر رضی اللہ تعالیٰ عنہ نے یہی فیصلہ کیا اور مال کی تقیم میں اپنے قبیلہ کو اتنے پچھے ڈال دیا۔ اس طرح بنی قحی یہ امرت!

امرт میں توثیق کرنے پر حق تعالیٰ شانہ نے سخت وعید فرمائی ہے اور ایسے شخص کی نماز روزہ - حج - زکوٰۃ - اور عمل خیر سب کو رد کر دیا ہے۔ اس کے مقابلے میں جو توثیق کرنے والے کے لئے حق تعالیٰ شانہ کا یہ انعام ہے کہ اس کی بے غسلی کو معاف فرمائے گا۔ حضرت جی نور اللہ مرفقة نے فرمایا:

امت بننے کے لئے یہ ضروری ہے کہ سب کی یہ کوشش ہو کہ آپس میں جوڑ ہو چھوٹ بہ پڑے حضور صلی اللہ علیہ وسلم کا مضمون ہے کہ فیامت میں ایک آدمی لا یا جائے گا جس نے دنیا میں نماز روزہ حج تبلیغ سب کچھ کیا ہو گا مگر وہ عذاب میں ڈالا جائے گا کیونکہ اس کی بات نے امرت میں تفرقی ڈالی ہوگی اس سے کہا جائے گا پہلے اپنے اس ایک لفظ کی سزا بھگت لے جس کی وجہ سے امرت کو تقصیان پہونچا۔

اور باکید و سرا آدمی ہو گا جس کے پاس نماز، روزہ، حج وغیرہ کی بہت کمی ہوگی اور وہ خدا کے عذاب سے بہت ڈرتا ہو گا مگر اس کو بہت ثواب سے نواز اجاۓ گا وہ خود پوچھے گا کہ یہ کرم میرے کس عمل کی وجہ سے ہے اس کو بتا بایا جائے گا کہ تو نے فلاں موقع پر ایک بات بھی تھی جس سے امتحان میں پیدا ہونے والا ایک فساوہ کیا اور بجاۓ توڑ کے جوڑ پیدا ہو گیا۔ یہ سب تیرے اسی لفظ کا صلہ اور ثواب ہے۔

باہمی تفرقی و انتشار پیدا کرنے والی چیزوں میں ایک زبان ہے اور آج اپنی زبانوں کو اس طرح سے آزاد بے رگا مچھوڑ دیا گیا ہے کہ نہ علماء کرام کا حق پہچانتے ہیں اور نہ عام مسلمانوں کا۔ اور طرح طرح کی دل آزار ہاتھیں غیتیں۔ اور سب شتم سب پچھے زبان ہی سے کرتے ہیں اور باہمی جنگ و جدال کی نوبت پہنچ رہی ہے حضرت جی نور اللہ مرقدہ نے فرمایا:

امت کے بنانے اور بگاڑنے میں جوڑ نے اور توڑنے میں سب سے زیادہ ذعل زبان کا ہوتا ہے یہ زبان دلوں کو جوڑتی بھی ہے اور پھاڑتی بھی ہے زبان سے ایک بات غلط اور فساوہ کی نکل جاتی ہے اور اس پر لامھی چل جاتی ہے اور پورا فساد کھڑا ہو جاتا ہے اور ایک ہی بات جوڑ پیدا کر دیتی ہے اور پھٹے ہوئے دلوں کو ملا دیتی ہے اس لئے سب سے زیادہ ضرورت اس بات

کی ہے کہ زبانوں پر قابو ہوا اور یہ جب ہو سکتا ہے کہ بندہ ہر وقت اس کا خیال رکھے کہ خدا ہر وقت اور ہر جگہ اس کے ساتھ ہے اور اس کی ہر بات کو سن رہا ہے مذیہ میں انصار کے دو قبیلے تھے اوس اور خرزج ان میں پشتون سے عداوت اور لڑائی چلی آرہی تھی حضور صلی اللہ علیہ وسلم جب بھرت فرمایا کہ مذیہ پہنچے اور انصار کو اسلام کی توفیق ملی تو حضور کی اور اسلام کی برکت سے ان کی پشتونوں کی لڑائیاں ختم ہو گئیں اوس اور خرزج شیروٹ کر ہو گئے یہ دیکھ کر یہودیوں نے اسکیم بنانی لگ کے کسی طرح ان کو پھر سے لڑایا جائے ایک مجلس میں جس میں دونوں قبیلوں کے آدمی موجود تھے ایک سازشی آدمی نے ان کی پرانی لڑائیوں سے متعلق کچھ شعر پڑھ کر اشتعال پیدا کر دیا پہلے تو زبان میں ایک درمرے کے خلاف چلپیں پھر دونوں طرف سے تھیا نکھل آئے حضور سے کسی نے جا کر کہا آپ فوراً تشریف لائے اور فرمایا کہ میرے ہوتے ہوئے تم آپس میں خون خرا کرو گے آپ نے بہت محقر گرددے سے بھرا خبیہ دیا دونوں فریقوں نے خس کر لیا کہ ہمیں شیطان نے ور غلایا دونوں روئے اور گلے ملے اور یہ آیتیں نازل ہوئیں۔

يَا يَهُآ الَّذِينَ آمَنُوا تَقُوَّ اللَّهَ حَقَّ تُقَاتِهِ وَلَا تَمُؤْنَ إِلَّا وَأَنْتُمْ مُسْلِمُونَ
”اے مسلمانو خدا سے ڈرو جیسا اس سے ڈننا چاہیے اور رتے دم تک پورے پورے مسلم اور خدا کے فرماں بردار بنے رہو۔“

جب آدمی ہر وقت خدا کا خیال رکھے گا اور اس کے قہر و عذاب سے ڈنار ہے گا اور ہر دم اس کی تابع داری کرے گا تو شیطان بھی اسے نہیں بہکا سکے گا اور امت پھوٹ سے اور ساری خرابیوں سے محفوظ رہے گی۔

وَلَا تَكُونُوا كَالَّذِينَ تَقْرَفُوا أَخْتَلَفُونَ مِنْ بَعْدِ مَا جَاءَهُمُ الْبَيِّنَاتُ وَأُولَئِكَ لَهُمْ عَذَابٌ عَظِيمٌ

”جو لوگ ان ہدایتوں کے بعد بھی شیطان کی پیروی کر کے اور انگ را بوس پھر کے اختلاف پیدا کریں گے اور امت کے امت پنے کوتولیں گے تو ان پر خدا کی سخت مار پڑے گی۔“

دین کی ساری تعلیم اور ساری چیزیں جوڑنے والی اور جوڑ کے لئے ہیں نماز میں جوڑ ہے اور روزہ میں جوڑ ہے حج میں قوموں اور ملکوں اور مختلف زبان والوں کا جوڑ ہے تعلیم کے حلقوں جوڑنے والے ہیں مسلمانوں کا اکرام اور باہم محبت اور تحفہ تحالف کا لیبن دین یہ سب جوڑنے والی اور جنت میں لے جانے والی چیزیں ہیں اور قیامت میں ان اعمال کے لئے مختیب کرنے والوں کے چہرے نورانی ہوں گے اور ان کے برخلاف باہم بعض و خدیب چغلخوری توہین و تحقیر لورڈ آزاری یہ سب پھوٹ ڈالنے والے اور توڑنے والے دوزخ میں لے جانے والے اعمال ہیں اور ان اعمال والے آخرت میں روپیا ہوں گے۔

يَوْمَ تَبَيَّضُ وُجُوهٌ وَتَسُودُ وُجُوهٌ فَأَمَّا الَّذِينَ اسْوَدُتْ
وُجُوهُهُمْ أَكَفَرُتُمْ بَعْدَ إِيمَانِكُمْ فَذُوقُوا الْعَذَابَ بِمَا كُنْتُمْ
تَكُفُّرُونَ ۝ وَأَمَّا الَّذِينَ ائْيَضُّتْ وُجُوهُهُمْ فَفِي رَحْمَةٍ

اللَّهُ هُدْدٌ فِيهَا خَلِدُونَ ۝

”جنہوں نے پھوٹ ڈال کے اور پھوٹ ڈالنے والے اعمال کر کے امت کو توڑا ہو گا، وہ قیامت کے دن قبروں سے کامے منہ اٹھیں گے اور ان سے کہا جائے گا کہ تم نے ایمان و اسلام کے بعد کفر والوں کا طریقہ اختیار کیا، اب تم یہاں دوزخ کا عذاب چکھو اور جو ٹھیک راستے پر چلتے رہے ہوں گے ان کے چہرے نورانی اور چلتے ہوئے ہوں گے اور وہ ہمیشہ اللہ کی رحمت میں اور جنت میں رہیں گے۔“

میرے بھائیو دوستو! یہ سب آئتیں اس وقت اتری تھیں، جب یہود نے انصار میں پھوٹ ڈالنے کی کوشش کی تھی اور ان کے دو قبیلوں کو ایک دوسرے کے مقابل کھڑا کر دیا تھا۔ ان آئتوں میں مسلمانوں کی باہمی پھوٹ اور رذائی کو کفر کی بات کہا گیا ہے اور آخرت کے عذاب سے ڈرایا گیا ہے۔ آج ساری دنیا میں امت پنا تواریخ کی محنت چل رہی ہے، اس کا عدالج اور تواریخی ہے کہ تم اپنے کو حضور صلی اللہ علیہ وسلم وآلہ وسلم اور محدثین میں لگادو مسلمانوں کو مسجدوں میں لاو، وہاں ایمان کی بآئیں ہوں، تعلیم اور ذکر کے حلقوں ہوں، وین کی محنت کے مشورے ہوں، مختلف طبقوں کے اور مختلف برادریوں کے اور مختلف زبانوں والے لوگ مسجد نبوی کے طریقہ پر ان کا مول میں جڑیں۔ جب امت پنا آئے گا۔ ان باتوں سے چیز جن سے شیطان کو پھوٹ ڈالنے کا موقع ملے۔ جب تین بیٹھیں تو اس کا جیال رکھیں کہ چوتھا ہمارے ساتھ اللہ ہے، چار پانچ بیٹھیں تو ہمیشہ یاد رکھیں کہ پانچواں یا چھٹواں اللہ ہمارے ساتھ ہی موجود ہے اور وہ ہماری ہر بات سن رہا ہے اور دیکھ رہا ہے کہ ہم امت بنانے کی بات کر رہے ہیں یا امت پنا تواریخ کی۔ ہم کسی کی غیبت اور خغل خوری تو نہیں کر رہے، کسی کے خلاف سازش تو نہیں کر رہے۔ یہ امت حضور کے خون اور فاقوں سے بنی تھی۔ اب ہم اپنی معمولی معمولی باتوں پر امت کو تواریخ ہے ہیں، یاد رکھو نماز جمعہ چھوڑنے پر بھی اتنی کپڑ نہیں ہوگی جتنی امت کے تواریخ پر ہوگی۔ اگر مسلمانوں میں امت پنا آجائے تو وہ دنیا میں بزرگ ذلیل نہ ہوں گے، روس اور امریکہ کی طاقتیں بھی ان کے سامنے جھکیں گی، اور امت پنا جب آئیگا جب "اَذْلَّتِ عَلَى الْمُؤْمِنِينَ" پر مسلمانوں کا عمل ہو۔ یعنی ہر مسلمان دوسرے مسلمان کے مقابلے میں چھوٹا بنے اور ذات و تواضع اختیار کرنے کو اپنائے۔ جب مسلمانوں میں "اَذْلَّتِ عَلَى الْمُؤْمِنِينَ" والی صفت آجائے گی تو وہ دنیا میں "اَعِزَّةٌ عَلَى الْكُفَّارِ" یعنی کافروں کے مقابلے

میں زبردست اور غالب ضرور ہوں گے چاہے وہ کافر پورپ کے ہوں یا ایشا کے۔
 میرے بھائیو دوستو! اللہ و رسول نے ان باتوں سے بشدت اور سختی سے منع
 فرمایا ہے جن سے دلوں میں فرق پڑے اور پھوٹ کا حطرہ بھی ہو، دو دو چار چار الگ کانا
 پوسی کریں اس سے شیطان و لوں میں بدگانی پیدا کر سکتا ہے اس سے منع فرمایا گیا
 اور اس کو شیطانی کام تباہیا گیا ائمما النجوى مِنَ الشَّيْطَانِ لِيَخُزِّنَ الَّذِينَ آمَنُوا وَلَيُشَّـ
 بِضَارِّهِمْ شَيْئًا إِلَّا يَأْذِنَ اللَّهُ ۝ اسی طرح تحقیر اور استہرار اور مسخر سے منع فرمایا گیا۔
 لَا يَسْخَرْ قَوْمٌ مِّنْ قَوْمٍ عَسَى، أَنْ يَكُونُوا أَخْيَرًا مِّنْهُمْ ”اس سے بھی
 منع فرمایا گیا کہ دوسرے کی کوئی برافی جو معلوم نہ ہو اس کو تجویز کر کے معلوم کیا جائے
 اور جو برافی کسی کی معلوم ہو گئی ہو اس کو دوسروں کے سامنے ذکر کرنے سے منع فرمایا گیا،
 اور غبیبت کو حرام کیا گیا، غبیبت اس کا نام ہے کہ جو واقعی برافی کسی کی معلوم ہو اس کا
 ذکر کسی سے کیا جائے ”وَلَا تَحْسَسُوا لَا يَغْتَبْ بَعْضُكُمْ بَعْضًا“ یہ تحقیر اور مسخر اور بس
 اور غبیبت سب وہ چیزیں ہیں جو آپس میں نفرت پیدا کر کے امرت پنے کو توڑتی ہیں۔
 ان سب کو حرام فرار دیا گیا۔ اور ایک دوسرے کا اکرام و احترام کرنا حبیس سے امرت چڑھتی
 ہنتی ہے اس کی تایید فرمائی گئی اور دوسروں سے اپنا اکرام چاہنے سے منع کیا گیا، کیونکہ
 اس سے امرت ہنتی نہیں بگڑتی ہے۔ امرت جب بنے جب ہر آدمی یہ طے کرے کہ
 میں عزت کے قابل نہیں ہوں، اس لئے مجھے عزت یعنی نہیں بلکہ دوسروں کی عزت
 کرنی ہے اور دوسرے سب لوگ اس قابل ہیں کہ میں ان کی عزت کروں، ان کا
 اکرام کروں ۔

اپنے نفسوں اور اپنی ذاتوں کو قربان کیا جائے گا تو امرت بنے گی اور امرت
 بنے گی تو عزت ملے گی، عزت اور ذلت روس اور امریکہ تک کے نقشوں میں نہیں ہے بلکہ
 خدا کے ہاتھ میں ہے اور اس کے ہاں اصول اور ضابطہ ہے جو شخص یا قوم، خاندان،

طبقہ چکانے والے اصول اور اعمال لادے گا اس کو چکانا دیں گے جو منے والے کام کرے گھا اس کو مٹا دیں گے۔ یہود بیوں کی اولاد بیوں اصول توڑے تو واللہ نے ٹھوکر مار کے ان کو توڑ دیا۔ صحابہ کرام فہمت پرستوں کی اولاد تھے، انہوں نے چکانے والے اصول اختیار کئے تو واللہ نے ان کو چکانا دیا، اللہ کی رشتہ داری کسی سے نہیں ہے اس کے ہاں اصول اور ضابط ہے۔

ما خوذ از "حضرت جی کی یادگار کی تقریریں"

آخری بات

جناب رسول اللہ صلی اللہ علیہ وسلم کی قربانیوں سے جو امت وجود میں آئی تھی وہ ان بلند صفات کی حامل اور ان برائیوں سے محفوظ تھی جن کا تذکرہ پچھے صفحات میں آپ پڑھ آئے ہیں۔ اپنی برادری۔ اپنے خاندان۔ اپنے قبیلہ۔ اپنی پارٹی۔ اپنے زنگ و سل۔ اور اپنی زبان کی عصیتوں کو نذر توڑ کر حب حضرات صحابہ کرام رضوان اللہ علیہم اجمعین اللہ اور اس کے رسول صلی اللہ علیہ وسلم کے احکام میں جڑ گئے تب "امت" وجود میں آئی۔ اور اس کا نام "امت مسلمہ" فرار پایا۔ اب غور کیا جائے کہ جو لوگ آج اللہ اور اس کے رسول صلی اللہ علیہ وسلم کے احکام توڑ کر اپنی پارٹی اور اپنے حایتی اگروہ اور اپنی آن بان سے تعلق جوڑ رہے ہیں وہ رسول اللہ صلی اللہ علیہ وسلم کی امت کو کس طرح نذر رہے ہیں اور آپ کی ان قربانیوں کو جو "امت" بنانے کے لئے آپ نے وہی تھیں کس قدر پیاسا میٹ کر رہے ہیں۔ اور کیا آج اس بات کی کچھ فکر ہے کہ کل قیامت میں حضرت محمد صلی اللہ علیہ وسلم کو کیا منہ دکھائیں گے؟

بطور خاص اس بات پر بھی غور فرمایا جائے کہ حق تعالیٰ شانہ نے حضرت موسیٰ و بارون علیہ السلام کو جب فرعون کے پاس دعوت ایمان دینے کے لئے بھجا تو یہ تنبیہ فرمائی کہ **فَقُولَا لَهُ قَوْلًا لَّيْتَا** (تم دونوں فرعون سے نرم بات کہنا) اور ظاہر ہے کہ آج مسلمان

لاکھ گہنگار اور معصیت میں گرفتار ہی مگر ذرعون سے بذریعہ گز نہیں ہیں اور فریقین میں سے کوئی لاکھ حق پرستی وہ حضرت موسیٰ علیہ السلام سے بتہریقیناً نہیں ہیں۔ اس کے باوجود ان دونوں حضرات کو زم بات کہنے کی تائید کی جا رہی ہے تو آج کوئی فرقی جو خود کو حق پر سمجھتا ہو خدا تعالیٰ کے حکم سے نرم رویہ اختیار کرنے کا کس قدر پابند اور امت رسول کی نسبت سے کس قدر ضرورت مند ہے لیکن افسوس ہے کہ کوئی دوسرے کے ساتھ ادنیٰ سی پیک اور نرمی برتنے کو تیار نہیں۔ اس سے ممکن ہے کہ اپنے ہم نواؤں اور اپنی پارٹی میں چاہے چوڑپیدا ہو جائے مگر حضرت محمد صلی اللہ علیہ وسلم کی قربانیوں سے وجود میں آنے والی امت ٹوٹ رہی ہے،

پچھے صفحات میں اللہ تعالیٰ شانہ کا ارشاد تقلیل کیا جا پکا ہے جس کا حاصل یہ ہے کہ ”جن لوگوں نے غلط طریقے سے باطل معبودوں کے ساتھ اعتقاد و احترام کا تعلق قائم کر لیا ہے انہیں گالی نہ دو ورنہ وہ جہالت میں خود اللہ کو مُرا بھلا کہنے لگیں گے“ اس سے سمجھا جا سکتا ہے کہ فریقین میں کوئی دوسرے کو اگرچہ غلطی پر محسوس کرنا ہوتا ہے بھی ایک دوسرے کے معتقدات پر حملہ کرنا اور گالیوں۔ اور تو ہیں قذلیل کا نشانہ بنانا درست نہیں۔ اسی طرح یہ بات بھی سمجھی جائے کہ اگر کسی ایک فرقی کے علماء کرام میں غلطی بھی موجود ہے تب بھی ان کا احترام و اکرام واجب ہے اور ان پر سب ششمہ ہرگز درست نہیں ہے کیونکہ یہ حضرات حاملانِ قرآن ہیں اور قرآن کریم اگر غلط سمجھا چھپ گیا ہو تو یہ احتیاط تو درست ہے کہ اس میں تلاوت نہ کی جائے مگر غلط طبع کی بناء پر اس قرآن کی تو ہیں تحقیر صحیح چھپے ہوئے قرآن کی تو ہیں تحقیر کے متزاد فت ہے اور جہاں تک ادب و احترام کا تعلق ہے دونوں کے ساتھ یکساں طور پر ضروری ہے۔

اس ناکارہ نے یہ سمجھتے ہوئے کہ موجودہ اختلاف و انتشار کے ماحول میں امت

کا دینی حق اور وقت کا تقاضا ہے کہ ان کے سامنے قرآن و حدیث اور اکابر کے آثار و اقوال پیش کئے جائیں۔ یہ چند سطیریں عرض کر دیں اور کیا عجب ہے کہ حق تعالیٰ شانہ اس کو قبول فرمادیں
دعا ہے کہ حق تعالیٰ شانہ اس کتاب کو پڑھنے والوں مطالعہ کرنے والوں کے لئے اہم
اس ناکارہ کے لئے ذریعہ نجات اور نافع بنادیں۔

وَصَلَى اللَّهُ عَلَى خَبِيرِ خَلْقِهِ مُحَمَّدٌ وَعَلَى آلِهِ وَاصْحَابِهِ وَبَارَكَ وَسَلَّمَ
اللَّهُمَّ اغْفِرْ لَأْمَةَ مُحَمَّدٍ صَلَّى اللَّهُ عَلَيْهِ وَسَلَّمَ وَعَزِّزْهُمْ وَالْفَتَّ بَلِّنَهُمْ
وَآخِرَ دُعَوَانَا أَنَّ الْحَمْدَ لِلَّهِ رَبِّ الْعَالَمِينَ ۖ

فیقیر سید خلیل حسین عفی عنہ
یکم محرم ۱۴۲۰ھ

Marfat.com

عبد مولانا القیوم حفاظی کی تصنیفات



القسم الحیدری جامعہ ابوہریرہ
خالق آباد • صنعت نو شہر • سرحد - پاکستان